



کنز المدارس بورڈ کے نصاب میں شامل کتاب

وراثت کے احکام پر مشتمل، آسان اور جامع کتاب

اُصول و راثت



ادارہ التحقیق،
قسم البحث والتطوير
Research & Development Dept.
Kanzul Madaris Board

کنز المدارس بورڈ کے نصاب میں شامل وراثت کے موضوع پر اہم کتاب

اُصول و راشٹ

مصنف

ابوالنور محمد اسماعیل رضاعطاری مدینی

پیش کش:

المدينة العلمية

**Islamic Research Center
R&D Kanz-ul-Madaris Board**



ناشر
مکتبۃ المدینہ کراچی





جملہ حقوق بحق مکتبۃ المدینہ محفوظ ہیں

مکتبۃ المدینہ

MAKTABA TUL MADINAH

دینی کتابوں کی اشاعت کا بین الاقوامی ادارہ

فیضان مدینہ، محلہ سودا گران، پرانی سبزی منڈی، کراچی

Faizan-E-Madina, Mohalla Sodagaran, Old Sabzi Mandi, Karachi

UAN : +92211111252692 **Call:** 92-313-1139278

www.dawateislami.net **www.maktabatulmadina.com**

ilmia@dawateislami.net **feedback@maktabatulmadina.com**

پاکستان کے چند مکتبۃ المدینہ

04237311679	لاہور: داتار بار مارکیٹ گنگ روڈ	051-5553765	اسلام آباد: شیری شریف روڈ 11-G سرکار اسلام آباد
0412632625	فیصل آباد: یمن پور بزار	0614511192	ملٹان: نزوٹ پلیٹ وائی مسجد، اندر وون بوہر گیٹ
0222620122	حیدر آباد: فیضان مدینہ، آنفارڈ ناؤن	0092 311 9677780	پشاور: مکتبۃ المدینہ پشاور ائمہ پورٹ
05827437212	سیم رپور آزاد کشمیر: چوک شہید احمد	0092 312 2611826	سکھر: مکتبۃ المدینہ، فیضان مدینہ، بیر ان روڈ سکھر

تصدیق نامہ

تاریخ: ۲۳ صفر المظفر ۱۴۴۵ھ الحمد للہ یورت العلیین والصلوٰۃ والسلام علی سید الدّینوں سلیمان وعلیہ‌آلہ واصحالیہ آجھیں حوالہ نمبر: 284:

تصدیق کی جاتی ہے کہ کتاب "أصول وراشت" (مطبوعہ مکتبۃ المدینہ) پر مجلس ترقیتیں شب و رسائل کی جانب سے نظر ثانی کی کوشش کی گئی ہے۔ مجلس نے اسے عتاً نہ گفریہ عبارات، اخلاقیات، فقہی مسائل اور اعرابی عبارات وغیرہ کے حوالے سے مقدور بھر ملاحظہ کر لیا ہے، البتہ کچھ زندگیاتیں کی غلطیوں کا ذمہ مجلس پر نہیں۔

مجلس ترقیتیں شب و رسائل (دعوۃ اسلامی)

22-08-2023



اجمالی یعنی مختصر فہرست

صفحہ	عنوان	صفحہ	عنوان
76	دوسری فصل: کمروں تصحیح	4	پہلی لفظ
84	تیسرا فصل: تجاز / تصالح کا بیان	5	پہلا باب
86	چوتھی فصل: زد کا بیان	6	پہلی فصل: بنیادی تعارف
93	چھٹا باب	9	دوسری فصل: وراثت کے آرکان
94	پہلی فصل: مناسخہ	10	تیسرا فصل: وراثت کے اسباب
100	دوسری فصل: مقامت	13	چوتھی فصل: وراثت کی شرائط
103	ساتواں باب	14	پانچویں فصل: ثبوت وراثت کے مأخذ
104	پہلی فصل: مختکا بیان	15	دوسری باب
106	دوسری فصل: حمل کی وراثت کا بیان	16	پہلی فصل: ترکہ میت کے مصارف
111	تیسرا فصل: مفقود کی وراثت کا بیان	22	دوسری فصل: ترکہ میت کے مستحقین
115	چوتھی فصل: قیدی کی وراثت کا بیان	26	تیسرا فصل: موائع ارث
116	پانچویں فصل: حادثات میں ہلاک ہونے والوں کا بیان	32	تیسرا باب
117	آٹھواں باب	33	پہلی فصل: فروض اور ذوی الفروض کا تعارف
118	پہلی فصل: ذوی الارحام کا تعارف و اقسام	36	دوسری فصل: ذوی الفروض کے احوال
119	دوسری فصل: ذوی الارحام میں مال تقیم کرنے کے اصول و ضوابط	56	تیسرا فصل: عصبات کا بیان
129	تیسرا فصل: ترکہ کو وراثا اور قرض خواہوں کے درمیان تقسیم کرنے کا طریقہ	60	چوتھا باب
131	چوتھی فصل: کلالہ کی وراثت کا بیان	61	پہلی فصل: جحب کا بیان
132	پانچویں فصل: متفرق (اہم) مسائل	63	دوسری فصل: مغارج الفروض یعنی اصل مسئلہ بنانے کا طریقہ
137	چھٹی فصل: مال وراثت میں خیانت کی صورتیں اور اقسام	67	تیسرا فصل: عقول کا بیان
139	تفصیلی نہرست	72	پانچواں باب
144	ماخذ و مراجع	73	پہلی فصل: نسبت کا بیان

پیش لفظ

علم الفراض جسے علم المیراث یا علم الوراثت بھی کہا جاتا ہے یہ وہ علم ہے جسے حدیث پاک میں نصف علم کہا گیا ہے۔^(۱) ایک اور حدیث پاک میں ارشاد فرمایا: اور فتنے ظاہر ہوں گے حقی کہ دلوگ وراثت میں اختلاف کریں گے تو کسی ایسے شخص کو نہیں پائیں گے جو ان کے درمیان فیصلہ کر دے۔^(۲) ان ارشادات کی روشنی میں علم المیراث کی اہمیت و فوائد کا اندازہ لگایا جاسکتا ہے۔ اس کتاب کی تالیف میں ذریعہ ذیل امور کا لحاظ رکھا گیا ہے:

- ❖ علم المیراث ایک قدیم اور پیچیدہ علم ہے جس کو اس کتاب میں عام فہم، آسان اور جدید انداز میں بیان کیا گیا ہے تاکہ مدارس دینیہ کے طباو طالبات کے ساتھ ساتھ اسکول، کالج کے Students اور کورٹ، کچھری سے متعلقہ لوگ یعنی دکلا اور ججز حضرات بھی اس سے استفادہ کر سکیں۔

- ❖ اس کتاب کی تالیف میں اس بات کا لحاظ رکھا گیا ہے کہ اگر کوئی اردو کتاب کے ذریعے سے علم المیراث سیکھنا چاہے تو اس کتاب کے ذریعے آسانی علم میراث سیکھ سکتا ہے اور اگر کوئی عربی کتاب جیسے سراجیہ کی معاون کتاب کے طور پر اس کا مطالعہ کرنا چاہے تو عربی کتاب کو سیکھنے، سمجھنے اور حل کرنے میں یہ کتاب بہترین معاون و مدد گار ثابت ہو گی۔

- ❖ اس کتاب کے ہر باب میں مذکور اصول و ضوابط کو ابتدائی آسان انداز میں مثالوں کے ذریعے حل کیا گیا ہے تاکہ ان مثالوں کے ذریعے اصول و ضوابط کو سمجھنا، یاد کرنا اور یاد رکھنا آسان ہو سکے۔

- ❖ اس کتاب میں علم المیراث کے اہم عنوانات جیسے اصحاب فرانش، عصبات، مخارج الفروض (اصل مسئلہ)، عول، تصحیح، رد، مناجۃ، مقامہ کے آخر میں مشقی سوالات بھی دیئے گئے ہیں تاکہ ان مشقی سوالات کے ذریعے میراث سے متعلقہ مسائل کو حل کرنے میں تجربہ اور مہارت حاصل ہو۔

- ❖ اس کتاب میں علم الوراثت سے متعلقہ اکثر عربی اصطلاحات کو انگریزی زبان میں بھی تحریر کیا گیا ہے تاکہ قارئین کو اصطلاحات سمجھنے میں مزید آسانی ہو۔

- ❖ کتاب کے آخر میں وراثت سے متعلق دلچسپ، معلوماتی اور اہم 31 متفرق مسائل بیان کیے گئے ہیں نیز مال وراثت میں خیانت کی 7 صورتوں کو بھی بیان کیا گیا ہے۔

ابوالنور محمد اسماعیل رضا عطاری مدمنی

(۱) الفروع بـما ثور الخطب، 2/41، حدیث: 2240۔

(۲) مسنطیاضی، مسن عبد اللہ بن مسعود، 1/318، حدیث: 403۔

پہلا باب

♦ پہلی فصل: بنیادی تعارف

♦ دوسری فصل: وراثت کے آرکان

♦ تیسرا فصل: وراثت کے اساب

♦ چوتھی فصل: وراثت کی شرائط

♦ پانچویں فصل: ثبوت وراثت کے مأخذ

پہلی فصل: بنیادی تعارف (Basic Introduction)

فرائض کا لغوی معنی

فرائض، فریضہ کی جمع ہے۔ فریضہ کا معنی فرض، زکوٰۃ اور مقرر کردہ حصہ ہے۔

اصطلاحی معنی (Terminological definition)

شریعت کی طرف سے ڈرٹاکے لیے مقرر کردہ حصول کی معرفت اور پہچان جس علم کے ذریعے حاصل ہواں علم کو علم فرائض یعنی وراثت کا علم کہا جاتا ہے۔

اور ڈرٹاکے لیے شریعت کی طرف سے جو حصے مقرر کیے گئے ہیں یہ حصے کبھی بطور فرض ہوتے ہیں، کبھی بطور عصبه اور کبھی بطور رد۔^(۱)

نوت: فرض، عصبه اور رد کی وضاحت آگے آرہی ہے۔

موضوع

ترکہ اور وارث۔^(۲)

ترکہ: ترکہ اُس مال کو کہتے ہیں جو کسی مرنے والے نے انتقال کے وقت چھوڑا۔

غرض و غایت

اس علم کو سیکھنے کا مقصد یہ ہوتا ہے کہ میمت کے ترکے کو میمت کے ڈرٹاکے درمیان تقسیم کرنے کی قدرت حاصل ہو جائے۔^(۳)

علم فرائض کی فضیلت میں وارد چند احادیث

تَعْلَمُوا الْفَرِائِضَ وَعَلِمُوهَا فِي نَهَائِنَصْفِ الْعِلْمِ^(۴) فرائض کا علم سیکھو اور لوگوں کو سکھاؤ کیونکہ وہ نصف علم ہے۔

(۱) میراث علی المذاہب الاربعہ، ص ۹ ماخوذ۔

(۲) حاشیہ شریفیہ، ص ۱۔

(۳) ر د الجمار، کتاب الفرائض، ۱۰/۴۹۱ ماخوذ۔

(۴) الفردوس بہادر الخطاب، ۲/۴۱، حدیث: ۲۲۴۰۔

تَعَلَّمُوا الْفَرَائِضَ وَعَلِمُوا فَالَّهُ نِصْفُ الْعِلْمِ وَهُوَ يُنْسَى وَهُوَ أَوَّلُ شَيْءٍ يُنْزَعُ مِنْ أُمَّةِ^(١)

علمِ فرائض سیکھو اور سکھا کیونکہ یہ نصف علم ہے اور یہ علم بھلا دیا جائے گا، اور یہ علم پہلا علم ہے جو میری امت سے کھنچ لیا جائے گا۔

تَعَلَّمُوا الْقُرْآنَ وَالْفَرَائِضَ وَعَلِمُوا النَّاسَ فَإِنْ مَقْبُوضٌ^(٢)

تم قرآن اور علمِ فرائض سیکھو اور لوگوں کو سکھا کیونکہ میں اس دنیا سے ظاہری پرداہ کر جاؤں گا۔

سنن ترمذی میں یہ روایت ”فَإِنْ مَقْبُوضٌ“ تک ہی ہے، البہت مندرجہ ابی داؤد طیالسی میں یہ مکمل روایت ان الفاظ سے ہے: إِنِ امْرُهُ مَقْبُوضٌ فَتَعَلَّمُوا الْقُرْآنَ وَعَلِمُوا النَّاسَ وَتَعَلَّمُوا الْفَرَائِضَ وَعَلِمُوا النَّاسَ وَتَعَلَّمُوا الْعِلْمَ وَعَلِمُوا النَّاسَ فَإِنْ مَقْبُوضٌ وَإِنَّهُ سَيَنْقُضُ الْعِلْمَ وَتَظَهَرُ الْفِقْنَ حَتَّى يُخْتَلِفَ الْإِنْتَانُ فِي الْفِرِيْقَةِ فَلَا يَجِدُنَّ مَنْ يُفَصِّلُ بَيْنَهُمَا^(٣)

بے شک میں اس دنیا سے ظاہری پرداہ کر جاؤں گا الہذا تم قرآن سیکھو اور اسے لوگوں کو سکھا، اور علمِ فرائض سیکھو اور اسے لوگوں کو سکھا، اور علم سیکھو اور اسے لوگوں کو سکھا کیونکہ میں اس دنیا سے ظاہری پرداہ کر جاؤں گا اور بے شک عقریب علم کم ہو جائے گا اور فتنے ظاہر ہوں گے حتیٰ کہ دلوگ و راثت میں اختلاف کریں گے تو وہ کسی ایسے شخص کو نہیں پائیں گے جوان کے درمیان فیصلہ کر دے۔

علمِ فرائض کو نصف علم کہنے کی وجہ

إِنْسَانِيَّ حَالَتُ كَاعْتَبَارَ كَرْتَهُ ہوئے

إِنْسَانِيَّ دُوْحَالَتِينِ ہیں:

1. حیات یعنی زندگی

علمِ فرائض کے علاوہ جتنے بھی علوم ہیں سب کا تعلق انسان کی پہلی حالت حیات کے ساتھ ہے، جبکہ دوسرا حالت یعنی ممات کے ساتھ فقط علمِ فرائض ہی متعلق ہے، چونکہ علمِ فرائض کا تعلق انسان کی دو حالتوں میں سے ایک کے ساتھ

(1) ابن ماجہ، ابواب الفرائض، باب الحث علی تعلیم الفرائض، ص 476، حدیث: 2719۔

(2) ترمذی، ابواب الفرائض عن رسول الله صلی اللہ علیہ والہ وسلم، باب ما جاء في تعلیم الفرائض، ص 790، حدیث: 2220۔

(3) مندرجہ ابی داؤد طیالسی، مندرجہ ابی عبد اللہ بن مسعود، 1/318، حدیث: 403۔

ہے اور ایک حالت دو حالتوں کا نصف ہوتی ہے اس لیے اس علم کو نصف علم کہا گیا ہے۔

سبب ملک کا اعتبار کرتے ہوئے

ملکیت (Ownership) کے دو سبب ہیں:

1. اختیاری

اختیاری ملکیت یہ ہے کہ انسان کسی چیز کا مالک بننا چاہے تو بن جائے اور نہ بننا چاہے تو نہ بنے، جیسے بعین کار و بار، اجارہ یعنی نوکری وغیرہ کے ذریعے جو ملکیت حاصل ہوتی ہے وہ اختیاری ہوتی ہے۔

اضطراری ملکیت یہ ہے کہ انسان مالک نہ بھی بننا چاہتا ہو اس کے باوجود وہ چیز اس کی ملکیت میں آجائے، مثلاً اب پ کی وفات سے بیٹے کو اس کی جانبیاد کی جو ملکیت حاصل ہوتی ہے وہ اضطراری ہوتی ہے، چنانچہ تمام علوم کا تعلق ملکیت کے اختیاری سبب کے ساتھ ہے جبکہ ملکیت کے اضطراری سبب کے ساتھ صرف علم فرائض متعلق ہے، چونکہ فرائض کا تعلق ملکیت کے دو سببوں میں سے ایک کے ساتھ ہے اور ایک سبب دو سببوں کا نصف ہے اس لیے اس علم کو نصف علم کہا جاتا ہے۔

دوسری فصل: وراثت کے آرکان

(Members of the Inheritance)

مورث (Testator)

”هُوَالشَّخْصُ الَّذِي مَاتَ حَقِيقَةً أَوْحُكُمَا وَتَرَكَ مَالًا أَوْحَقَّا يُورُثَ عَنْهُ“ وہ شخص جو حقیقتاً احکماً فوت ہو گیا اور مال یا حقوق چھوڑے ہوں جو اس مرنے والے سے منتقل ہو کر وارثوں تک پہنچیں۔

حقیقتے سے مراد دنیا سے رخصت ہو جانا، روح کا جسم سے نکل جانا ہے۔ جبکہ حکما سے مراد یہ ہے کہ کسی شخص پر قاضی وغیرہ کی طرف سے موت کا حکم لگایا گیا، جیسے مفقود یعنی گمشدہ شخص میں ہوتا ہے، اس کی وضاحت آگے آرہی ہے۔

وارث (Heirs)

”هُوَالَّذِي يَسْتَحِقُ أَنْ يَكُونَ خَلِيفَةً عَنِ الْمُورِثِ فِيمَا تَرَكَ مِنْ الْأَمْوَالِ وَالْحُقُوقِ“ وہ شخص جو مورث کے چھوڑے ہوئے مال و حقوق کا خلیفہ بننے کا مستحق ہو۔

میراث (Heritage)

”هُومَايَتِرُهُ الْبَيْتُ مِنَ الْأَمْوَالِ وَالْحُقُوقِ الَّتِي تُورُثُ“ وہ جس کو میراث چھوڑ کر مرے یعنی اموال اور ایسے حقوق جو قابل وراثت ہوں۔

مال: سونا، چاندی، کرنی، زمین اور جائیداد وغیرہ۔

حقوق: میراث کرنے کے لیے مبلغ کروکنے کا حق اور قرضہ جات کی وصولی کا حق وغیرہ۔^(۱)

(۱) رالمختار، کتاب الفراتیض، 10/498۔

تیسری فصل: وراثت کے اسباب

(Reasons for inheritance)

وراثت کے تین اسباب ہیں:

3. ولاء (ملکیت، Ownership)

1. قرابت (Kinship)

2. زوجیت (Matrimony)

قرابت (رشتہ داری)

اس سے مُراد وہ نسبی رشتہ داری ہے جو ولادت کی وجہ سے حاصل ہوتی ہے۔ اس میں میت کے اصول و فروع شامل ہیں۔

اصول سے مُراد اماں، باپ، دادا، دادی، نانا، نانی وغیرہ اور فروع سے مُراد بیٹا، بیٹی، پوتا، پوتی وغیرہ ہیں۔

زوجیت (شادی)

اس سے مُراد وہ زوجیت ہے جو عقدِ صحیح کے ذریعے حاصل ہو، خواہ خلوتِ صحیح و دخول ہو یا نہ ہو۔

چنانچہ اگر میاں بیوی کے ذریعہ نکاح صحیح ہو گیا اور ان میں سے کوئی ایک دخول یا خلوتِ صحیح سے قبل فوت ہو گیا تو نکاح صحیح ہونے کی وجہ سے دوسرا اس کا وارث بنے گا۔

خلوتِ صحیح: زوجین کی ایسی تہائی کہ جماع سے کوئی چیز روکا وٹ نہ ہو، ایسی تہائی کو خلوتِ صحیح کہتے ہیں اور دخول سے مُراد جماع ہے۔

نوٹ: جو شرعاً نکاح کے صحیح ہونے کے لیے ضروری ہیں اگر ان میں سے کوئی مفقود ہو جائے، مثلاً گواہوں کے بغیر نکاح ہوایا۔ ایجاد و قبول ایک مجلس میں نہ ہوا، اب اگر شوہر یا بیوی میں سے کوئی ایک مر جائے تو دوسرا اس کا وارث نہیں بنے گا، یعنی فاسد یا باطل نکاح ہونے کی صورت میں اگر زوجین میں سے کسی کا انتقال ہو تو دوسرا اس کا وارث نہیں بنے گا۔ جب تک ان میں نکاح برقرار رہے گا تب تک یہ ایک دوسرے کے وارث ہو سکیں گے، اور اگر شوہر یا بیوی کو طلاق دے دے تو اب عورت کے وارث بننے یا نہ بننے کے آحكامات درج ذیل ہیں۔

اگر طلاق ہوئی، خواہ رجعی ہو یا بائیک، ایک ہو یا زیادہ اور عدت بھی گزر گئی تو ان میں سلسلہ وراثت ختم ہو جاتا ہے۔

اگر عدت نہیں گزری بلکہ ابھی عدت چل رہی ہے، تو اس کی دو صورتیں ہیں: طلاق رجعی تھی یا طلاق باسن تھی۔

۱. اگر طلاق رجعی تھی یعنی ایسی طلاق تھی جس میں رجوع ہو سکتا ہے اور دوبارہ سے نکاح نہیں کرنا پڑتا تو دونوں ایک دوسرے کے وارث ہوں گے۔

۲. اگر طلاق باسن تھی یعنی ایسی طلاق تھی جس میں رجوع نہیں ہو سکتا بلکہ دوبارہ سے نئے حق مہر کے ساتھ گواہوں کی موجودگی میں نکاح کرنا پڑتا ہے، تو اس کی بھی دو صورتیں ہیں:

I. طلاق مرض الموت میں دی یعنی ایسے مرض میں دی جس میں غالب گمان یہ ہوتا ہے کہ اس مرض کی وجہ سے وفات / انتقال ہو جائے گا تو اس طلاق سے عورت جب تک عدت میں ہے اس وقت تک وراثت سے محروم نہیں ہو گی، کیونکہ مرض الموت کی طلاق کو شوہر کی بد نیقی پر محمول کیا جائے گا۔ لیکن اگر ایسی صورت میں عورت مر جائے تو شوہر اس کی وراثت سے محروم ہو گا۔

II. اور اگر مرض الموت میں طلاق نہیں دی تو طلاق دیتے ہی عدت گزرنے سے پہلے عورت کا اس شوہر سے سلسلہ ازدواج ختم ہو گیا اگر اسی حالت میں شوہر فوت ہو گیا تو عورت اس کی وارث نہیں ہو گی۔

ولاء (ملکیت)

اس کی دو قسمیں ہیں:

۱. ولاء من جهة العتق

ولاء من جهة العتق

اس سے مراد وہ حکمی رشتہ داری ہے جس کے سبب سے کوئی شخص کسی کو آزاد کر سکتا ہے، جیسے آقا اور غلام میں پائی جانے والی قربت کو نسبی قربت نہیں کہا جاتا بلکہ یہ حکمی قربت ہوتی ہے، اس ولاء کو ”ولاء العتق“ اور ”ولاء النعمه“ بھی کہتے ہیں۔ اس ولاء کو ”عصوبت سبییہ“ سے تعبیر کیا جاتا ہے۔

چنانچہ جب کوئی آقا اپنے غلام کو آزاد کر دے اور وہ آزاد کردہ فوت ہو جائے اور وفات کے وقت اس آزاد کردہ کا کوئی عصبه نسبی یعنی قربتی دار موجود نہ ہو تو اس کا آقا جس نے اس کو آزاد کیا اس کا وارث ہو گا۔

ولاءٌ ممن جهتة الموات

اس سے مراد یہ ہے کہ کوئی مجہول النسب شخص کسی معروف النسب کو کہے ”جب میں مر جاؤں تو میرا وارث ٹو ہو گا اور اگر میں کوئی قتل کروں یا کوئی جنایت کروں تو اس کا ذمہ دار بھی تو ہو گا یعنی اس کا خون بہایا تاوان / ضمانت بھی تو دے گا“ اور دوسرا اس کے جواب میں کہے ”مجھے قبول ہے“ اس قول و قرار کی بنیاد پر بھی سلسلہ وراثت جاری ہو سکتا ہے، چنانچہ جب پہلا شخص مرے گا تو دوسرا اس کا وارث بنے گا۔^(۱)

اور اگر جس سے عقد کیا گیا وہ بھی مجہول النسب ہے اور وہ بھی اس سے اسی طرح عقد کرے اور یہ اس کو قبول کرے تو دونوں ہی ایک دوسرے کے وارث ہوں گے۔ ان میں سے کوئی بھی جنایت کرے تو دوسرا اس کا تاوان دے گا اور ان میں سے کوئی بھی مر جائے تو دوسرا اس کا وارث بنے گا۔

کسی کو اس طرح اپنا وارث بنانے والا اپنے اس قول سے رجوع کر سکتا ہے، لیکن اگر اس نے کوئی جنایت کی اور دوسرے نے اس کا تاوان دے دیا، اب یہ اپنے قول سے پھر ناچاہے یعنی رجوع کرنا ناچاہے اور اس کو وراثت سے محروم کرنا چاہے تو نہیں کر سکتا۔

معروف النسب و مجہول النسب

جس کا باپ معلوم نہ ہو اس کو ”مجہول النسب“ اور جس کا باپ معلوم ہوا سے ”معروف النسب“ کہتے ہیں۔

جنایت

کسی کے مال و اسباب کو نقصان پہنچانا یا کسی کی چیز کو ضائع یا تلف کرنا، جنایت کہلاتا ہے۔

(۱) رد المحتار، کتاب الفرائض، ۱۰/ ۵۰۱

چو تھی فصل: وراثت کی شرائط

(Conditions of inheritance)

وراثت کی تین شرائط ہیں:

1. مورث کا مرنا۔

موت کی تعریف

”هُوَ إِنْعَدَمُ الْحَيَاةِ فِي الْإِنْسَانِ بَعْدَ تَحْقِيقٍ وُجُودَهَا فِيهِ“ کسی انسان میں زندگی کے پائے جانے کے بعد زندگی کا ختم ہو جانا موت کہلاتا ہے۔

2. مورث کی وفات کے وقت وارث کا زندہ ہونا۔

3. ^(۱) کسی مانع ارث کا موجود نہ ہونا۔

مانع ارث

مانع ارث سے مراد وہ علت ہے جس کے کسی شخص میں پائے جانے کی وجہ سے وہ وراثت سے محروم ہو جائے، جیسے غلامی، قتل اور دین کا اختلاف وغیرہ۔

(۱) رد المحتار، کتاب الفرائض، ۱۰ / ۴۹۱

پانچویں فصل: ثبوتِ وراثت کے مأخذ

(Sources of Inheritance Evidence)

ثبوتِ وراثت کے تین مأخذ ہیں:

۱. کتاب اللہ۔

۲. سنت۔

قیاس کا یہاں کوئی عملِ ذخیر نہیں۔

کتاب اللہ

کچھُ ورثا ایسے ہیں جن کا حقِ وراثت کتاب اللہ یعنی قرآنِ مجید سے ثابت ہے۔ ان کے ذریعہ میان ترکہ میت کی تقسیم قرآن کے بیان کردہ احکام کے مطابق کی جائے گی، مثلاً اماں، باپ، بیٹی، بیٹھ، شوہر، بیوی، بھائی اور بھن کہ ان کا حقِ وراثت قرآنِ کریم سے ثابت ہے۔

سنّت

کچھُ ورثا ایسے ہیں جن کا حقِ وراثت حدیث سے ثابت ہے، مثلاً آقائے دو عالم صلی اللہ علیہ وسلم نے دادی اور نانی کو والدہ کے ساتھ لاحق فرمایا اور بیٹیوں کے ساتھ ساتھ بہنوں کے لیے بھی حصہ مقرر فرمایا۔

اجماعِ امت

کچھُ ورثا ایسے ہیں جن کا حقِ وراثت اجماع سے ثابت ہے، مثلاً پوتوں، پوتیوں اور دادا کا حقِ اجماعِ امت سے ثابت ہے۔

نحو: جن لوگوں کا حق ان مذکورہ تین طریقوں میں سے کسی ایک سے ثابت ہو گا وہ ترکہ حاصل کرنے کا حقدار ہو گا۔

دوسرا باب

♦ پہلی فصل: ترکہ میت کے مصارف

♦ دوسری فصل: ترکہ میت کے مستحقین

♦ تیسرا فصل: موانع ارش

پہلی فصل: ترک کے میت کے مصارف

(Relates to the properties of the dead)

ہر انسان اپنی زندگی میں اپنے مال کا مالک و مختار ہوتا ہے، جہاں چاہے، جیسے چاہے، جتنا چاہے، استعمال کرے لیکن موت کے بعد اس کے مال کو کس طرح اور کہاں استعمال کیا جائے گا اس کی تفصیل درج ذیل ہے۔

انسان جب مر جاتا ہے تو اس کے ترکے اور مال کے ساتھ ۴ قسم کے حقوق متعلق ہوتے ہیں اور ان ۴ قسم کے حقوق کی ادائیگی میں ترتیب کا لحاظ رکھنا بھی ضروری ہے، یعنی چاروں حقوق ادائیکے جائیں گے اور با ترتیب ادائیکے جائیں گے۔^(۱)

1. تجهیز و تکفین
2. قرضہ جات کی ادائیگی
3. نفاذ و صیت
4. ڈرثا کے درمیان تقسیم

نوت: شوہر والی عورت کی تجهیز و تکفین اس کے شوہر کے ذمہ ہے اگرچہ عورت نے مال چھوڑا ہو، لہذا ایسی عورت کے چھوڑے ہوئے مال سے صرف آخری تین حقوق متعلق ہوں گے۔

تجهیز و تکفین (Equipping and burial)

سب سے پہلے میت کے مال سے اس کی تجهیز و تکفین کی جائے گی۔

میت کی موت سے لے کر دفن تک جن جن امور کی محتاجی ہوتی ہے وہ امور بجالانا تجهیز و تکفین کھلاتا ہے۔

میت کے غسل کا سامان، غسال کی اجرت، کفن، قبر کی کھدائی کی اجرت، قبرستان دور ہونے کی صورت میں میت کو قبرستان پہنچانے کے لیے سواری کا کرایہ، تدفین کے لیے اگر جگہ خریدنی پڑے تو اس کی رقم وغیرہ یہ سب چیزیں تجهیز و تکفین میں شامل ہیں۔ تجهیز و تکفین میں ”تبذیر“ یعنی اسراف اور ”تفیر“ یعنی بخل کا ارتکاب نہ کیا جائے بلکہ میانہ روی اور اعتدال سے کام لیا جائے۔

تبذیر و تفیر: ضرورت سے زیادہ استعمال کرنا تبذیر اور ضرورت سے کم استعمال کرنا تفیر کھلاتا ہے۔

میانہ روی میں بطور خاص دو چیزوں کا لحاظ کیا جاتا ہے: (۱) قیمت (۲) عدد

(۱) شریفیہ شرح سراجیہ، ص-۳۔

قیمت میں میانہ روی: اس کا مطلب یہ ہے کہ فرض کریں مر نے والا اپنی زندگی میں 500 روپے کا سوٹ پہنا کرتا تھا، اگر اسی قیمت کے کپڑوں میں تکفین کریں گے تو یہ میانہ روی ہو گی، لیکن اگر اس سے زیادہ قیمت کا کفن خریدا، تو یہ تبذیر کھلائے گا اور اگر اس سے کم کا خریدا، تو یہ تقسیر ہے۔

اسی طرح فرض کریں کہ کچھ کپڑے وہ عید کے دنوں میں پہنتا تھا، کچھ دوستوں سے ملاقات کے لیے اور کچھ عام طور پر گھر میں پہنتا تھا، تو دوستوں سے ملاقات والے کپڑوں میں دفن کرنا میانہ روی ہے، عید والے کپڑوں میں کفن دین گے تو یہ تبذیر ہے اور اگر گھر میں پہننے والوں میں کفن دین گے تو یہ تقسیر ہو گی۔

عدد میں میانہ روی: اس کا مطلب یہ ہے کہ کفن سنت پہنانیا جائے جو کہ مرد کے لیے 3 کپڑے اور عورت کے لیے 5 کپڑے ہیں۔ یہ تعداد میں میانہ روی ہے، اگر اس سے زیادہ کپڑوں میں کفن دین گے تو تبذیر اور اگر اس سے کم میں دین گے تو تقسیر ہو گی۔

نوت: مرد کے 3 کپڑے ”ازار، لفافہ اور کفنی“ ہیں، جبکہ عورت کے 5 کپڑے ”ازار، لفافہ، کفنی، اوڑھنی اور سینہ بند“ ہیں۔

غُرمائی قرض خواہوں کا حق: اگر میت کا ترکہ اتنا ہو کہ اس سے مکمل دین یعنی قرض ادا نہیں ہو سکتا تو ایسی صورت میں قرض خواہوں کو یہ حق حاصل ہے کہ وہ رثا کو کفن سنت پہنانے سے روک دیں اور کفن کفایہ پہنانے پر مجبور کر دیں۔

نوت: کفن کفایہ مرد کے لیے 2 کپڑے ”ازار اور لفافہ“ اور عورت کے لیے 3 کپڑے ”کفنی، لفافہ، اوڑھنی یا لفافہ، ازار، اوڑھنی“ ہیں۔

اعلیٰ حضرت امام احمد رضا خان رحمۃ اللہ علیہ فرماتے ہیں: اگر میت کامال زائد اور وارث کم ہوں تو کفن سنت افضل ہے، اور عکس ہو تو کفن کفایت اولیٰ اور اس (کفن کفایت) سے کمی بحالت اختیار جائز نہیں۔⁽¹⁾

تجھیز و تکفین میں صرف کفن دفن کا خرچ شامل ہے، ایصالِ ثواب، جیسے سوئم، قل خوانی، ساتواں، دسوائیں، چالیسوائیں اور بر سی وغیرہ جائز و ناجائز دعوییں اس میں شامل نہیں۔ میت کے ایصالِ ثواب کے لیے جو کچھ خرچ کیا جائے اس میں اس بات کا خوب خیال رکھا جائے کہ مال و راثت میں سے خرچ نہ کریں کیونکہ ہو سکتا ہے کہ وارثوں میں کوئی نابالغ بچہ ہو، وہ بچہ نہ تو خود اپنامال خرچ کرنے کا حق رکھتا ہے اور نہ کسی دوسرے کو اس کامال خرچ کرنے کا اختیار ہے۔ اسی طرح ہو سکتا ہے کہ کوئی وارث وہاں موجود نہ ہو تو اس کی اجازت کے بغیر اس کے حصے کو خرچ کرنا بھی ناجائز ہو گا، نیز اگر موجود ہو بھی

(1) فتاویٰ رضویہ، 9/100۔

سہی لیکن اس سے اجازت نہ لی گئی ہوتی بھی اس کامال خرچ کرنا ”نا جائز“ ہے۔

نوٹ: یہ تمام احتیاطیں اس وقت ہیں کہ میت نے وصیت نہ کی ہو، اگر وصیت کی ہے تو تہائی ($\frac{1}{3}$) ماں میں اس کی وصیت نافذ ہے، مثلاً اس نے کہا کہ میرا کفن اچھا بنانا یا میرے ایصالِ ثواب کے لیے اتنے روپے فلاں مدرسہ یا فلاں غریب کو دینا تو تہائی ماں میں اس کی وصیت کو پورا کیا جائے گا۔ اسی طرح اگر تجهیز و تکفین میت کے مال سے نہ کی گئی ہو بلکہ کسی وارث نے اپنے مال سے کی تو اس صورت میں بھی عمدہ اور اچھا کفن دیا جاسکتا ہے۔

قرضہ جات کی ادائیگی (Repayment of loans)

تجهیز و تکفین کے خرچے کے بعد جو مال باقی نہیں کے اس سے میت کے وہ قرضے ادا کیے جائیں گے جن کا مخلوق کی طرف سے مطالہ کیا جاتا ہے، جیسے قرض کی رقم یا ادھار خریدی گئی چیز کے پیسے۔

حقوق اللہ کا حقوق العباد سے مقابل: اگر کسی شخص پر اللہ عزوجل کے حقوق باقی ہیں، مثلاً زکوٰۃ، فطرانہ کی ادائیگی نہ کی ہو، کوئی کفارہ رہتا ہو یا اس طرح کا کوئی اور واجب من اللہ رہتا ہو، تو ہمارے نزدیک مرتبے ہی ساقط ہو جاتا ہے کیونکہ یہ عبادت ہے اور عبادت کی شرط ”ادبا نفس“ ہے، جب وہ مر گیا نفس باقی نہ رہا تو شرط ختم ہو گئی لہذا وہ حقوق ختم ہو گئے۔ اگر کسی پر دو طرح کے حقوق باقی ہوں کچھ حقوق اللہ، جیسے زکوٰۃ، فطرانہ، کفارے کی ادائیگی وغیرہ اور کچھ حقوق العباد، مثلاً کسی سے قرضہ لیا ہوا تھا ادا نہ کیا، کسی سے کوئی چیز خریدی تھی اس کی قیمت کی ادائیگی ابھی باقی تھی تو حقوق العباد میت کے مال سے ادا کیے جائیں گے اور حقوق اللہ چھوڑ دیئے جائیں گے، البتہ اگر وہ اپنی جانب سے بطور احسان نفلی طور پر میت کے ”حقوق اللہ“ ادا کریں تو میت کی زبردست انحرافی امداد ہو گی اور وہ اپنی بھی ثواب پائیں گے۔

قرضہ جات کی ادائیگی کا طریقہ کار: دین یا تو کسی ایک شخص کا ہو گایا زیادہ افراد کا ہو گا، اگر فرد واحد کا ہو تو دیکھا جائے گا کہ وہ قرضہ اس کے مال میں سے پورا ادا ہو جائے گا یا نہیں؟ اگر میت کے مال سے پورا قرضہ ادا ہو جائے تو ٹھیک ہے اور اگر میت کے مال سے پورا قرضہ ادا نہ ہو تو صاحب حق کی مرضی ہے چاہے تو معاف کر دے ورنہ آخرت کے لیے معاملہ اللہ پاک کے سپرد کر دے۔

اور اگر ایک سے زیادہ افراد کا قرض ہو تو دیکھا جائے گا کہ سب افراد اولویت یعنی ترجیح میں متفق ہیں یا متفرق؟ اگر متفرق ہوں یعنی کسی کا قرض حقیقتاً ثابت ہو اور کسی کا حکماً ثابت ہو، اب جو قرض حقیقتاً ثابت ہے وہ مقدم ہو گا اور جو قرض

حکماً ثابت ہو گا وہ موخر ہو گا، یعنی میت کے مال سے پہلے اس کا قرضہ ادا کیا جائے گا جس کا حق حقیقتاً ثابت ہے اس کے بعد مال بچ جانے کی صورت میں اس کا قرضہ ادا کیا جائے گا جس کا حق حکماً ثابت ہے۔

اگر سب لوگ ترجیح میں برابر ہوں، مثلاً سب کا حق حقیقتاً ثابت ہو یا تمام کا حق حکماً ثابت ہو تو پھر سب قرض خواہوں کے درمیان ان کی رقم کے تناوب سے مال تقسیم کیا جائے گا، یعنی جس کی رقم زیادہ ہو اس کو زیادہ مال اور جس کی کم ہو اس کو کم مال دیا جائے گا، مثلاً میت کا ترکہ 2000 روپے ہے جبکہ قرض خواہ تین ہیں، ایک کا قرضہ 10000 ایک کا 6000 اور ایک کا 4000 ہے تو دس ہزار والے کو 1000 روپیہ چھ ہزار والے کو 600 اور 4 ہزار والے کو 400 روپے دیئے جائیں گے۔
ترکہ: 2000 روپے
اصل مسئلہ: 20,000 روپے

زید	عمر	خالد
10,000	6000	4000
1000	600	400

نوت: قرض کے حقیقتاً ثابت ہونے سے مُراد یہ ہے کہ قرض بینہ یعنی گواہی سے ثابت ہے یا زمانہ صحت میں میت نے قرض کا اقرار کیا تھا میت نے حالت مرض یعنی مرض الموت میں قرض کا اقرار کیا اور وہ قرض دوسرے لوگوں کے معاینة و مشاہدہ سے ثابت ہو چکا ہے جبکہ قرض کے حکماً ثابت ہونے سے مُراد یہ ہے کہ میت نے حالت مرض یعنی مرض الموت میں قرض کا اقرار کیا اور وہ قرض دیگر لوگوں کے معاینة و مشاہدہ سے ثابت نہیں ہوا یعنی اس کے قرض کا ثبوت صرف اس کے اقرار پر موقوف ہے۔

نفاذ و صیت (Execution of a will)

وصیت کی تعریف

بطور احسان کسی کو اپنے مرنے کے بعد اپنے مال یا منفعت کا مالک بنانا وصیت کہلاتا ہے۔
وصیت کرنے والے کو موصی (Testator)، جس چیز کی وصیت کی جائے اس کو موصیہ (Recommended) اور جس کے لیے وصیت کی جائے اس کو موصی آہ کہتے ہیں۔

وصیت کی شرائط

(۱) نُوصی تبرع کا اہل ہو۔ یعنی وصیت کرنا اس کا صحیح ہے جو اپنا مال بطور احسان و حُسن سلوک کسی کو دے سکتا ہو
الہذا مجنون، پاگل، دیوانہ اور نابالغ پچھے خواہ وہ قریب البالغ ہو، ان کی وصیت درست نہیں۔

(۲) وصیت کے بعد موصی کی طرف سے صراحتیاً دلالت کسی قسم کا وصیت سے رجوع ثابت نہ ہو۔

صراحتیاً رجوع کرنے سے مراد واضح اور صاف لفظوں میں رجوع کرنا ہے، جیسے موصی کا یہ کہنا کہ میں اپنی وصیت سے رجوع کرتا ہوں یا اس قسم کے کوئی اور واضح یا صاف لفظ بولے۔ جبکہ دلالت رجوع کرنے سے مراد معنوی طور پر رجوع کرنا ہے، اس کی صورت یہ ہے کہ کوئی ایسا عمل کرے جو رجوع کر لینے پر دلالت کرے، جیسے موصی نے کسی کپڑے کی وصیت کی پھر اس کپڑے کو کھانا اور سی لیا، یا روئی کی وصیت کی پھر اسے سوت بنالیا، یا سوت کی وصیت کی پھر اسے بُن لیا یا لوہے کی وصیت کی پھر اسے برتن بنالیا، یا جس بکری کی وصیت کی اسے ذبح کر لیا، یا جس چیز کی وصیت کی پہلے اس کو فروخت کر دیا پھر اس کو خرید لیا، یا جس چیز کی وصیت کی پہلے اس کو ہبہ کر دیا پھر ہبہ سے رجوع کر لیا، یہ سب صورتیں وصیت سے رجوع کر لینے کی ہیں اور وصیت باطل ہو جائے گی۔

(۳) موصلی لہ مالک بنے کا ملہ ہو، نیز موصلی لہ صراحتیاً دلالت موصی کی وصیت کو قبول کر لے۔ صراحتیاً ہے کہ صاف الفاظ میں کہہ دے کہ میں نے قبول کیا، اور دلالت یہ ہے کہ موصلی لہ وصیت کو منظور یا منظور کرنے سے قبل انتقال کر جائے تو اس کی موت اس کی قبولیت صحیحی جائے گی اور وہ چیز اس کے ورثا کو وراثت میں دے دی جائے گی۔

(۴) موصلی لہ، موصی کی موت کے وقت زندہ ہو۔

(۵) موصلی لہ، قاتلِ موصی نہ ہو، خواہ موصی کا قتل اس نے عمدًاً یعنی جان بوجھ کر کیا ہو، یا خطاءً قتل واقع ہوا ہو۔

(۶) موصلی لہ، موصی کا وارث نہ ہو کیونکہ وارث کے لیے وصیت درست نہیں ہوتی۔ رسولِ اکرم صلی اللہ علیہ وآلہ وسلم نے ارشاد فرمایا: ﴿فَلَا وَصِيَّةٌ لِوَارِثٍ﴾ وارث کے لیے وصیت نہیں ہے۔^(۱) ہاں اگر تمام ورثا عاقل، بالغ اور صحیح یعنی غیر مريض اور موجود ہوں اور وارث کے لیے وصیت کی اجازت دے دیں، تو جائز ہے۔

(۷) موصلی بہ مبالغہ ہو۔

(۸) موصلی بہ قابل تملیک مال یا منفعت ہو، لہذا ناقابل تملیک چیز کی وصیت کرنا درست نہیں، مثلاً کسی نے وصیت کی کہ مجھے فلاں مکان پر شفعہ دائر کرنے کا جو حق تھا اسے میں تیرے لیے وصیت کرتا ہوں، میرے مرنے کے بعد تم اس پر شفعہ دائر کر لینا یہ وصیت درست نہیں کیونکہ اس نے اپنے حق شفعہ کو موصلی بہ بنایا

(۱) ابو داود، کتاب الوصایا، باب فی الوصیۃ للوارث، ص 630، حدیث: 2870۔

اور یہ حق شفع نا قابل تملیک ہے اس لیے وصیت درست نہیں۔

(۹) اس کے ذمہ اتنا قرض نہ ہو کہ اس کو ادا کرنے کے بعد کچھ مال باقی ہی نہ بچے۔

مال وصیت کو استعمال کرنے کا طریقہ: اگر کسی نے وصیت کی ہو تو ادا بینگی دیوں کے بعد جو کچھ مال بچے اس میں سے ایک تھائی تک وصیت پورا کرنے میں لگائیں گے، مثلاً کسی شخص نے وصیت کی کہ میرے مرنے کے بعد 5000 روپے میرے فلاں دوست کو دے دینا، یا میری نمازوں یاروزوں کا فدیہ ادا کر دینا تو ورثا پر لازم ہے کہ ایک تھائی میں جتنا ہو سکے وصیت کے اس دوست کو دیں یا اس کی نمازوں یاروزوں کا فدیہ ادا کریں۔

یہاں یہ بات یاد رہے! وصیت کو پورا کرنے میں ایک تھائی سے زیادہ مال نہیں لگائیں گے کیونکہ ایک تھائی سے زیادہ میں وصیت باطل ہے۔ ہاں اگر سارے ورثاء عاقل، بالغ، تدرست اور موجود ہوں اور ایک تھائی سے زیادہ کی وصیت کی اجازت دے دیں تو جائز ہے۔

اور یہ بھی یاد رہے کہ گل مال کا ایک تھائی نہیں بلکہ تجهیز و تکفین اور قرضہ جات کی ادا بینگی کے بعد جو مال بچ جائے اس کی ایک تھائی میں وصیت نافذ ہو گی۔

مثال: جیسے کسی شخص نے فرض کریں 1 لاکھ روپے ترکہ چھوڑا، 5000 تجهیز و تکفین میں صرف ہوئے، 35000 روپے سے قرضوں کی ادا بینگی کی گئی، بقیہ 60000 روپے بچے جس کی ایک تھائی 20000 روپے بنتی ہے لہذا 20000 میں وصیت نافذ ہو گی۔

تقسیم بین الورثا (Distribution of wealth between heirs)

ورثا کے درمیان مال کی تقسیم کاری چوتھے نمبر پر اس صورت میں ہے کہ سابقہ تینوں حقوق پائے جاتے ہوں، اگر میت کی طرف سے کوئی وصیت نہ تھی تو اب تقسیم بین الورثا تیرا حق ہو گا، اور اگر نہ وصیت تھی اور نہ ہی اس پر کسی قسم کا دین تھا تو اب تقسیم بین الورثا دوسرا حق ہو گا، اور اگر نہ وصیت تھی، نہ دین، نہ ہی تجهیز و تکفین ہوئی، مثلاً وہ ڈوب کر مر اتا ہو اور لاش نہ ملی یا کسی وارث نے اپنے ذاتی خرچ (لپے) سے تجهیز و تکفین کی، تو اب تقسیم بین الورثا پہلا حق ہو گا اور ترکہ کا آغاز تقسیم سے کیا جائے گا، اس لیے کہ کسی بھی حق کو جو پہلا دوسرا، تیرا اور چوتھا کہا گیا ہے وہ اپنے سے سابقہ حق کے پائے جانے کے اعتبار سے ہے، لہذا جہاں حقوق متفاہ میں سابقہ تین مصارف پائے جائیں گے وہاں تقسیم بین الورثا حق رابع ہو گا۔

دوسری فصل: بزرگ میت کے مستحقین

(Inheritor of the deceased's inheritance)

میت کا ترک (مال و راثت) کن کن لوگوں کو دیا جاسکتا ہے۔ اس کی تفصیل اور ترتیب درج ذیل ہے۔

ترک میت کے مستحقین کی تعداد 10 ہے:

1. اصحابِ فرائض
2. عصبه نسبیہ
3. عصبه سبیہ
4. عصبه سبیہ کے مذکور عصبات
5. رد علی ذوی الفروض النسبیہ
6. ذوی الارحام
7. مولی الموالات
8. مقرله بالنسب علی الغیر
9. موصلی لہ بحیث المال
10. بیت المال

اصحابِ فرائض (Quranic heirs)

سب سے پہلے مال اصحابِ فرائض کو دیا جائے گا۔ یہ وہ لوگ ہیں جن کے حصے قرآن و سنت اور اجماع سے ثابت ہیں۔

عصبه نسبیہ (The agnatic relations of the deceased)

اصحابِ فرائض کو دینے کے بعد جو مال بچے گا وہ میت کے عصبه نسبیہ یعنی میت کے قریبی مذکور رشتہ داروں میں تقسیم کیا جائے گا۔

ہر وہ وارث جو اصحابِ فرائض سے نقچ جانے والا مال لے اور اکیلا ہونے کی صورت میں سارا مال لے، اسے عصبه نسبیہ کہا جاتا ہے۔

عصبه سبیہ

اگر کسی شخص کے عصباتِ نسبیہ نہ ہوں تو اس کا مال اس عصبه کو دیا جائے گا جو سب کی جہت سے ہو، جسے عصبه سبیہ کہا جاتا ہے۔

یہ مولی العتاقہ یعنی کسی غلام کو آزاد کرنے والا ہے اس کو عصبه سبیہ اس لیے کہتے ہیں کہ اس کی عصوبت، قرابت یعنی رشتہ داری کی وجہ سے نہیں ہوتی بلکہ آزاد کرنے کے سب سے ہوتی ہے۔

اگر میت کا کوئی عصبه نسبی نہ ہوتا اس کو وراثت دی جاتی ہے، ورنہ عصبه نسبیہ کے ہوتے ہوئے اس کا وراثت میں کوئی حق نہیں ہوتا۔

اس کی تفصیل یوں ہے کہ کسی شخص نے اپنا غلام یا کوئی باندی آزاد کی، آزاد ہونے کے بعد وہ باندی یا غلام مر گیا اور اس کا کوئی نسبی عصبه بھی نہیں ہے کہ اصحابِ فرائض سے نج جانے والا یا اکیلا ہونے کی صورت میں سارا مال لے تو اسی صورت میں وہ آزاد کرنے والا اس کا عصبه سببی ہونے کی وجہ سے سارا مال حاصل کر لے گا۔ اس پر دلیل یہ ہے کہ حضرت حمزہ رضی اللہ عنہ کی صاحبزادی نے ایک غلام کو آزاد کیا اس کے بعد وہ غلام مر گیا، غلام کی ایک بیٹی تھی، نبی اکرم صلی اللہ علیہ وآلہ وسلم نے اس غلام کا آدھا مال اس کی بیٹی کو اور بقیہ آدھا حضرت حمزہ رضی اللہ عنہ کی صاحبزادی کو دلوایا۔^(۱) یہاں پر حضرت حمزہ رضی اللہ عنہ کی صاحبزادی کو ان کے آزاد کردہ غلام کے ترکہ کا حصہ صرف اس نے ملا کہ انہوں نے غلام کو آزاد کیا تھا۔ اس کو مولی العلاقہ کہتے ہیں۔^(۲)

نیز رسول اکرم صلی اللہ علیہ وآلہ وسلم نے ارشاد فرمایا: إِنَّمَا الْوَلَاءُ لِلَّهِ أَعْتَقَ وَلَاءَ آزَادَ كَرَنَ وَالَّهُ كَرِيمٌ۔

عصبه سببیہ کے مذکور عصبات

اگر عصبه سببیہ بھی موجود نہ ہوں تو اسی صورت میں اس عصبه سببی کے فقط مذکور عصبات وارث ہوں گے نہ کہ تمام عصبات، جیسا کہ سنن دارمی میں ہے: لَا تَرِثُ النِّسَاءُ مِنَ الْوَلَاءِ إِلَّا مَا أَعْتَقْنَ عورت کو کسی کی ولاء کا حق حاصل نہیں البتہ جسے عورت نے آزاد کیا ہو۔^(۳)

رد علی ذوی الفروض النسبیہ (Redistribution to Quranic Heirs)

اگر ذوی الفروض کو دینے کے بعد مال باقی نچے اور ذوی الفروض کے علاوہ کوئی دوسرا وارث یعنی نسبی یا سببی عصبه موجود نہ ہوں تو اسی صورت میں ترکہ دوبارہ نسبی اصحابِ فرائض میں ان کے حقوق کے مطابق تقسیم کر دیا جائے گا۔ اس کو رد علی ذوی الفروض النسبیہ کہا جاتا ہے۔

نوت: نسبی اصحابِ فرائض کی قید لگا کر زوجین کو نکالنا مقصود ہے کیونکہ زوجین نسبی اصحابِ فرائض نہیں ہوتے، بلکہ سببی اصحابِ فرائض ہوتے ہیں۔

(۱) ابن ماجہ، ابواب الفرائض، باب میراث الولاء، ص 479، حدیث: 2734۔

(۲) بخاری، کتاب الفرائض، باب الولاء لمن اعتنق... الخ، 4/322، حدیث: 6752۔

(۳) دارمی، کتاب الفرائض، باب مال النساء من الولاء، 2/488، حدیث: 3143۔

ذوی الارحام

اگر میت کے ورثائیں نہ اصحابِ فرائض ہوں اور نہ عصبات نسبیہ یا سبیہ ہوں تو مال و راثت ذوی الارحام کو دیا جائے گا۔ ذوی الارحام وہ لوگ جن کو میت کے ساتھ قرابت حاصل ہو اور وہ ذی فرض یا عصبه نہ ہوں، جیسے نواسا، نواسی، نانا، بھانجہ، بھانجی، خالہ اور پھوپھی وغیرہ ذوی الارحام کہلاتے ہیں۔

مولیٰ الموالات

اگر میت کے ذوی الارحام بھی نہ ہوں تو مال و راثت مولیٰ الموالات کو دیا جائے گا۔ مولیٰ الموالات کی وضاحت پچھے گزر چکی ہے۔

مقرله بالنسب على الغير

اگر میت کے مولیٰ الموالات بھی نہ ہوں تو مال و راثت مقرله بالنسب على الغير کو دیا جائے گا۔

مقرله بالنسب على الغير یہ شخص ہے جس کے بارے میں میت نے کسی غیر کے ساتھ ثبوتِ نسب کا معتبر اقرار کیا ہواں جیشیت سے کہ اس کے اقرار سے وہ نسب ثابت نہ ہوا ہو۔ اس کی صورت یہ ہوگی کہ زید نے عمر و جو کہ مجہول النسب ہے یعنی جس کا باپ معلوم نہیں ہے اور جس کی عمر تقریباً اتنی ہے کہ وہ زید کے باپ کا بیٹا ہو سکتا ہے، سے کہا کہ تو میرا بھائی ہے اس کا اقرار دراصل یہ ثابت کرتا ہے کہ عمر و میرے باپ کا بیٹا ہے جبکہ یہ بات پایہ ثبوت کونہ پیشی ہو کہ واقعی زید کا باپ اس کا باپ ہے بلکہ یہ ثبوت صرف زید کے اقرار پر ہی موقوف ہے۔

جس شخص کے بارے میں میت نے اقرار کیا اسے مقرله بالنسب على الغير کہتے ہیں اس کو راثت تب ملے گی جب میت کے ورثائیں مولیٰ الموالات بھی نہ ہوں۔ مذکورہ مثال میں زید نفیر یعنی اقرار کرنے والا اور عمر و مقرله یعنی جس کے لیے اقرار کیا گیا اور زید کا باپ مقرله عليه یعنی جس پر اقرار کیا گیا ہے۔

مقرله بالنسب على الغير کے مستحق و راثت ہونے کی شرائط

(۱) جو اقرار نسب میت نے کیا ہے وہ شرعاً معتبر بھی ہو، لہذا اگر ایسا اقرار کیا گیا جو معتبر ہی نہ ہو، مثلاً کسی معروف النسب یعنی جس کا باپ معلوم ہو، اس کے بارے میں اقرار کیا یا اسے مجہول النسب کے بارے میں اقرار کیا جو عمر میں اس میت کے باپ سے بھی بڑا ہے یا برابر ہے تو اس اقرار سے اس کا مقرله بالنسب على الغير ہونا ثابت نہیں ہو گا، کیونکہ اس اقرار کا کوئی اعتبار نہیں۔

(۲) جس نسب کامیت نے اقرار کیا ہو وہ غیر کی طرف رجوع کرتا ہو، لہذا اگر ایسا اقرار کیا جو اس کے غیر کی طرف رجوع نہیں کرتا بلکہ خود اس میت کی طرف رجوع کرتا ہے، جیسے میت نے کسی مجھوں النسب شخص جو اتنی عمر کا ہے کہ اس کا بیٹا ہو سکتا ہے، اس کے بارے میں یہ اقرار کیا کہ یہ میرا بیٹا ہے تو اس اقرار سے اس کا مقرله بالنسب علی الغیر ہونا ثابت نہیں ہو گا، بلکہ اس صورت میں وہ حقیقی بیٹا اقرار پائے گا اور بیٹوں کی طرح و راشت پائے گا۔

(۳) جس غیر کی طرف وہ نسب رجوع کرتا ہے اس غیر نے اس اقرار کو تسلیم نہ کیا ہو، لہذا اگر اس غیر نے اس اقرار کو تسلیم کر لیا تو وہ مقرله بالنسب علی الغیر نہ ہو گا، مثلاً میت نے جس شخص کے بارے میں کہا تھا کہ یہ میرا بھائی ہے میت کے باپ نے بھی یہ تسلیم کر لیا کہ جس کے بارے میں اس نے اپنا بھائی ہونے کا دعویٰ کیا ہے وہ واقعی میرا بیٹا ہے تو اس صورت میں بھی وہ مجھوں النسب شخص مقرله بالنسب علی الغیر نہ ہو گا بلکہ حقیقت بھائی ہو گا اور بھائیوں کی طرح میراث پائے گا۔

(۴) میت جس نے اس مجھوں النسب کے بارے میں اقرار کیا تھا وہ مرتے دم تک اس اقرار پر قائم رہا ہو، لہذا اگر وہ قبل الموت اس اقرار سے پھر گیا تو وہ غیر مقرله بالنسب علی الغیر نہ ہو سکے گا۔

موضیٰ لہ بجمع المال

اگر مقرله بالنسب علی الغیر بھی نہ ہو تو مال و راشت موضیٰ لہ بجمع المال کو دیا جائے گا۔ موضیٰ لہ بجمع المال یہ وہ شخص ہے جس کے بارے میں میت نے وصیت کی ہو کہ میرے مرنے کے بعد میرا سارا مال اس کو دے دیا جائے ایسے شخص کو موضیٰ لہ بجمع المال کہتے ہیں۔ جب میت کے مذکورہ ورثائیں سے کوئی بھی نہ ہو تو احناف کے نزدیک اس کی تمام جائیداد اس موضیٰ لہ بجمع المال کو دے دی جائے گی۔

بیت المال (Islamic Exchequer)

اگر مذکورہ ورثائیں سے کوئی بھی نہ پایا جائے تو پھر میت کا مال بیت المال میں بطور امانت رکھ دیا جائے گا اور یہ مال عام مسلمانوں کے لیے ہو گا۔ ہمارے زمانے میں یا تو بیت المال موجود نہیں یا بیت المال کے منتظمین خائن ہیں یعنی بیت المال ایسے فاسق لوگوں کے زیر تصرف ہے جو بیت المال کا مال اس کے شرعی مصارف میں صرف نہیں کرتے تو ایسی صورت میں وہ مال و راشت شرعی فقراء پر تصدق کر دیا جائے گا۔

تیری فصل: موانع ارث

(Deterrents from inheritance or Inheritance barriers)

لغوی معنی

”مَوَانِعٌ“ مَازِنَةٌ کی جمع ہے جو کہ مَازِنٌ کی موئٹ ہے۔ مانع کا لغوی معنی ”حاکل ہونا“ ہے۔ یعنی وہ چیزیں جو وراثت میں حاکل ہوتی ہیں یعنی وراثت سے رکاوٹ بنتی ہیں۔

اصطلاحی معنی

اس سے مراد وہ علت ہے جس کے کسی شخص میں پائے جانے کی وجہ سے وہ وراثت سے محروم ہو جائے۔

موانع ارث

موانع ارث چار ہیں:

3. اختلاف دین
4. اختلاف دارین
1. رقیت
2. قتل

رقیت یعنی غلامی (Slavery)

رقیت کی دو قسمیں ہیں:

1. تامہ
2. ناقصہ

رقیت تامہ: کسی غلام میں پائی جانے والی ایسی غلامی جس کے ساتھ آزادی کا سبب اصلاً منعقد نہ ہوا ہو، جیسے خالص غلام۔

رقیت ناقصہ: کسی غلام میں پائی جانے والی ایسی غلامی جس کے ساتھ آزادی کا سبب منعقد ہو گیا ہو، جیسے مدربر، مکاتب، اُم ولد۔

رقیت تامہ ہو یا ناقصہ دونوں میراث سے محروم کر دیتی ہیں۔

قتل (Killing)

کسی عاقل بالغ نے اپنے مورث کو قتل کر دیا تو وہ قاتل اپنے مورث کی وراثت سے محروم ہو جائے گا۔

رسول اکرم صلی اللہ علیہ وآلہ وسلم نے ارشاد فرمایا: القاتل لا يرث قاتل میراث نہیں بتتا۔^(۱)

(۱) ترمذی، ابواب الفراض، باب ماجاء فی ابطال میراث القاتل، ص ۷۹۵، حدیث: ۲۱۰۹۔

عِنْ ابْنِ عَمَّارٍ رَجُوْهُ اللَّهُ عَنْهُ قَالَ لَا يَرِثُ الْقَاتِلُ مِنَ الْمُتَقْتُلِ شَيْئًا قاتل مقتول کی وراثت میں سے کچھ بھی نہیں پائے گا۔^(۱)
قتل کی کل پانچ صورتیں ہیں، لیکن ہر صورت میں قاتل اپنے مقتول کی وراثت سے محروم نہیں ہوتا بلکہ صرف ان صورتوں میں محروم ہوتا ہے جن میں قتل سے قصاص یا کفارہ لازم آتا ہے، یہ قتل چار قسم ہے:
قتل عمد: اس میں قصاص لازم ہوتا ہے۔

شیرہ عمد، قتل خطا، قائم مقام خطا: ان تینوں قسموں میں کفارہ لازم آتا ہے۔
اور پانچوں قسم ”قتل بالسبب“ ہے جس میں نہ قصاص ہے نہ کفارہ بلکہ دیت مخففہ۔ لہذا اگر پہلی چار قسموں میں سے کوئی قسم پائی گئی تو قاتل وارث کو مقتول مورث سے وراثت نہیں ملے گی جبکہ پانچوں قسم پائی جائے تو وراثت ملے گی۔
اہم نوٹ: قاتل کی جن صورتوں میں قصاص یا کفارہ لازم نہیں ہوتا ان صورتوں میں قاتل وراثت سے محروم بھی نہیں ہوتا، خواہ قتل عمد ہی کیوں نہ ہو۔ مثلاً

(۱) غیر مکلف سے قتل ہوایعنی کسی نابانع، ناسمجھ یا پاگل سے قتل واقع ہوا۔

(۲) کسی کو حق کے مطابق قتل کیا، مثلاً قاضی نے کسی کے قتل کا فیصلہ کیا۔

(۳) کسی عذر کی وجہ سے قتل کیا، مثلاً شوہرنے اپنی بیوی یا کسی اور محروم کو کسی کے ساتھ زنا میں ملوث پایا اور دونوں کو قتل کر دیا۔ یونہی اپنی ذات یا مال کے بچاؤ کے لیے قتل کیا جبکہ قتل کے سوابچاؤ کی کوئی صورت نہ ہو۔

(۴) امام کا مطیع کسی باغی کو قتل کر دے۔

(۵) کوئی شخص اپنے مورث کو حداً یا قصاصاً قتل کر دے۔

مذکورہ تمام صورتوں میں اگرچہ قتل جان بوجہ کرہوا لیکن ان میں سے کسی صورت میں بھی کفارہ یا قصاص لازم نہیں ہے اس لیے قاتل میراث سے محروم نہیں ہو گا۔

سوال: اگر باپ نے بیٹے کو عمدًا قتل کر دیا ہو تو باپ پر قصاص یا کفارہ لازم نہیں آتا لیکن اس کو وراثت سے محروم کیوں کر دیا جاتا ہے؟

جواب: اصل میں یہ قتل بھی قصاص کو واجب کرنے والا ہے، لیکن رسول اکرم صلی اللہ علیہ وآلہ وسلم کے ارشاد گرامی

(۱) دارمی، کتاب الفرائض، باب میراث القاتل، ص 1988، حدیث: 3122۔

کی وجہ سے اس پر قصاص لازم نہیں، وہ فرمان یہ ہے:

لَا يُقْتَلُ الْوَالِدُ بِأَنْوَلِهِ وَالَّذِي وَلَدَ لِيْنِي بِيْتِهِ كَبَدَلَ مِنْ قَلْ نَهِيْنِ كَيْا جَائَهُ گَاهُ۔

اسی طرح ایک دوسری حدیث پاک میں جس میں والد اور ولد کے ساتھ ساتھ آقا اور غلام کا بھی ذکر ہے: **لَا يُقْتَلُ**

مَنْ لُؤْكٌ مِنْ مَالِكِهِ وَلَا وَلَدٌ مِنْ وَالِدِهِ غلام کا اس کے آقا سے اور بیٹے کا اس کے والد سے قصاص نہیں لیا جائے گا۔

ان احادیث کی وجہ سے اس قتل کے موجب یعنی قصاص کو تو چھوڑ دیا گیا لیکن اس قتل کی وجہ سے وراشت سے محرومی والا حکم باپ کے حق میں باقی رکھا گیا۔

اختلاف دینیں (Differences of Religion)

وارث اور مورث کے درمیان دین کا اختلاف وارث کو میراث سے محروم کر دیتا ہے۔ ائمہ اربعہ کا اتفاق ہے کہ کوئی مسلمان کسی کافر کا اور کوئی کافر کسی مسلمان کا وارث نہیں بن سکتا۔

کیونکہ رسول اکرم صلی اللہ علیہ والہ وسلم نے ارشاد فرمایا: **لَا يَرِثُ الْمُسْلِمُ الْكَافِرَ وَلَا الْكَافِرُ الْمُسْلِمَ** کوئی مسلمان کسی کافر کا اور کوئی کافر کسی مسلمان کا وارث نہیں ہو سکتا۔

تمام کفار کی آپس میں وراثت کا حکم: فقہائے احتجاف، شوافع اور حنبلہ کے نزدیک تمام کفار ایک دوسرے کے وارث ہوتے ہیں کیونکہ تمام کفار ایک ہی ملت ہیں۔

مرتد (Apostate) کے مورث اور وارث بننے کے احکام

مرتد وہ شخص ہے جو اسلام سے پھر جائے یا اسلام لانے کے بعد ضروریاتِ دین میں سے کسی چیز کا انکار کرے، جیسے نماز، روزے کی فرضیت کا انکار کرے، یا اللہ کی وحدانیت و ربوبیت کا انکار کرے، یا رسول اکرم صلی اللہ علیہ والہ وسلم کی نبوت و رسالت یا آپ کے آخری نبی ہونے کا انکار کرے وغیرہ ذکر، یا ایسا قول یا فعل کرے جس کی وجہ سے قائل یا فاعل کافر ہو جاتا ہے۔

مرتد پر اسلام پیش کیا جاتا ہے یعنی اسے اسلام کی دعوت دی جاتی ہے اگر وہ مهلت چاہے تو تین دن تک مهلت دی

(۱) ابن ماجہ، ابواب الدیات، باب لا یقتل والد بولده، ص 467، حدیث: 2662۔

(۲) مسند رک للحاکم، کتاب الحدود، 8/801، حدیث: 8300۔

(۳) بخاری، کتاب الفرائض، باب لا یرث المسلم الکافر ولا الکافر المسلم... الخ، 4/325، حدیث: 6764۔

جاتی ہے اگر اسلام لے آئے تو ٹھیک ورنہ سلطانِ اسلام (حاکم، قاضی) اسے قتل کر دے گا۔ رسول اکرم صلی اللہ علیہ والہ وسلم ارشاد فرماتے ہیں: مَنْ بَدَّلَ دِينَهُ فَاقْتُلُوهُ جس نے اپنے دین کو بدلا اس کو قتل کر دو۔^(۱)

البتہ مرتدہ عورت کو قتل نہیں کیا جائے گا، بلکہ اسے قید کیا جائے گا یہاں تک کہ اسلام لائے یا مر جائے۔
مرتد مورث اور وارث بننے کے احکام درج ذیل ہیں:

(1) جب مرتد اپنے ارتداد پر طبعی موت مر جائے یا قتل کر دیا جائے یا وہ دار الحرب کے ساتھ لا حق ہو جائے یعنی دار الحرب چلا جائے اور قاضی اس کے لحق کا حکم لگادے گویا کہ وہ مر گیا تو اس نے زمانہ اسلام میں جو کچھ کمایا وہ اس کے مسلمان ڈرٹا کو ملے گا اور جو حالتِ ارتداد میں کمایا وہ مال فتنے ہے جو کہ مسلمانوں کے نفع کے لیے بیت المال میں رکھا جائے گا۔ یہ امام ابو خفیفہ رحمۃ اللہ علیہ کے نزدیک ہے۔

(2) جبکہ صاحبین یعنی امام محمد اور امام ابو یوسف رحمۃ اللہ علیہما فرماتے ہیں: حالتِ اسلام اور حالتِ ارتداد دونوں زمانوں کا کسب یعنی مال اس کے مسلمان ڈرٹا کے لیے ہو گا کیونکہ اس نے جو اعتقاد اپنایا ہوا ہے اس پر اس کو دوام نہیں ہے بلکہ اس کو اسلام میں لوٹ آنے پر مجرور کیا جائے گا اس لیے اس کے حق میں حکمِ اسلام ہی معتبر ہو گا۔^(۲) امام شافعی رحمۃ اللہ علیہ فرماتے ہیں: حالتِ اسلام اور حالتِ ارتداد دونوں زمانوں کا کسب یعنی مال بیت المال میں رکھا جائے گا۔^(۳)

(3) جو مال اس نے دار الحرب سے لا حق ہونے کے بعد کمایا تو وہ بالاجماع مال فتنے ہے۔

(4) اگر عورت مرتدہ ہو تو اس کی تمام کمائی یا کسب خواہ کسی زمانے کا ہو اس کے مسلمان ڈرٹا کو ملے گا۔
نوٹ: مذکورہ احکامِ مرتد کے مورث بننے کے تھے۔

(5) مرتد کے وارث بننے کا حکم یہ ہے کہ مرتد مرتدا عورت کسی مسلمان یا کافر یا مرتد کے وارث نہیں ہوں گے، البتہ ایک صورت یہ ہے کہ اگر پورے علاقے والے اکٹھے مرتد ہو جائیں تو وہ ایک دوسرے کے وارث نہیں گے۔

(1) ابن ماجہ، ابواب المحدود، باب المرتد عن دینه، ص 445، حدیث: 2535۔

(2) شریفیہ شرح سراجیہ، ص 11، 12۔

(3) رد المحتار، کتاب الف رائض، 10/ 507۔

مال فتنے اور مال غنیمت میں فرق: مال فتنے وہ مال ہوتا ہے جو کفار سے بغیر حملہ یا بغیر جنگ وجدال کے حاصل کیا جاتا ہے جزیہ اور ذمی کے مال کی طرح، اس کا کوئی وارث نہیں ہوتا بلکہ یہ مال مسلمانوں کے نفع اور عمومی مصارف کے لیے بیت المال میں رکھا جاتا ہے۔

اور جو مال کفار پر حملہ کر کے یا جنگ وجدال سے حاصل کیا جاتا ہے وہ مال غنیمت ہوتا ہے جو غازیوں اور دیگر لوگوں کے درمیان شرعی اصولوں کے مطابق تقسیم کیا جاتا ہے۔

اختلافِ دارین (Differences of Countries or Difference in Dwelling)

اگر دو آدمیوں جیسے باپ اور بیٹے کا ملک مختلف ہو اور ان دونوں ملکوں کے درمیان صلح اور معاهدہ نہ ہو یعنی کہ ایک ملک کا باشندہ دوسرے ملک میں محفوظ نہ ہو تو ایسی صورت میں باپ، بیٹا ایک دوسرے کی وراثت سے محروم ہو جاتے ہیں۔

بیہاں پر یہ بات یاد رہے! مسلمان کا وارث دنیا کے کسی بھی خطے میں رہتا ہو ان کے درمیان اگرچہ بعد انشا شر قین یعنی مشرق و مغرب کا فاصلہ ہو، اس کے باوجود بھی وہ ایک دوسرے کے وارث ہوں گے۔ یہ مانع ارش صرف غیر مسلموں کے لیے ہے۔

نوت: ایک دار یعنی ملک دوسرے سے اس وقت مختلف ہو گا جب ہر ملک کی فوج اور بادشاہ علیحدہ ہوں کیونکہ ایک دوسرے کی عصمت یعنی حفاظت لازم نہیں اور ایک دوسرے سے ان کا قتال یعنی لڑائی واقع ہوتی رہتی ہے۔

وراثت کا حصول ولایت و عصمت پر ہے یعنی جو دلوگ ایک دوسرے کے ولی بن سکتے ہوں اور دونوں کی جان و مال اور عزت و آبرو وغیرہ ایک دوسرے سے محفوظ ہوں ان کے درمیان وراثت کا سلسلہ ہوتا ہے۔ ولایت و عصمت کا تعلق نہ ہونے کی صورت میں وراثت حاصل نہیں ہو سکے گی۔

لیکن یاد رہے! اختلافِ دارین سے مراد دار الحرب اور دار الاسلام ہے، دونوں دار الاسلام مراد نہیں باوجود اس کے کہ ان کی فوج اور بادشاہ علیحدہ ہوں کیونکہ ان کے درمیان عصمت پائے جانے کی وجہ سے ان کا ایک دوسرے سے قتال منع ہے۔

اختلافِ مملکت کی ممکنہ صورتیں

اختلافِ دارین حقیقی: ایک شخص جیسے باپ ذمی ہو اور جزیہ (Tax) دے کر مسلمانوں کے ملک دار الاسلام میں رہتا

ہو اور اس کا رشتہ دار جیسے بیٹا دار الحرب میں رہتا ہو تو یہ اختلاف دارین حقیقی ہے، چنانچہ جب کوئی حربی دار الحرب میں مر جائے اور اس کا کوئی وارث دار الاسلام میں ہو یا ذمی دار الاسلام میں مرجائے اور اس کا کوئی وارث دار الحرب میں ہو تو ان میں سے کوئی ایک دوسرے کا وارث نہیں ہو سکتا، کیونکہ ذمی دار الاسلام والوں میں سے ہے اور حربی دار الحرب والوں میں سے، تو یہ دونوں اگرچہ باعتبارِ ملت کے تو تمدھیں ہیں لیکن حقیقتاً تباہی دارین (ملک مختلف ہونے) کی وجہ سے ان کے درمیان ولایت و عصمت منقطع ہو چکی ہے اس لیے وراشت بھی منقطع ہو گی جس کی بنیاد ولایت و عصمت پر ہوتی ہے۔

اختلاف دارین حکمی: مثال اول: جیسا کہ دار الاسلام میں ایک مستامن (وہ جو امان لے کر دار الاسلام میں آیا) ہو اور اس کا باپ یا بیٹا اسی ملک میں ذمی ہوں تو یہ دونوں اگرچہ حقیقتاً تو ایک ملک میں رہ رہے ہیں لیکن حکمتاً یہ دونوں دو مختلف ممالک کے شمار ہوں گے۔ اس کی وجوہات درج ذیل ہیں:

(1) مستامن کو حکمتاً دار الحرب کا باشندہ قرار دیا جائے گا، کیونکہ اس کا وطن اصلی دار الحرب ہے اور وہ دار الاسلام میں تو کسی عاد خصی غرض کی وجہ سے امان لے کر آیا ہے اور ذمی کو دار الاسلام کا باشندہ قرار دیا جائے گا، لہذا اختلاف دارین حکمی ہے۔

(2) مستامن کو اگر کوئی قتل کر ڈالے تو اس پر قصاص نہیں اور کوئی شخص اس کا مال چوری کرے تو اس پر قطعی ید کی حد نافذ نہیں کی جائے گی جبکہ اگر کوئی ذمی کو قتل کر ڈالے یا اس کا مال چوری کرے تو قاتل سے قصاص یا جائے گا اور سارق (چور) پر قطعی ید کی حد نافذ کی جائے گی۔

(3) یہ مستامن لوٹ کر دار الحرب جانے پر بھی قادر ہے، حالانکہ قانون یہ ہے کہ جو شخص دار الاسلام کو اپنا وطن بنالیتا ہے پھر اس کو دار الحرب جانے کی اجازت نہیں ہوتی۔

(4) مستامن کے دار الاسلام میں آنے سے اس کی بیوی نکاح سے نہیں نکلتی اور اس کا اپنے وطن دار الحرب میں رہنے والے رشتہ داروں کے ساتھ سلسلہ توارث بھی قائم رہتا ہے جبکہ ذمی نے دار الاسلام کو مستقل طور پر اپنا وطن بنالیا ہے۔

مثال ثانی: دو مختلف ملکوں کے دو حربی۔ اس مثال میں دو احتمال ہیں:

(1) دو مختلف ملکوں کے دو حربی اپنے اپنے ملک میں رہتے ہوں۔

(2) دو مختلف ملکوں کے دو حربی امان لے کر دار الاسلام میں رہتے ہوں۔ یہ دونوں اگرچہ حقیقتاً ایک ہی ملک میں رہ رہے ہیں لیکن حکمتاً یہ دو مختلف ملکوں کے باشندے ہیں۔

تیسرا باب

♦ پہلی فصل: فرض اور ذوی الفرض کا تعارف

♦ دوسری فصل: ذوی الفرض کے احوال

♦ تیسرا فصل: عصبات کا بیان

پہلی فصل: فرض اور ذمی الفرض کا تعارف

(Introduction to Quranic heirs and their definite shares)

فرض

وہ حصے جو شریعت کی طرف سے مقرر ہوں ان کو فرض کہا جاتا ہے۔

فرض چھ ہیں:

ان کو دو فریقوں / قسموں میں تقسیم کیا جاتا ہے۔

فریق ثانی / دوسری قسم	فریق اول / پہلی قسم
三分之二，دو تہائی، $\frac{2}{3}$	نصف، آدھا، $\frac{1}{2}$
三分之一، تہائی، $\frac{1}{3}$	ربع، چوتھائی، $\frac{1}{4}$
六分之一، سدس، چھٹا، $\frac{1}{6}$	ثمن، آٹھواں، $\frac{1}{8}$

نوت: انہیں عَلَى سَبِيلِ التَّضْعِيفِ اور عَلَى سَبِيلِ التَّتْصِيفِ دونوں طریقوں سے پڑھا جاتا ہے یعنی $\frac{1}{2}$ کا نصف اور $\frac{1}{4}$ کا نصف ہے، اسی طرح $\frac{2}{3}$ کا نصف $\frac{1}{3}$ اور $\frac{1}{3}$ کا نصف $\frac{1}{6}$ ہے۔ $\frac{1}{8}$ کا نصف $\frac{1}{4}$ اور $\frac{1}{4}$ کا نصف $\frac{1}{2}$ ہے، اسی طرح $\frac{1}{6}$ کا دو گناہ $\frac{1}{3}$ اور $\frac{1}{3}$ کا دو گناہ $\frac{2}{6}$ ہے۔ $\frac{1}{8}$ کا دو گناہ $\frac{1}{4}$ اور $\frac{1}{4}$ کا دو گناہ $\frac{1}{2}$ ہے۔ جیسے 100 کا نصف 50 اور 50 کا نصف 25 اور 25 کا نصف 12.50 ہے۔

اب 100 کا نصف یعنی آدھا ہے اور 25 کا ربع یعنی چوتھائی ہے جبکہ 100 کا ثمن یعنی آٹھواں حصہ ہے۔ 12.50 کا ڈبل 25، 25 کا دو گناہ 50 اور 50 کا دو گناہ 100 ہے۔

اسی طرح 100 کا دو تہائی 66.66 اور 66.66 کا نصف 33.33 اور 33.33 کا نصف 16.66 ہے۔ اب 66.66 کا ثلثان یعنی دو تہائی ہے اور 100 کا ثلث یعنی ایک تہائی ہے اور 100 کا

سدس یعنی چھٹا حصہ ہے۔

16.66 کا ڈبل 33.33 اور 33.33 کا ڈبل 66.66 ہے۔

ذوی الفروض

وہ وُرثا جو ان مقررہ حصوں کو پانے والے ہیں وہ اصحابِ فرائض یا ذوی الفروض کہلاتے ہیں۔

ذوی الفروض 12 قسم کے لوگ ہیں جن میں 4 مرد اور 8 عورتیں ہیں۔

4 مرد: باپ، دادا، اختیانی یعنی ماں شریک بھائی، شوہر۔

8 عورتیں: بیوی، بیٹی، پوتی، عین یعنی حقیقی سگی بہن، علاقی یعنی باپ شریک بہن، اختیانی یعنی ماں شریک بہن، ماں، جدہ صحیحہ یعنی دادی، نانی۔

نوٹ: علم الفرائض میں جب کوئی رشتہ مطلق (بغیر کسی شرط یا قید کے) بیان کیا جائے تو وہ میت کی طرف منسوب ہوتا ہے مثلاً ماں، باپ، بیٹا، بیوی، شوہر وغیرہ کہا جائے تو مطلب ہوتا ہے: میت کی ماں، میت کا باپ، میت کا بیٹا، میت کا شوہر، میت کی بیوی، مطلق رشتہ ہمیشہ میت کے اعتبار سے ہی بیان کیے جائیں وارثوں کے آپس کے رشتہ مطلق بیان نہ کیے جائیں کہ اس سے سخت شک و شبہ ہوتا ہے اور مسئلہ حل کرنے میں دشواری ہوتی ہے۔

ذوی الفروض کی تقسیم

ذوی الفروض کی دو قسمیں ہیں:

1. ذوی الفروض نسبی 2. ذوی الفروض سببی

ذوی الفروض نسبی: نسب کی وجہ سے فرضی حصہ پانے والے لوگ ذوی الفروض نسبی کہلاتے ہیں۔

یہ دس قسم کے لوگ ہیں۔ مذکورہ اہل فروض میں سے زوجین کے علاوہ باقی سب ذوی الفروض نسبی ہیں۔

ذوی الفروض سببی: سبب نکاح کی بنیاد پر حصہ وراثت پانے والے لوگ ذوی الفروض سببی کہلاتے ہیں۔

یہ دو افراد ہیں: شوہر اور بیوی۔

ان کو ذوی الفروض سببی اس لیے کہتے ہیں کہ ان کو فرضی حصہ نسب کی وجہ سے نہیں ملتا بلکہ نکاح کے سبب ملتا ہے۔

نوت: ذوی الفرض نسبیہ اہلِ ردمیں سے ہیں یعنی کہ بچا ہوا ترکہ جب ذوی الفرض کو دوبارہ دیا جائے گا تو صرف ذوی الفرض نسبیہ کو ملے گا اب کی بار ذوی الفرض سبیہ (زو جین) کو نہیں ملے گا۔

قرآنِ پاک کے مقرر کردہ حصص کی تفصیل

نصف ($\frac{1}{2}$): اس کے مستحق پانچ افراد ہیں: شوہر، بیٹی، پوتی، عینی، بہن، علاقی بہن۔

ربع ($\frac{1}{4}$): اس کے مستحق دو افراد ہیں: شوہر، بیوی۔

شش ($\frac{1}{8}$): اس کی حق دار صرف بیوی ہے۔

ثلثان ($\frac{2}{3}$): اس کے مستحق چار افراد ہیں: دو یادو سے زیادہ بیٹیاں، دو یادو سے زیادہ پوتیاں، دو یادو سے زیادہ عینی بہنیں، دو یادو سے زیادہ علاقی بہنیں۔

ثلث ($\frac{1}{3}$): اس کے مستحق دو افراد ہوتے ہیں: ماں، اخیانی بہن و بھائی۔

سدس ($\frac{1}{6}$): اس کے مستحق سات افراد ہوتے ہیں: باپ، دادا، ماں، جدہ صحیح، پوتی، علاقی بہن، اخیانی بہن و بھائی۔

دوسرا فصل: ذوی الفرض کے احوال

باپ کے احوال

باپ کے تین احوال ہیں:

3. محض عصبه

سدس

سدس مع العصبة

سدس: اگر میت کے صرف بیٹے یا پوتے (اگرچہ نیچے تک) ہوں تو باپ کو سدس $\frac{1}{6}$ حصہ ملے گا۔

سدس مع العصبة: اگر میت کے بیٹے نہ ہوں صرف بیٹیاں یا پوتیاں (اگرچہ نیچے تک) ہوں تو باپ کو سدس $\frac{1}{6}$ بھی ملے گا اور جو مال باقی نبچے وہ باپ کو بطور عصبه کے دیا جائے گا اس کو سدس مع العصبة کہتے ہیں۔

محض عصبه: اگر میت کے نہ بیٹے ہوں اور نہ بیٹیاں تو باپ کو مال و راثت بطور عصبه ملے گا یعنی باپ کو بطور عصوبت اصحاب فرائض سے نجات جانے کے بعد ہی ملے گا۔ اس صورت میں کوئی معین حصہ نہیں، بلکہ جو کچھ بجا ہو گا وہ سب باپ کو ملے گا۔

نوت: اگر میت کے بیٹے اور بیٹیاں دونوں ہوں تو ترجیح بیٹوں کو ہو گی یعنی اس صورت میں باپ کو سدس حصہ ملے گا۔

اصل مسئلہ: 6

بیٹا	باپ
عصبه	$\frac{1}{6} \times 6$
5	1

اصل مسئلہ: 6

بیٹی	باپ
$\frac{1}{2} \times 6$	$\frac{1}{6} \times 6$ مع العصبة
3	$1+2=3$

نوت: مذکورہ مثال میں باپ کو 1 حصہ ذی فرض کے طور پر اور 2 حصے عصبه کے طور پر دیئے گئے۔

اصل مسئلہ: 3

ماں	باپ
$\frac{1}{3} \times 3$	عصبہ
1	2

دادا (Grandfather) کے احوال

دادا کے چار احوال ہیں:

3. محض عصبہ

1. سدس

4. محرومیت

2. سدس مع العصبہ

جب میت کا باپ نہ ہو تو دادا کے وہی تین احوال ہیں جو باپ کے ہیں، یعنی سدس، سدس مع العصبہ، محض عصبہ۔ دادا کا چوتھا حال ”محرومیت“ سے مراد یہ ہے کہ باپ کے ہوتے ہوئے دادا محروم ہوتا ہے۔

وَالْجَدُ الصَّيْحَنُ كَالْأَبِ إِلَانِ آرْبَعٌ مَسَائِلٌ دادا باپ کی طرح ہوتا ہے سوائے چار مسائل کے۔ اور وہ چار مسائل یہ ہیں:

(1) باپ کے ہوتے ہوئے دادی محروم ہو جاتی ہے، جبکہ دادا کے ہوتے ہوئے دادی محروم نہیں ہوتی۔ اسی طرح دادی کی ماں اور دادی کی ماں کی ماں (اوپر تک) بھی دادا کے ہوتے ہوئے محروم نہیں ہوتی کیونکہ ان کی نسبت میت کی طرف دادا کے واسطے کے بغیر ہوتی ہے اس لیے دادا کے ہوتے ہوئے یہ جدات محروم نہیں ہوتیں۔ ہاں! دادا کے ہوتے ہوئے دادا کی ماں اور دادا کی ماں کی ماں (اوپر تک) محروم ہوتی ہے کیونکہ ان کی نسبت میت کی طرف دادا کے واسطے سے ہوتی ہے اس لیے دادا کے ہوتے ہوئے یہ جدات محروم ہوتی ہیں۔

(2) اگر کسی مسئلہ میں شوہر اور ماں، باپ یا یامیوی اور ماں، باپ جمع ہو جائیں تو شوہر یا یامیوی کو اس کا حصہ دینے کے بعد جو مال باقی پچھے اس بقیہ مال کا $\frac{1}{3}$ مال کو دیا جائے گا۔ اور اگر کسی مسئلہ میں شوہر اور ماں، دادا یا یامیوی اور ماں، دادا جمع ہو جائیں تو ایسی صورت میں شوہر یا یامیوی کو اس کا حصہ دینے کے بعد بقیہ مال کا $\frac{1}{3}$ نہیں بلکہ کل مال کا $\frac{1}{3}$ حصہ مال کو ملے گا

یہ ظرفین یعنی امام اعظم اور امام محمد رحمۃ اللہ علیہما کے قول پر ہے جبکہ امام ابو یوسف رحمۃ اللہ علیہ کے نزدیک اس صورت میں بھی باپ والی صورت کی طرح مال کو نابغتی کا ثلث ملے گا۔ لیکن فتویٰ طرفین کے قول پر ہے۔

(3) عین بہن بھائی اور علائی بہن بھائی باپ کے ہوتے ہوئے بالاتفاق محروم ہوتے ہیں، جبکہ دادا کے ہوتے ہوئے یہ لوگ بالاتفاق محروم نہیں ہوتے بلکہ صرف امام اعظم رحمۃ اللہ علیہ کے نزدیک محروم ہوتے ہیں، جبکہ صاحبین یعنی امام محمد اور امام ابو یوسف رحمۃ اللہ علیہما کے نزدیک یہ محروم نہیں ہوتے بلکہ حصہ پاتے ہیں، اگرچہ فتویٰ امام اعظم کے قول پر ہی ہے لیکن پھر بھی اختلاف موجود ہے، جبکہ باپ کے ہوتے ہوئے یہ اختلاف نہیں تھا۔

(4) میت نے اپنے مولیٰ العتقہ یعنی آزاد کرنے والے مولیٰ کا دادا اور اس کا بیٹا چھوڑا تو اس صورت میں بالاتفاق جمیع ولاء اس مولیٰ العتقہ کے بیٹے کو حاصل ہو گی یعنی سارا مال مولیٰ العتقہ کا بیٹا لے گا اور دادا کے لیے کچھ بھی نہیں ہو گا، جبکہ اگر مولیٰ العتقہ کا باپ اور بیٹا موجود ہو تو کیا اب بھی سارا مال بیٹا لے گا؟

اس میں سب کا اتفاق نہیں ہے۔ امام ابو یوسف رحمۃ اللہ علیہ کے نزدیک باپ کو چھٹا حصہ ملتا ہے اور بقیہ بیٹے کو جبکہ ظرفین یعنی امام محمد اور امام اعظم رحمۃ اللہ علیہما کے نزدیک $\frac{1}{3}$ مال بیٹے کو ہی ملے گا، مطلب یہ ہوا کہ دادا کی صورت میں تو بالاتفاق بیٹے کو ہی سب ولاء حاصل ہو گی اور اس میں کسی کا اختلاف نہیں ہے، جبکہ باپ والی صورت میں اختلاف ہے۔

نوٹ: فتویٰ ظرفین کے قول پر ہے۔

اخیانی (مال شریک) بہن اور بھائی کے احوال (Conditions of Sister and Brother from Mother)

اخیانی بہن اور بھائی کے احوال ایک جیسے ہیں۔

اخیانی بہن اور بھائی کے تین احوال ہیں:

3. محرومیت

1. سدس

2. ثلث

سدس: اگر میت کا اخیانی بھائی یا بہن ایک ہو تو اسے سدس $\frac{1}{6}$ حصہ ملے گا۔

ثلث: اخیانی بھائی یا بہن دو یادو سے زائد ہوں تو ثلث $\frac{1}{3}$ حصہ ملے گا۔ اس میں مذکرو مونث کا فرق نہیں کیا جائے گا

یعنی دونوں کو برابر برابر ملے گا۔

محرومیت: باب، داد، بیٹا، بیٹی، پوتا، پوتی (اگرچہ نیچے تکہ ہوں ان) کے ہوتے ہوئے اخیانی بھائی اور بہن محروم ہوں گے۔

اصل مسئلہ: 6

چچا	اخیانی بھائی
عصبہ	$\frac{1}{6} \times 6$
5	1

اصل مسئلہ: 3

علاتی بھائی	دواخیانی بہنیں
عصبہ	$\frac{1}{3} \times 3$
2	1

اصل مسئلہ: 3

حقیقی بھائی	اخیانی بھائی و بہن
عصبہ	$\frac{1}{3} \times 3$
2	1

اصل مسئلہ:

اخیانی بہن و بھائی	باب
محروم	عصبہ
—	تمام مال کا مستحق

شوہر کے احوال

شوہر کے دواحوال ہیں:

2. ربع

1. نصف



نصف: اگر میت کی اولاد یعنی بیٹا، بیٹی، پوتا، پوتی (اگرچہ نیچے تک) نہ ہوں تو شوہر کو نصف $\frac{1}{2}$ حصہ ملے گا۔

ربع: اگر میت کی اولاد یعنی بیٹا، بیٹی، پوتا، پوتی (اگرچہ نیچے تک) ہوں تو شوہر کو ربع $\frac{1}{4}$ حصہ ملے گا۔

اصل مسئلہ: 2:

اخیانی بھائی	باپ	شوہر
محروم	عصبہ	$\frac{1}{2} \times 2$
—	1	1

اصل مسئلہ: 4:

بیٹا	شوہر
عصبہ	$\frac{1}{4} \times 4$
3	1

اصل مسئلہ: 4:

چچا	بیٹی	شوہر
عصبہ	$\frac{1}{2} \times 4$	$\frac{1}{4} \times 4$
1	2	1

اصل مسئلہ: 6:

حقیقی بھائی	اخیانی بھائی	شوہر
عصبہ	$\frac{1}{6} \times 6$	$\frac{1}{2} \times 6$
2	1	3

بیوی کے احوال

بیوی کے دو احوال ہیں:

.2 . 1

ربع



ریج: اگر میت کی اولاد یعنی بیٹا، بیٹی، پوتا، پوتی (اگرچہ نیچے تک) نہ ہوں تو بیوی کو ریج $\frac{1}{4}$ حصہ ملے گا۔

شمن: اگر میت کی اولاد یعنی بیٹا، بیٹی، پوتا، پوتی (اگرچہ نیچے تک) ہوں تو بیوی کو شمن $\frac{1}{8}$ حصہ ملے گا۔

نوٹ: بیٹا اور بیٹی میں پوتا، پوتی، پڑپوتا، پڑپوتی (نیچے تک) داخل ہیں۔

نوٹ: جس مثال کے اندر بیوی موجود ہو تو پہلے بیوی کو لکھا جاتا ہے پھر دیگر ذرثا کو۔ اسی طرح اصحاب فرانص پہلے

لکھے جاتے ہیں اور عصبه بعد میں۔

اصل مسئلہ: 4

بادپ	بیوی
عصبه	$\frac{1}{4} \times 4$
3	1

اصل مسئلہ: 8

بیٹا	بیوی
عصبه	$\frac{1}{8} \times 8$
7	1

اصل مسئلہ: 8

پچھا	بیٹی	بیوی
عصبه	$\frac{1}{2} \times 8$	$\frac{1}{8} \times 8$
3	4	1

اصل مسئلہ: 24

اخیانی بھائی	بیٹا	دادا	بادپ	بیوی
محروم	عصبه	محروم	$\frac{1}{6} \times 24$	$\frac{1}{8} \times 24$
—	17	—	4	3

بیٹی کے احوال

بیٹی کے تین احوال ہیں:

1. نصف

2. ثلثان

نصف: اگر ایک بیٹی ہو تو نصف $\frac{1}{2}$ حصہ ملے گا بشرطیکہ بیٹا ساتھ نہ ہو۔

ثلثان: دو یادو سے زیادہ بیٹیاں ہوں تو ثلثان $\frac{2}{3}$ حصہ ملتا ہے بشرطیکہ بیٹا ساتھ نہ ہو۔

تعصیب: اگر بیٹی کے ساتھ بیٹا بھی موجود ہو تو بیٹی، بیٹے کے ساتھ مل کر عصبہ بن جائے گی اور اس صورت میں بیٹے کو بیٹی سے دو گنہ دیا جائے گا۔

اصل مسئلہ: 6

بیٹی	بیٹے
$\frac{1}{2} \times 6$	$\frac{1}{2} \times 6$
3	3

نوت: مذکورہ مثال میں باپ کو 1 حصہ ذی فرض کے طور پر اور 2 حصے عصبہ کے طور پر دیئے گئے۔

اصل مسئلہ: 12

دو بیٹیاں	شہر	چپا
$\frac{2}{3} \times 12$	$\frac{1}{4} \times 12$	عصبہ
8	3	1

اصل مسئلہ: 4

شہر	بیٹا	بیٹی
$\frac{1}{4} \times 4$	عصبہ	عصبہ
1	2	1

اصل مسئلہ: 12

بیٹی	اخیانی بہن	شوہر	دادا	باپ
$\frac{1}{2} \times 12$	محروم	$\frac{1}{4} \times 12$	محروم	$\frac{1}{6} \times 12$
6	—	3	—	$2+1=3$

نوت: مذکورہ مثال میں باپ کو 2 حصے ذی فرض کے طور پر اور 1 حصہ عصبه کے طور پر دیا گیا۔

پوتی (بیٹی کی بیٹی، granddaughter) کے احوال

پوتی کے 6 احوال ہیں:

1. نصف .4 محرومیت
2. ثلثان .5 عصبه
3. سدس .6 محرومیت

نصف: ایک پوتی ہو تو نصف $\frac{1}{2}$ حصہ ملے گا بشرطیکہ بیٹی ساتھ نہ ہو۔

ثلثان: دو یادو سے زیادہ پوتیاں ہوں تو ثلثان $\frac{2}{3}$ حصہ ملے گا بشرطیکہ بیٹی ساتھ نہ ہو۔

سدس: پوتی ایک ہو یا ایک سے زیادہ اگر ان کے ساتھ ایک بیٹی آجائے تو پوتی یا پوتیوں کو سدس $\frac{1}{6}$ حصہ ملے گا، ”تکبیلۃ للثُّنْتَیْنِ“ یعنی دو تھائی پورا کرنے کے لیے، کیونکہ بیٹیوں اور پوتیوں کا حق دو تھائی ہوتا ہے۔

رسول ﷺ کرم صلی اللہ علیہ وآلہ وسلم نے ارشاد فرمایا: لَا يُبَدُّ حَقُّ الْبَنَاتِ عَلَى الْثُّنْتَیْنِ بیٹیوں کا حق یعنی حصہ دو تھائی ($\frac{2}{3}$) سے زیادہ نہیں کیا جائے گا۔^(۱)

الہذا جب ایک بیٹی نے قوتِ قرابت کی وجہ سے نصف $\frac{1}{2}$ حصہ لیا تو پوتیوں کے حق میں سے سدس $\frac{1}{6}$ حصہ نکل گیا جو پوتی یا پوتیوں کو دیا جائے گا۔

$$50 + 16.66 = 66.66$$

$$\frac{2}{3} = \frac{1}{6} + \frac{1}{2}$$

محرومیت: اگر دو یادو سے زیادہ بیٹیاں ہوں پوتیاں محروم ہو جائیں گی۔

(۱) شریفیہ شرح سراجیہ، ص ۱۹۔

عصہ: اگر دو یادو سے زیادہ بیٹیاں ہوں تو پوتیاں محروم ہوں گی لیکن اگر پوتیوں کے ساتھ پوتا (جو ان پوتیوں کا بھائی ہو) یا ان کے چچا یا تیا کا بیٹا یعنی کزن ہو، پڑ پوتا (یعنی پوتیوں کے بھائی کا بیٹا یعنی پوتیوں کا بھیتبا) یا اس کے نیچے کا بیٹا ہو تو پوتیاں اس کے ساتھ مل کر عصہ ہو جائیں گی، اس صورت میں مذکور کو مونٹس سے دو گناہ ملے گا۔
محرومیت: بیٹے کی موجودگی میں بھی پوتیاں محروم ہو جاتی ہیں۔

اصل مسئلہ: 6:

بھائی بھائی	پوتی	باپ
محروم	$\frac{1}{2} \times 6$	$\frac{1}{6} \times 6$ مع العصبة
—	3	$1+2=3$

نوت: مذکورہ مثال میں باپ کو 1 حصہ ذی فرض کے طور پر اور 2 حصے عصہ کے طور پر دیئے گئے۔

اصل مسئلہ: 2:

بھائی	پوتی
عصہ	$\frac{1}{2} \times 2$
1	1

اصل مسئلہ: 24:

بھائی	دو پوتیاں	بیوی
عصہ	$\frac{2}{3} \times 24$	$\frac{1}{8} \times 24$
5	16	3

اصل مسئلہ: 24:

بچہ	پوتی	بیٹی	بیوی
عصہ	$\frac{1}{6} \times 24$	$\frac{1}{2} \times 24$	$\frac{1}{8} \times 24$
5	4	12	3

اصل مسئلہ: 6

بھائی	بیٹی	پوتی
عصبہ	$\frac{1}{2} \times 6$	$\frac{1}{6} \times 6$
2	3	1

اصل مسئلہ: 24

باپ	پوتی	دو بیٹیاں	بیوی
$\frac{1}{6} \times 24$ مع العصبہ	محروم	$\frac{2}{3} \times 24$	$\frac{1}{8} \times 24$
$4+1=5$	—	16	3

نوت: مذکورہ مثال میں باپ کو 4 حصے اور عصبہ کے طور پر دیا گیا۔

اصل مسئلہ: 24

پوتی	دو پوتے	دو بیٹیاں	بیوی
عصبہ	عصبہ	$\frac{2}{3} \times 24$	$\frac{1}{8} \times 24$
1	4	16	3

”لِلَّهِ كُمْشُلُ حَظِ الْأُتْسَيْنِ“ کی وجہ سے ہر پوتے کو 2 حصے اور پوتی کو 1 حصہ ملے گا۔

اصل مسئلہ: 6

پوتی	پوتا	بیٹی	دو بیٹے	مان
عصبہ	عصبہ	عصبہ	عصبہ	$\frac{1}{6} \times 6$
محروم	محروم	1	4	1

اصل مسئلہ: 24

باپ	دادا	انجیانی بھائی	بیوی	بیٹی	پوتی
$\frac{1}{6} \times 24$	محروم	محروم	$\frac{1}{8} \times 24$	$\frac{1}{2} \times 24$	$\frac{1}{6} \times 24$
4	—	—	3	12	$\frac{1}{6} \times 24$

نوت: مذکورہ مثال میں باپ کو 4 حصے اور بیوی کے طور پر اور 1 حصہ عصبه کے طور پر دیا گیا۔

حقیقی (سُکی) بہن کے احوال (Conditions of sister from both parents)

حقیقی بہن کے پانچ احوال ہیں:

1. نصف
2. ثلثان
3. عصبة بالغیر
4. عصبة مع الغیر
5. محرومیت

نصف: اگر حقیقی بہن صرف ایک ہو تو نصف $\frac{1}{2}$ حصہ ملے گا بشرطیکہ حقیقی بھائی ساتھ نہ ہو۔

ثلثان: اگر حقیقی بہن دو یادو سے زیادہ ہوں تو ثلثان $\frac{2}{3}$ حصہ ملے گا بشرطیکہ حقیقی بھائی ساتھ نہ ہو۔

عصبة بالغیر: اگر حقیقی بہن یا بہنوں کے ساتھ ایک یا ایک سے زیادہ حقیقی بھائی آجائیں تو حقیقی بہن یا بہنیں، حقیقی بھائی یا بھائیوں کے ساتھ مل کر عصبه بن جائیں گی اور ان کے درمیان ترکہ "لِلَّهِ كِرْمٌ شُّكْرٌ حَظٌ لِّاُتْشِيْنِ" کے طور پر تقسیم ہو گا، یعنی مذکورہ عصبه کے مقابله میں دو گناہ یا جائے گا۔

نوت: حقیقی بہنوں کو حقیقی بھائی ہی عصبه کر سکتا ہے، علاقی بھائی حقیقی بہنوں کو عصبه نہیں کر سکتا بلکہ اگر کوئی ایسی صورت ہو کہ بہن حقیقی ہو اور بھائی علاقی ہو تو حقیقی بہن اپنا فرضی حصہ پائے گی اور یہ علاقی بھائی بطور عصبه وارث بنے گا۔

عصبة مع الغیر: اگر حقیقی بہنوں کے ساتھ بیٹی یا پوتی آجائے تو بیٹی یا پوتی کو حصہ دینے کے بعد بقیہ مال بطور عصبه کے حقیقی بہنوں کو دیا جائے گا۔

رسولِ اکرم صلی اللہ علیہ وآلہ وسلم نے ارشاد فرمایا: **اجْعَلُوا الْأَخْوَاتِ مَعَ الْبَنَاتِ عَصَبَةً** (حقیقی یا علاقی) بہنوں کو بیٹیوں (یا پوتیوں) کے ساتھ عصبه بناؤ۔

(۱) الاختیار، کتاب الف رائض، فصل فی العصبات، ۵/۹۴۔



محرومیت: بیٹے، پوتے، پڑپوتے (نیچے تک) اور باپ دادا کی موجودگی میں حقیقی بہنیں محروم ہو جاتی ہیں۔

اصل مسئلہ: 2

شوہر	عینی / حقیقی بہن
$\frac{1}{2} \times 2$	$\frac{1}{2} \times 2$
1	1

اصل مسئلہ: 6

چچا	دو حقیقی بہنیں	اخیانی بھائی
عصبہ	$\frac{2}{3} \times 6$	$\frac{1}{6} \times 6$
1	4	1

اصل مسئلہ: 4

حقیقی بھائی	حقیقی بہن	بیوی
عصبہ	عصبہ	$\frac{1}{4} \times 4$
2	1	1

اصل مسئلہ: 6

پوتی	بیٹی	دو حقیقی بہنیں
$\frac{1}{6} \times 6$	$\frac{1}{2} \times 6$	عصبہ
1	3	2

اصل مسئلہ: 8

حقیقی بہن	پوتی	بیوی
عصبہ	$\frac{1}{2} \times 8$	$\frac{1}{8} \times 8$
3	4	1

اصل مسئلہ:

انجیانی بھائی	دادا	حقیقی بہن
محروم	عصبہ	محروم
—	تمام مال کا مستحق	—

علاتی (بپ شریک) بہن کے احوال (Conditions of Sister from father)

علاتی بہن کے سات احوال ہیں:

1. نصف
2. ثلثان
3. سدس
4. محرومیت
5. عصبہ بالغیر
6. عصبہ مع الغیر
7. محرومیت

نصف: اگر ایک علاتی بہن ہو تو نصف $\frac{1}{2}$ حصہ ملے گا بشرطیکہ حقیقی بہن ساتھ نہ ہو۔

ثلثان: اگر علاتی بہنیں دو یادو سے زیادہ ہوں تو ثلثان $\frac{2}{3}$ حصہ ملے گا بشرطیکہ حقیقی بہن ساتھ نہ ہو۔

سدس: اگر علاتی بہن یا بہنوں کے ساتھ ایک حقیقی بہن ہو تو علاتی بہن یا بہنوں کو سدس $\frac{1}{6}$ حصہ ملے گا، ”تکمیلہ لیلشیئین“ دو تہائی پورا کرنے کے لیے کیونکہ حقیقی اور علاتی بہنوں کا حق دو تہائی ہوتا ہے۔

رسول اکرم صلی اللہ علیہ والہ وسلم نے ارشاد فرمایا: **لَا يُرَادُ حَقُّ الْبَنَاتِ عَلَى اللَّهُشَيْئِينَ** بیٹیوں کا حصہ دو تہائی سے زیادہ نہیں کیا جائے گا۔^(۱)

حدیث میں اگرچہ ”بنات“ کا لفظ ہے لیکن یہ لفظ حقیقی اور علاتی بہنوں کو بھی شامل ہے، لہذا جب ایک حقیقی بہن نے دو قرابتوں کی وجہ سے نصف $\frac{1}{2}$ حصہ ملے لیا تو بہنوں کے حق میں سے سدس $\frac{1}{6}$ حصہ نجی گا جو علاتی بہن یا بہنوں کو دیا جائے گا۔

$$\frac{2}{3} = \frac{1}{6} + \frac{1}{2}$$

محرومیت: اگر دو یادو سے زیادہ حقیقی بہنیں ہوں تو علاتی بہنیں محروم ہو جاتی ہیں۔

(۱) شریفیہ شرح سراجیہ، ص ۱۹۔

عصہ با بغیر: اگر دو یادو سے زیادہ حقیقی بہنیں ہوں تو علاقی بہنیں محروم ہوں گی لیکن اگر ان کے ساتھ علاقی بھائی آجائے تو علاقی بہنیں علاقی بھائی کے ساتھ مل کر عصہ بن جائیں گی اور ان کے درمیان ترکہ "لِذَّكَرٍ وَشُكْرٍ لِّلَّاتِي شَفَعْتُكُمْ" کے مطابق تقسیم ہو گا۔

عصہ مع الغیر: اگر علاقی بہنوں کے ساتھ بیٹی یا پوتی آجائے تو بیٹی یا پوتی کو حصہ دینے کے بعد بقیہ مال بطور عصہ کے علاقی بہنوں کو دیا جائے گا۔

رسول اکرم صلی اللہ علیہ وآلہ وسلم نے ارشاد فرمایا: **اجْعَلُوا الْأَخْوَاتِ مَعَ الْبَنَاتِ عَصَبَةً** (حقیقی یا علاقی) بہنوں کو بیٹیوں (یا پتوں) کے ساتھ عصہ بناؤ۔^(۱)

محرومیت: بیٹی، پوتے، پڑپوتے (نیچے تک) اور باپ دادا کی موجودگی میں علاقی بہنیں محروم ہو جاتی ہیں۔ اسی طرح حقیقی بھائیوں کی موجودگی میں بھائی علاقی بہنیں محروم ہوں گی نیز جب حقیقی بہن عصہ بن جائے تو علاقی بہن محروم ہو گی یہ اس وقت ہے جب حقیقی بہن، بیٹی یا پوتی کی وجہ سے عصہ بن رہی ہو۔

اصل مسئلہ: 2

شہر	علاقی بہن
$\frac{1}{2} \times 2$	$\frac{1}{2} \times 2$
1	1

اصل مسئلہ: 12

چچا	دو علاقی بہنیں	بیوی
عصہ	$\frac{2}{3} \times 12$	$\frac{1}{4} \times 12$
1	8	3

اصل مسئلہ: 6

دواخیانی بہنیں	علاقی بہن	حقیقی بہن
$\frac{1}{3} \times 6$	$\frac{1}{6} \times 6$	$\frac{1}{2} \times 6$
2	1	3

(۱) الاختیار، کتاب الف رائض، فصل فی العصبات، ۵/۹۴۔

اصل مسئلہ: 6

پچھا	علاتی بہن	حقیقی بہن
عصبہ	$\frac{1}{6} \times 6$	$\frac{1}{2} \times 6$
2	1	3

اصل مسئلہ: 3

اخیانی بھائی و بہن	علاتی بہن	دو حقیقی بہنیں
$\frac{1}{3} \times 3$	محروم	$\frac{2}{3} \times 3$
1	—	2

اصل مسئلہ: 6:

ماں	اخیانی بھائی	علاتی بہن	دو حقیقی بہنیں
$\frac{1}{6} \times 6$	$\frac{1}{6} \times 6$	محروم	$\frac{2}{3} \times 6$
1	1	—	4

اصل مسئلہ: 3:

علاتی بھائی	علاتی بہن	دو حقیقی بہنیں
عصبہ	عصبہ	$\frac{2}{3} \times 3$
1	—	2

نوت: مذکورہ بالامثل میں کسر واقع ہو رہی ہے جس کی تصحیح کی جائے گی۔ اس کی تفصیل کسر و تصحیح والی فصل میں ملاحظہ فرمائیں۔

اصل مسئلہ: 6:

پوتی	بیٹی	دو علاتی بہنیں
$\frac{1}{6} \times 6$	$\frac{1}{2} \times 6$	عصبہ
1	3	2

اصل مسئلہ: 6

بیٹا	بپ	علاتی بہن
عصبہ	$\frac{1}{6} \times 6$	محروم
5	1	—

اصل مسئلہ: 6

اخیانی بہن	پوتی	بیٹی	حقیقی بہن	علاتی بہن
محروم	$\frac{1}{6} \times 6$	$\frac{1}{2} \times 6$	عصبہ	محروم
—	1	3	2	—

ماں کے احوال

ماں کے تین احوال ہیں:

3. زوجین سے بچے ہوئے ماں کا ثلث

1. سدس

2. جمیع ماں کا ثلث

سدس: اگر میت کے بیٹا، بیٹی، پوتا، پوتی، پڑپوتا، پڑپوتی (نیچے تک) موجود ہو یا حقیقی، علاتی، اخیانی کسی بھی قسم کے دو بھائی یادو بھیں یا ایک بھائی اور ایک بہن موجود ہوں تو ماں کو کل ماں کا سدس $\frac{1}{6}$ حصہ ملے گا۔

جمیع ماں کا ثلث: جب پہلے حال میں مذکور افراد نہ ہوں یعنی میت کی اولاد (بیٹا، بیٹی، پوتا، پوتی نیچے تک) نہ ہوں اور بہن بھائی یا تو بالکل نہ ہوں اور اگر ہوں تو صرف ایک بھائی یا صرف ایک بہن ہو تو اس صورت میں ماں کو کل ماں کا ثلث $\frac{1}{3}$ حصہ ملے گا۔

زوجین سے بچے ہوئے کا ثلث: اگر کسی مسئلہ میں شوہر اور ماں، باپ یا بیوی اور ماں، باپ جمیع ہو جائیں تو شوہر یا بیوی کو اس کا حصہ دینے کے بعد جو ماں باقی بچے اس بقیہ ماں کا $\frac{1}{3}$ ماں کو دیا جائے گا۔ اور اگر کسی مسئلے میں شوہر اور ماں، دادا یا بیوی اور ماں، دادا جمیع ہو جائیں تو ایسی صورت میں شوہر یا بیوی کو اس کا حصہ دینے کے بعد بقیہ ماں کا $\frac{1}{3}$ نہیں بلکہ کل ماں کا $\frac{1}{3}$ حصہ ماں کو ملے گا۔ یہ طرفین یعنی امام اعظم رحمۃ اللہ علیہ کے قول پر ہے، جبکہ امام ابو یوسف رحمۃ اللہ علیہ کے نزدیک اس صورت میں بھی باپ والی صورت کی طرح ماں کو مابقی کا ثلث ملے گا، لیکن فتویٰ طرفین کے قول پر ہے۔

نوت: یہ حال یعنی قانون انہی تین ورثا (شوہر، ماں، باپ یا بیوی، ماں، باپ یا شوہر، ماں، دادا یا بیوی، ماں، دادا) کے ساتھ خاص ہے۔ اگر کوئی اور وارث ساتھ شامل ہو جائے تو پھر اس قانون کے مطابق مسئلہ نہیں بنائیں گے۔

اصل مسئلہ: 6

3 علائقی بہنیں	علائقی بھائی	ماں
عصبہ	عصبہ	$\frac{1}{6} \times 6$
3	2	1

اصل مسئلہ: 3

باپ	ماں
عصبہ	$\frac{1}{3} \times 3$
2	1

اصل مسئلہ: 12

حقيقی بھائی	ماں	بیوی
عصبہ	$\frac{1}{3} \times 12$	$\frac{1}{4} \times 12$
5	4	3

اصل مسئلہ: 6

باپ	ماں	شوہر
عصبہ	$\frac{1}{3} \times 3$	$\frac{1}{2} \times 6$
2	1	3

اصل مسئلہ: 12

باپ	ماں	بیوی
عصبہ	$\frac{1}{3} \times 9$	$\frac{1}{4} \times 12$
6	3	3

اصل مسئلہ: 6

دادا	ماں	شوہر
عصبہ	$\frac{1}{3} \times 6$	$\frac{1}{2} \times 6$
1	2	3

اصل مسئلہ: 12

دادا	ماں	بیوی
عصبہ	$\frac{1}{3} \times 12$	$\frac{1}{4} \times 12$
5	4	3

جدہ صحیحہ یعنی دادی، نانی کے احوال (Grandmother's condition)**جدہ صحیحہ کی تعریف**

ہر وہ دادی، نانی جس کی میت کی طرف نسبت کرنے میں جد فاسد واسطہ نہ بنے، مثلاً باب کی ماں، باپ کے باپ کی ماں، ماں کی ماں، ماں کی ماں کی ماں۔

ہمارے عرف میں ان کو بالترتیب دادی، پڑادی، نانی، پڑنانی کہا جاتا ہے۔

جد فاسد کی تعریف

وہ دادا جس کی نسبت میت کی طرف کسی اُم یعنی ماں کے واسطے سے ہو، بالفاظِ دیگر اس کی نسبت میت کی طرف کرتے ہوئے کوئی عورت واسطہ بنے، جیسے نانا، جد فاسد ہے کیونکہ اس کی نسبت میت کی طرف اُم یعنی عورت کے واسطے سے ہے، لہذا نانا کی ماں، نانا کے باپ کی ماں، نانا کے باپ کی ماں کی ماں، یہ سب جداتِ فاسدہ ہیں کیونکہ ان تمام میں جد فاسد یعنی نانا واسطہ بن رہا ہے۔ ان کا شمار اصحابِ فرائض میں نہیں ہوتا بلکہ یہ ذوی الارحام کے طور پر وراثت پاتے ہیں جبکہ جدہ صحیحہ اصحابِ فرائض میں سے ہے اگرچہ اس کا حصہ قرآن کریم میں مقرر نہیں لیکن سنت اور اجماع سے ثابت ہے۔

جدہ صحیحہ کی مثال: نانی، پڑنانی اور اس سے اوپر کی ماں میں، یہ رشتے چونکہ ماں کی طرف سے ہوتے ہیں اس لیے انہیں

امیات کہا جاتا ہے۔

جدہ صحیح کی دوسری مثال: دادی، پڑادی اور اس سے اوپر کی نئیں انہیں آکویات کہا جاتا ہے کیونکہ یہ رشتباط کی طرف سے ہوتے ہیں۔

نوت: ہمارے عرف میں باپ کی ماں کو دادی اور ماں کی ماں کو نانی کہتے ہیں، اصطلاح اہل فرائض میں دونوں کو جدہ صحیح کہا جاتا ہے۔

احوال

جدہ صحیح کا ایک ہی حال ہے۔

سدس: جدہ صحیح کو ہر صورت میں سدس $\frac{1}{6}$ حصہ ملتا ہے، جدہ صحیح ایک ہو یا ایک سے زیادہ۔ جدہ صحیح اگر ایک سے زیادہ ہوں تو سب $\frac{1}{6}$ میں برابر کی شریک ہوں گی۔

جدہ صحیح کے مسائل

(1) ماں کے ہوتے ہوئے ابوبیات، امیات ہر طرح کی جدات صحیح مطلاقاً محروم ہوں گی۔

(2) باپ کی موجودگی میں ابوبیات جدہ محروم ہوں گی جبکہ امیات جدہ محروم نہیں ہوتیں۔

(3) دادا کی موجودگی میں بھی ابوبیات جدہ محروم ہوں گی سوائے دادی کے، کیونکہ دادی دادا کے برابر ہے۔ اسی طرح دادی کی ماں اور دادی کی ماں کی ماں (اوپر تک) بھی دادا کے ہوتے ہوئے محروم نہیں ہوتی۔ ہاں! دادا کے ہوتے ہوئے دادا کی ماں اور دادا کی ماں کی ماں (اوپر تک) محروم ہوتی ہیں۔


(4) ایک درجہ کی جدات جمع ہو جائیں تو سب اسی $\frac{1}{6}$ میں برابر کی شریک ہوں گی، جیسے کسی مسئلے میں دادی اور نانی دونوں موجود ہوں تو $\frac{1}{6}$ میں دونوں برابر کی شریک ہوں گی۔

(5) ایک طرف کی جدہ صحیح اپنی اور دوسری طرف کی دور کی جدات صحیح کو محروم کر دیتی ہے خواہ خود اسے حصہ مل رہا ہو یا نہ مل رہا ہو، جیسے دادی، پڑادی اور پڑنانی اگر کسی مسئلے میں جمع ہو جائیں تو دادی، پڑادی اور پڑنانی دونوں کو محروم کر دے گی خواہ دادی کسی اور جیسے باپ کی وجہ سے خود بھی محروم ہو رہی ہو۔

(6) دو قرابت والی جدہ صحیح ایک قرابت والی کے ساتھ جمع ہو جائے تو امام ابو یوسف رحمۃ اللہ علیہ کے نزدیک ابدان (بدن کی جمع) کا اعتبار کرتے ہوئے دونوں کو برابر برابر یعنی آدھا آدھا حصہ ملے گا یعنی دونوں $\frac{1}{6}$ میں برابر کی

شریک ہوں گی، جبکہ امام محمد رحمۃ اللہ علیہ کے نزدیک چھات کا اعتبار کرتے ہوئے دو قرابت والی کو دو حصے اور ایک قرابت والی کو ایک حصہ ملے گا یعنی $\frac{1}{6}$ کے تین حصے کیے جائیں گے ایک حصہ ایک قرابت والی کو اور دو حصے دو قرابت والی کو ملیں گے۔

جیسے دادی کی ماں ایک طرف ہو اور دوسری طرف نانی کی ماں ہو اور جو نانی کی ماں ہے وہی دادا کی ماں ہو۔



اسی طرح اگر 3 قرابت والی جدہ صحیح ایک قرابت والی جدہ صحیح کے ساتھ جمع ہو جائے تو امام ابو یوسف رحمۃ اللہ علیہ کے نزدیک دونوں کو آدھا آدھا حصہ برابری کی بنیاد پر ملے گا، جبکہ امام محمد رحمۃ اللہ علیہ کے نزدیک سد س $\frac{1}{6}$ کے 4 حصے کیے جائیں گے 3 حصے 3 قرابت والی کو اور 1 حصہ 1 قرابت والی کو دیا جائے گا۔

نٹ: فتویٰ امام ابو یوسف رحمۃ اللہ علیہ کے قول پر ہے۔

تیری فصل: عصبات کا بیان

(The Agnatic relation)

لغوی معنی

لغت میں باپ کی طرف سے رشتہ داری کو عصبه کہتے ہیں۔

اصطلاحی معنی

ہر وہ رشتہ دار جو اصحابِ فرائض سے نجگ جانے والا مال لے اور اکیلا ہونے کی صورت میں سارا مال لے، عصبه کہلاتا ہے۔

عصبه کی اقسام

عصبه کی دو قسمیں ہیں:

1. عصبه بالنسب

عصبه بالنسب (The agnatic relations of the deceased): وہ عصبات جو نسب کی وجہ سے رشتہ دار ہوتے ہیں۔

عصبه بالنسب: یعنی وہ عصبات جن کی عصوبت نسب کی وجہ سے نہ ہو بلکہ عقیناً یا موالات کی وجہ سے ہو۔

عصبه بالنسب کی اقسام

عصبه بالنسب کی تین اقسام ہیں:

1. عصبه نفس

3. عصبه مع غیرہ

2. عصبه لغیرہ

عصبه نفس

ہر وہ مرد جس کی طرف نسبت کرنے میں عورت درمیان میں نہ آئے۔

نوٹ: میت کی طرف منسوب ہونے میں جن ورثا کے لیے عورت واسطہ بن رہی ہو وہ ورثا عصبه نہیں بن سکتے بلکہ وہ

یا تو ذی فرض ہوتے ہیں، جیسا کہ ماں کی اولاد یعنی اخنیانی بہن بھائی یا ذوی الارحام ہوتے ہیں، جیسا کہ نواسہ اور نانا وغیرہ۔

عصبه نفس (Male Agnates) کی اقسام

جزءِ میت: بیٹا، پوتا، پڑپوتا (نجپ تک)۔

اصل میت: باپ، دادا، پڑدا (اوپر تک)۔

جزء باب پیغمبر کے باپ کا جن: جیسے حقیقی بھائی، علاقی بھائی، حقیقی بھائی کا بیٹا (Nephew)، علاقی بھائی کا بیٹا (نیچے تک مذکور اولاد)۔

جزء دادا یعنی میت کے دادا کا جن: جیسے حقیقی چچا، علاقی چچا، حقیقی چچا کا بیٹا، علاقی چچا کا بیٹا (نیچے تک مذکور اولاد)۔

عصبہ بنفسہ میں مال تقسیم کرنے کے اصول

(1) جب تک پہلی فشتم کا کوئی فرد عصبہ موجود ہے بعد والے درجے کا کوئی فرد عصبہ نہیں بن سکتا، اگرچہ اصحاب فرانس میں سے ہو سکتا ہے، جیسے بیٹا اور باپ اگر کسی مسئلہ میں جمع ہو جائیں تو یہاں عصبہ ہے جبکہ باپ ذی فرض۔

(2) اقرب کے ہوتے ہوئے بعد محروم ہو گا۔ اقرب، بعد کامطلب یہ ہے کہ ایک ہی درجے میں ایک کارشنا قریب ہے اور دوسرے کا بعید ہے، جیسے بیٹے کے ہوتے ہوئے پوتا، اسی طرح باپ کے ہوتے ہوئے دادا محروم ہوتا ہے۔

(3) دو قرابت والے کے ہوتے ہوئے ایک قرابت والا محروم ہو گا، جیسے حقیقی بھائی کے ہوتے ہوئے علاقی بھائی محروم ہو گا۔

نوت: جب دو حصہ دار بھائیں تو پہلے اقربیت اور بعدیت کو دیکھا جائے گا، اگر قرب و بعد میں برابر ہوں تو ان کی قرابت کی طرف نظر کی جائے گی تو جس کی دو قرابتیں ہوں گی اس کو حصہ ملے گا اور ایک قرابت والا محروم ہو جائے گا۔

(4) عصبات میں ترکے کی تقسیم فی کس کے اعتبار سے ہو گی نہ کہ نمائندگی کے اصول کے اعتبار سے، جیسے ایک شخص فوت ہوا اس نے ایک بھائی کی اولاد میں ایک بیٹا اور دوسرے بھائی کی اولاد میں 5 بیٹے چھوڑے تو ترکہ کے کل 6 حصے ہوں گے جو ان کے درمیان برابر برابر تقسیم کیے جائیں گے۔ یہ نہیں کیا جائے گا کہ نمائندگی کے اصول پر عمل کرتے ہوئے ترکہ کے 2 حصے کیے جائیں، ایک حصہ ایک بھائی کے بیٹے کو اور ایک حصہ دوسرے بھائی کے پانچ بیٹوں میں تقسیم کر دیا جائے۔

عصبہ بغیرہ (Female Agnates)

ہر وہ عورت رشتہ دار جس کا فرضی حصہ نصف یا ثلثان ہو اور وہ اپنے بھائیوں یعنی برابر کے مذکور کے ساتھ مل کر عصبہ بنتی ہو۔

یہ کچھ مرد اور کچھ عورتیں ہیں: بیٹا اور بیٹی، پوتا اور پوتی، حقیقی بھائی اور حقیقی بہن، علاقی بھائی اور علاقی بہن۔

نوت: وہ عورت جس کافر ضی حصہ نصف یا ثلثان نہ ہو اور اس کا بھائی عصبہ ہو ایسی عورت اپنے بھائی کے ساتھ مل کر عصبہ نہیں بنتی، جیسے پھوپھی چپاکے ساتھ مل کر عصبہ نہیں بننے کی کیونکہ پھوپھی کافر ضی حصہ نصف یا ثلثان نہیں ہے۔

عصبہ مع غیرہ (Female Agnates)

ہر وہ مؤنث جو کسی دوسری مؤنث کی موجودگی میں عصبہ بنے، جیسے سگی بہن یا علاقی بہن جب بیٹی یا پوتی کے ساتھ ملتی ہے تو عصبہ بن جاتی ہے۔

عصبہ بالسب کی اقسام

عصبہ بالسب کی دو قسمیں ہیں:

1. مولی العتاقہ
2. مولی الموالات

نوت: دونوں قسموں کی تفصیل پچھے گزر چکی ہے۔

ذوی الفرض اور عصبات سے متعلق مشقی سوالات

1. ماں، باپ۔
2. باپ، دادی، 2 اخیانی بھائی۔
3. شوہر، دادا، پڑ دادی، سگی بہن۔
4. بیوی، پوتی، علاقی بہن، ماں، نانی۔
5. بیٹی، پوتی، اخیانی بہن، حقیقی بہن، علاقی بہن، ماں۔
6. شوہر، باپ، دادا، اخیانی بھائی، 2 بیٹے، حقیقی بھتیجا، علاقی چچا۔
7. بیوی، ماں، دادا، بیٹی، پوتی، نانی، پڑ پوتا، حقیقی چچا۔
8. علاقی بہن، اخیانی بھائی، شوہر، سگا بھائی، سگی بہن، ماں، دادی، پوتا، علاقی بھتیجا۔
9. 2 بیٹیاں، 2 پوتیاں، پوتا، دادی، شوہر، 2 اخیانی بہنیں، باپ، ماں، علاقی بھائی، علاقی چچا۔
10. باپ، دادا، اخیانی بھائی، شوہر، بیٹی، پوتی، علاقی بہن، ماں، نانی، حقیقی بھائی، حقیقی بہن۔
11. بیوی، 3 پوتیاں، 4 بیٹے، نانی، پڑ دادی، دادا، ماں، حقیقی بہن، اخیانی بہن، حقیقی بھائی کے بیٹے کا بیٹا، سکے چچا کا بیٹا، پڑ پوتا۔
12. شوہر، باپ، دادا، علاقی بہن، علاقی بھائی، اخیانی بھائی، ماں، دادی، بیٹی، پوتی، پوتا، علاقی بھائی کا بیٹا، علاقی چچا کا بیٹا۔

چو تھا باب

♦ پہلی فصل: جب کا بیان

♦ دوسری فصل: مخارج الفروض یعنی اصل مسئلہ بنانے کا طریقہ

♦ تیسرا فصل: عوں کا بیان

پہلی فصل: جب کا بیان

(Deterring from inheritance)

لغوی معنی

جب کا لغوی معنی ”روکنا“ ہے۔

اصطلاحی معنی

اصطلاح ایں فرائض میں کسی مخصوص شخص کو کسی دوسرے شخص کی موجودگی میں وراثت سے کلی یا جزوی طور پر محروم کر دینا، جب کہلاتا ہے۔

جب کی اقسام

جب کی دو اقسام ہیں:

2. جب حمان

1. جب نقصان

جب نقصان

اس کا مطلب یہ ہے کہ ایک شخص وراثت کے زیادہ حصہ کا مستحق ہوتا ہے لیکن کسی دوسرے آدمی کی موجودگی اس کے حصے میں کم کا باعث بن جاتی ہے یعنی اس کی عدم موجودگی میں جتنا حصہ ملنا تھا اب اس کی موجودگی میں اس سے کم حصہ ملے۔

جب کی اس قسم سے 5 ورثامتا ثہر ہوتے ہیں:

شہر: اولاد نہ ہو تو نصف $\frac{1}{2}$ اور اگر اولاد ہو تو ربع $\frac{1}{4}$ حصہ ملتا ہے۔

بیوی: اولاد نہ ہو تو ربع $\frac{1}{4}$ اور اگر اولاد ہو تو شمن $\frac{1}{8}$ ملتا ہے۔

ماں: میت کی اولاد نہ ہو اور کسی قسم کے دو بھائی یا دو بہنیں یا ایک بھائی اور ایک بہن نہ ہو تو ماں کو ٹیکھ $\frac{1}{3}$ ملتا ہے بصورت دیگر سدس $\frac{1}{6}$ ملتا ہے۔

پوتو: میت کی بیٹی نہ ہو تو پوتو کو نصف $\frac{1}{2}$ ملتا ہے اور اگر میت کی بیٹی ہو تو سدس $\frac{1}{6}$ حصہ ملتا ہے۔

علاتی بہن: حقیقی بہن کی عدم موجودگی میں علاتی بہن نصف $\frac{1}{2}$ پاٹی ہے لیکن حقیقی بہن کی موجودگی میں سدس $\frac{1}{6}$ حصہ پاٹی ہے۔

حجبِ حرمان

اس کا مطلب یہ ہے کہ کوئی شخص دوسرے وارث کو اس کی وراثت سے بالکل ہی محروم کر دے اور کچھ بھی نہ حاصل کرنے دے۔ حجبِ حرمان میں ورثات کی دو قسمیں یعنی دو فریق ہیں:

پہلا فریق: ایسا ہے کہ جو کسی حال میں کلیّہ یعنی مکمل طور پر محبوب نہیں ہوتا۔

وہ ورثا جو حجبِ حرمان کے طور پر کبھی بھی محبوب نہیں ہوتے وہ تین مردا اور تین عورتیں ہیں۔ مرد: باپ، بیٹا اور شوہر جبکہ عورتیں: بیٹی، ماں اور بیوی ہیں۔ یہ ایسے لوگ ہیں جو مکمل طور پر وراثت سے کبھی بھی محروم نہیں ہوتے اگرچہ ان میں سے بعض حجبِ نقصان کے طور پر محبوب ہوتے ہیں، جیسے ماں، زوجہ اور زووج۔

دوسرा فریق: ایسا ہے جو بعض احوال میں وراثت پاتا ہے اور بعض احوال میں محبوب ہوتا ہے اس فریق میں حجبِ حرمان دو قاعدوں پر مبنی ہے۔

قاعدہ نمبر 1: ہر وہ رشتہ دار جو میت کی طرف کسی واسطے سے منسوب ہوتا ہے وہ رشتہ دار اس واسطے کے ہوتے ہوئے محروم ہوتا ہے سوائے اختیانی بہنوں اور اختیانی بھائیوں کے، کہ وہ باوجود یہ کہ ماں کے واسطے سے رشتہ دار ہوتے ہیں، ماں کی موجودگی میں بھی حصہ پاتے ہیں کیونکہ ماں کسی طور پر جمیع تر کے کی حقدار نہیں ہوتی اس لیے نجی جانے والا ماں اس کی اولاد کو ملتا ہے۔

قاعدہ نمبر 2: ”الْأَقْرَبُ فَالْأَقْرَبُ“ جو زیادہ قربی رشتہ دار ہے وہ زیادہ حق دار ہے۔

نوت: اپنے کسی عمل یا وصف کی وجہ سے مکمل طور پر میراث سے محروم رہنے والا شخص جیسے کافر، غلام، قاتل وغیرہ کسی دوسرے کے لیے حاجب نہیں بن سکتا، نہ حاجبِ نقصان اور نہ حاجبِ حرمان۔ احتفاظ اور عام صحابہ کرام کا یہی مذہب ہے، جبکہ عبد اللہ بن مسعود رضی اللہ عنہ کے نزدیک ایسا شخص حاجبِ نقصان توہو سکتا ہے حاجبِ حرمان نہیں ہو سکتا۔

مثال: ایک مسلمان عورت کا انتقال ہوا اس نے ورثا میں کافر بیٹا، مسلمان زوں، دو اختیانی بھائی مسلمان چھوڑے۔ اور جو خود کسی دوسرے وارث کی وجہ سے محبوب یعنی محروم ہوتا ہے وہ دوسروں کے لیے بالاتفاق حاجب بن سکتا ہے، جیسا کہ دو یادو سے زیادہ بہن بھائی کسی بھی جہت سے ہوں کہ یہ باپ کے ہوتے ہوئے وراثت نہیں پاتے یعنی محروم ہوتے ہیں لیکن ماں کو ثلث $\frac{1}{3}$ سے سد س $\frac{1}{6}$ کی طرف محبوب کر دیتے ہیں۔

اسی طرح دادی باپ کے ہوتے ہوئے میراث نہیں پاتی لیکن ماں کی ماں کی ماں کو یعنی پڑنا فی کو محروم کر دیتی ہے۔

دوسری فصل: مخارج افرض یعنی اصل مسئلہ بنانے کا طریقہ

واراثت میں معینہ حصے دو طرح کے ہیں:

فریق اول / پہلی قسم	فریق دوسری / دوسری قسم
$\frac{2}{3}$ ثلثان، دو تھائی،	$\frac{1}{2}$ نصف، آدھا،
$\frac{1}{3}$ ثلث، تھائی،	$\frac{1}{4}$ ربع، چوتھائی،
$\frac{1}{6}$ سدس، چھٹا،	$\frac{1}{8}$ شمن، آٹھواں،

انہیں علی سبیل التَّضْعِیف اور علی سبیل التَّتَصِیف دونوں طریقوں سے پڑھا جاتا ہے۔

یعنی $\frac{1}{4}$ کا نصف $\frac{1}{8}$ کا نصف $\frac{1}{8}$ ہے، اسی طرح $\frac{1}{3}$ کا نصف $\frac{1}{6}$ اور $\frac{1}{6}$ کا نصف $\frac{1}{12}$ ہے۔

$\frac{1}{4}$ کا دو گناہ $\frac{1}{4}$ اور $\frac{1}{2}$ کا دو گناہ $\frac{1}{2}$ ہے، اسی طرح $\frac{1}{3}$ کا دو گناہ $\frac{1}{3}$ اور $\frac{1}{6}$ کا دو گناہ $\frac{2}{6}$ ہے۔

ظرق (قواعد)

1. اگر کسی مسئلہ میں عصبه کے ساتھ یا عصبه کے بغیر صرف ایک معین فرض حصہ آئے تو اسی معین فرض حصہ سے اصل مسئلہ بنائیں گے۔ یعنی $\frac{1}{2}$ کا اصل مسئلہ 2 اور $\frac{1}{4}$ کا اصل مسئلہ 4 اور $\frac{1}{6}$ کا اصل مسئلہ 6 آئے گا، علی خدا القياس۔ یعنی اس صورت میں ہر فرض حصے کا مخرج اس کا ہم نام ہوتا ہے، جیسے ثمانیہ، شمن کا مخرج یعنی اصل مسئلہ ہے، ستہ (جو کہ اصل میں سدستہ تھا) سدس کا مخرج ہے، اربعہ ربع کا مخرج ہے، ثلثہ ثلث کا مخرج ہے، سوائے اثنین کے کوہ نصف کا مخرج ہے۔

نون: اصل مسئلہ بنانے میں عصبه کا کوئی عمل دخل نہیں عصبه 100 بھی ہو جائیں پھر بھی اصل مسئلہ ذی فرض سے بنے گا۔

اصل مسئلہ: 3

باپ	ماں
عصبه	$\frac{1}{3} \times 3$
2	1

اصل مسئلہ:

بیوی	بیٹا
$\frac{1}{8} \times 8$	عصبہ
1	7

.2 اگر فروض ایک ہی فریق سے تعلق رکھتے ہوں تو ان میں جو اقل فرض حصہ ہے اس سے اصل مسئلہ بنائیں گے، جیسے $\frac{1}{2}$ اور $\frac{1}{4}$ کسی مسئلے میں جمع ہو جائیں تو ان میں اقل $\frac{1}{4}$ ہے لہذا اصل مسئلہ 4 آئے گا۔ اسی طرح $\frac{1}{3}$ اور $\frac{1}{6}$ کسی مسئلے میں جمع ہو جائیں تو ان میں اقل $\frac{1}{6}$ ہے لہذا اصل مسئلہ 6 آئے گا، و علیحدہ القياس۔

اصل مسئلہ:

باب	بیٹیاں
$\frac{1}{6} \times 6$ مع العصبہ	$\frac{2}{3} \times 6$
1 + 1 = 2	4

اصل مسئلہ:

شہر	بیٹی
$\frac{1}{4} \times 4$	$\frac{1}{2} \times 4$
1	2

نوت: یہ مثال رد کی ہے جس کی تفصیل رد ولی فصل میں ملاحظہ فرمائیں۔

.3 جب فریق اول کا $\frac{1}{2}$ فریق ثانی کے تمام یا کسی بھی حصے کے ساتھ ملے تو اصل مسئلہ 6 آئے گا۔

اصل مسئلہ:

شہر	ماں
$\frac{1}{2} \times 6$	$\frac{1}{3} \times 6$
3	2

نوت: یہ مثال رد کی ہے جس کی تفصیل ردو ای فصل میں ملاحظہ فرمائیں۔
اصل مسئلہ: 6

باپ	بیٹی
$\frac{1}{6} \times 6$ مع العصبة	$\frac{1}{2} \times 6$
$1+2=3$	3

نوت: مذکورہ مثال میں باپ کو 1 حصہ ذی فرض کے طور پر اور 2 حصے عصبة کے طور پر دیئے گئے۔
اصل مسئلہ: 7

دو حقیقی بہتیں	شہر
$\frac{2}{3} \times 6$	$\frac{1}{2} \times 6$
4	3

نوت: یہ مثال عوول کی ہے جس کی تفصیل عوول والی فصل میں ملاحظہ فرمائیں۔
4. جب فریق اول کا $\frac{1}{4}$ فریق ثانی کے تمام یا کسی بھی حصے کے ساتھ ملے تو اصل مسئلہ 12 آئے گا۔
اصل مسئلہ: 12

دو بیٹیاں	شہر
$\frac{2}{3} \times 12$	$\frac{1}{4} \times 12$
8	3

نوت: یہ مثال رد کی ہے جس کی تفصیل ردو ای فصل میں ملاحظہ فرمائیں۔
5. جب فریق اول کا $\frac{1}{8}$ فریق ثانی کے تمام یا کسی بھی حصے کے ساتھ ملے تو اصل مسئلہ 24 آئے گا۔
اصل مسئلہ: 24

دو بیٹیاں	بیوی
$\frac{2}{3} \times 24$	$\frac{1}{8} \times 24$
16	3

نوت: یہ مثال رد کی ہے جس کی تفصیل ردو اور فصل میں ملاحظہ فرمائیں۔

6. اگر فریق اول کے ایک سے زیادہ فرض حصے فریق ثانی کے تمام یا کسی بھی حصے کے ساتھ جمع ہو جائیں تو فریق اول میں جو اقل فرض حصہ ہے اس کا اعتبار کیا جائے گا، جیسے فریق اول کا $\frac{1}{2}$ اور فریق ثانی کے صرف $\frac{1}{3}$ کے ساتھ $\frac{1}{3}$ اور $\frac{1}{6}$ کے ساتھ مل جائے تو یہ سمجھا جائے گا کہ فریق اول کا صرف $\frac{1}{4}$ فریق ثانی کے ساتھ ملا ہے اور جب فریق اول کا $\frac{1}{4}$ فریق ثانی تمام یا بعض کے ساتھ ملے تو اصل مسئلہ 12 آتا ہے لہذا اصل مسئلہ 12 آئے گا، علی ہذا القياس۔

اصل مسئلہ: 12

باپ	شوہر	بیوی
$\frac{1}{6} \times 12$ مع العصبه	$\frac{1}{4} \times 12$	$\frac{1}{2} \times 12$
1+2=3	3	6

7. اگر کسی مسئلہ میں معین فرض حصہ ہی نہ ہو، جیسے بیٹا اور بیٹی تو اسے حل کرنے کا طریقہ یہ ہے کہ لڑکے کو دو لڑکیاں شمار کر لیا جائے اور مجموعی تعداد سے اصل مسئلہ بنالیا جائے۔

اصل مسئلہ: 14

4 بیٹیاں	5 بیٹے
عصبه	عصبه
4	10

تیسرا فصل: عوْل کا بیان

(Shares excess)

لغوی معنی

عوْل کا لغوی معنی ”رُغ، بلندی“ ہے۔

اصطلاحی معنی

اہل فرائض کی اصطلاح میں جب مخرج یعنی اصل مسئلہ تگ ہو جائے اور اصحاب فرائض کے حصے پورے نہ نکل رہے ہوں بلکہ حصے زیادہ ہوں اور اصل مسئلہ یعنی مخرج سے بڑھ جائیں تو اصل مسئلہ کو کچھ بڑھادینے کا نام عوْل ہے۔

وضاحت

یعنی اصل مسئلہ جو بنایا گیا ہے اصحاب فرائض میں تقسیم کیے جانے والے حصوں سے کم پڑ جائے، جیسے مسئلہ 12 کا ہے اور نیچے سہام 13 ہیں۔

اس کو حل کرنے کا طریقہ یہ ہے کہ اصحاب فرائض کے جتنے سہام یعنی حصے بڑھ جائیں وہ اصل مسئلہ میں لفظ ”ع“ لکھ کر جمع کر دیں، اس طرح ”اصل مسئلہ: 6ع7“۔

اصل مسئلہ ہمیشہ درج ذیل سات اعداد سے بتتا ہے۔

24

12

8

6

4

3

2

ان میں سے عوْل صرف درج ذیل تین اعداد میں ہوتا ہے۔

24

12

6

قواعد

1. جہاں اصل مسئلہ 6 ہو وہاں عوْل 10، 9، 8، 7 تک ہو سکتا ہے۔ اگر عوْل 11 ہو گا تو اصل مسئلہ غلط بنتا ہے۔

اصل مسئلہ: 6 ع

دو حقیقی بہنیں	شوہر
$\frac{2}{3} \times 6$	$\frac{1}{2} \times 6$
4	3

اصل مسئلہ: 6 ع

ایک اخیانی بہن	دوعلاتی بہنیں	شوہر
$\frac{1}{6} \times 6$	$\frac{2}{3} \times 6$	$\frac{1}{2} \times 6$
1	4	3

اصل مسئلہ: 6 ع

دواخیانی بہنیں	دو حقیقی بہنیں	شوہر
$\frac{1}{3} \times 6$	$\frac{2}{3} \times 6$	$\frac{1}{2} \times 6$
2	4	3

اصل مسئلہ: 6 ع

ماں	دواخیانی بھائی	دو حقیقی بہنیں	شوہر
$\frac{1}{6} \times 6$	$\frac{1}{3} \times 6$	$\frac{2}{3} \times 6$	$\frac{1}{2} \times 6$
1	2	4	3

.2۔ اگر اصل مسئلہ 12 ہو تو ہاں عوں 13، 15، 17، 19 ہو سکتا ہے۔ اگر عوں 19 ہو تو اصل مسئلہ غلط ہے۔

اصل مسئلہ: 12 ع

دو حقیقی بہنیں	اخیانی بہن	بیوی
$\frac{2}{3} \times 12$	$\frac{1}{6} \times 12$	$\frac{1}{4} \times 12$
8	2	3

اصل مسئلہ: 15 ع

دو حقیقی بہنیں	دواخیافی بہنیں	بیوی
$\frac{2}{3} \times 12$	$\frac{1}{3} \times 12$	$\frac{1}{4} \times 12$
8	4	3

اصل مسئلہ: 17 ع

ماں	دواخیافی بہنیں	دو حقیقی بہنیں	بیوی
$\frac{1}{6} \times 12$	$\frac{1}{3} \times 12$	$\frac{2}{3} \times 12$	$\frac{1}{4} \times 12$
2	4	8	3

3۔ اگر اصل مسئلہ 24 ہو تو وہاں عول صرف 27 ہو سکتا ہے۔ اس سے کم یا زیادہ ہو تو اصل مسئلہ غلط ہے۔

اصل مسئلہ: 24 ع

باب	ماں	دو بیٹیاں	بیوی
$\frac{1}{6}$ مع العصبه $\times 24$	$\frac{1}{6} \times 24$	$\frac{2}{3} \times 24$	$\frac{1}{8} \times 24$
4	4	16	3

نوت: اس مسئلہ کو مسئلہ منبریہ بھی کہا جاتا ہے کیونکہ حضرت علی رضی اللہ عنہ نے سائل کے جواب میں منبر پر خطبہ کے دوران اس مسئلہ کا جواب دیا تھا۔

اہم وضاحت: جب اصل مسئلہ 24 ہو تو عبد اللہ بن مسعود رضی اللہ عنہ کے نزدیک عول 31 بھی ہو سکتا ہے، جیسے کوئی شخص فوت ہو اور اس نے ورشا میں بیوی، ماں، 2 حقیقی بہنیں، 2 اخیافی بہنیں، اور کافر بیٹا چھوڑا تو عبد اللہ بن مسعود رضی اللہ عنہ کے نزدیک اصل مسئلہ 24 آئے گا کیونکہ اس مسئلہ میں فریق اول کا $\frac{1}{8}$ فریق ثانی کے ساتھ مل رہا ہے، اس لیے اصل مسئلہ 24 آئے گا۔ حضرت عبد اللہ بن مسعود رضی اللہ عنہ کے نزدیک محروم بالکلیہ (کافر بیٹا) حاجب حرام تو نہیں بن

سکتا لیکن حاجب نقصان بن سکتا ہے، جبکہ احناف اور عام صحابہ کرام رضی اللہ عنہم کے نزدیک بالکل یہ میراث سے محروم رہنے والا شخص کسی دوسرے کے لیے حاجب نہیں بن سکتا، نہ حاجب نقصان اور نہ ہی حاجب حرمان۔ لہذا احناف کے نزدیک اس صورت میں اصل مسئلہ 12 آئے گا کیونکہ اس مسئلہ میں فریق اول کا $\frac{1}{4}$ فریق ثانی کے ساتھ مل رہا ہے، اس لیے اصل مسئلہ 12 آئے گا۔

عبد اللہ بن مسعود کے نزدیک:

اصل مسئلہ: 24 ع 31

کافر بیٹا	2 اخیانی بہنیں	حقیقی بہنیں 2	ماں	بیوی
محروم	$\frac{1}{3} \times 24$	$\frac{2}{3} \times 24$	$\frac{1}{6} \times 24$	$\frac{1}{8} \times 24$
—	8	16	4	3

احناف کے نزدیک:

اصل مسئلہ: 12 ع 17

کافر بیٹا	2 اخیانی بہنیں	حقیقی بہنیں 2	ماں	بیوی
محروم	$\frac{1}{3} \times 12$	$\frac{2}{3} \times 12$	$\frac{1}{6} \times 12$	$\frac{1}{4} \times 12$
—	4	8	2	3

مخارج الفرض (اصل مسئلہ) اور عوول سے متعلقہ مشقی سوالات

.1. بیوی، ۵ حقیقی بہنیں، نانی، دادی، ۳ اخیانی بھائی۔

.2 پوتیاں، بیوی، باپ، نانی، پچا۔

.3 بیوی، بیٹی، پوتی، ماں، باپ۔

.4 بیوی، 2 بیٹیاں، ماں، باپ۔

.5 شوہر، ماں، باپ، دادی، 3 بیٹیاں۔

.6 شوہر، 3 حقیقی بہنیں، 2 علاقی بہنیں، اخیانی بھائی، سکا بھائی۔

.7 شوہر، 4 پوتیاں، ماں، دادا۔

.8 بیٹی، 2 پوتیاں، 3 پرپوتیاں، باپ، دادی، ماں کی نانی، شوہر۔

.9 شوہر، 2 بیٹیاں، ماں، باپ۔

.10 بیوی، 2 اخیانی بہنیں، 2 سگی بہنیں، ماں۔

.11 شوہر، عینی بہن، ماں۔

.12 شوہر، 2 علاقی بہنیں، 2 اخیانی بھائی، نانی۔

پانچواں باب

♦ پہلی فصل: نسبت کا بیان

♦ دوسری فصل: کسر و تصحیح

♦ تیسرا فصل: تکرار ج کا بیان

♦ چوتھی فصل: رد کا بیان

پہلی فصل: نسبت (Ratio) کا بیان

نسبتیں چار ہیں:

3. توازن
4. تباہ

تماثل (Equivalent/Correspondence)

ایک عدد کا دوسرے عدد کے برابر ہونا تماثل کہلاتا ہے، جیسا کہ 4 اور 4۔
جن دو عددوں کے درمیان تماثل کی نسبت ہو ان اعداد کو متماثلین کہا جاتا ہے۔

تداخل

پہلی تعریف

چھوٹا عدد بڑے عدد کو فنا کر دے یعنی چھوٹے عدد کو بڑے عدد سے ایک یا چند مرتبہ تفریق یعنی ما نہس کریں تو بڑے عدد سے کچھ بھی باقی نہ بچے، جیسے 4 اور 4 کو 5 مرتبہ 20 سے ما نہس کریں تو بڑے عدد سے کچھ باقی نہیں بچتا۔

دوسری تعریف

چھوٹا عدد بڑے عدد کو پورا پورا تقسیم کر دے، جیسے 3 اور 6، 4 اور 8۔
جن دو اعداد میں تداخل کی نسبت ہو انہیں متداخلین کہا جاتا ہے۔

تیسرا تعریف

چھوٹے عدد پر اس کی ایک مثل یا ایک سے زیادہ امثال بڑھائی جائیں تو چھوٹا عدد دا کثر کے مساوی ہو جائے، جیسے 9 اور 27۔
9 پر اس کی مثل کو 2 مرتبہ بڑھایا جائے تو 27 ہو جاتا ہے۔

چوتھی تعریف

چھوٹا عدد بڑے عدد کا جز ہو یعنی کسور میں سے کوئی نہ کوئی کسر ہو، جیسے 3 اور 9، چھوٹا عدد 3 بڑے عدد 9 کی ایک تھائی $\frac{1}{3}$ ہے۔ اسی طرح 9 اور 36، چھوٹا عدد 9 بڑے عدد 36 کا چوتھائی یعنی $\frac{1}{4}$ ہے۔

جز (Part) کی تعریف

اہل حساب کی اصطلاح میں جزوہ عدد آقلم ہے جو بڑے عدد کو فاکر دے۔
وہ چھوٹا عدد جو بڑے کو فنا نہ کرے وہ جز نہیں ہوتا بلکہ اجزاء ہوتے ہیں، جیسے 4 اور 6۔
14 اگرچہ لغوی طور پر 6 کا جز ہے لیکن اصطلاحی طور پر 4، 6 کا جز نہیں ہے بلکہ 6 کے اجزاء ہیں کیونکہ یہ اس کا دو تھائی ہے۔

کسور یعنی بٹھہ (Fractions)

جیسے نصف ($\frac{1}{2}$)، ٹیسٹ ($\frac{1}{3}$)، ربع ($\frac{1}{4}$)، خمس ($\frac{1}{5}$)، سدس ($\frac{1}{6}$)، سیع ($\frac{1}{7}$)، شمن ($\frac{1}{8}$)، تسع ($\frac{1}{9}$)، عشر ($\frac{1}{10}$)۔
نوت: $\frac{1}{2}$ کا مخرج 2، $\frac{1}{3}$ کا مخرج 3، $\frac{1}{4}$ کا مخرج 4، $\frac{1}{5}$ کا مخرج 5، $\frac{1}{6}$ کا مخرج 6، $\frac{1}{7}$ کا مخرج 7، $\frac{1}{8}$ کا مخرج 8، $\frac{1}{9}$ کا مخرج 9 اور $\frac{1}{10}$ کا مخرج 10 ہے۔

جس عدد کی کسی کسر کی مقدار معلوم کرنی ہو تو اس عدد کو اس کسر کے مخرج پر تقسیم کر دیں، خارج قسمت (تقسیم کا حاصل) اس عدد کی اس کسر کی مقدار ہو گی۔

مثال: 24 کا شمن معلوم کرنا ہو تو 24 کو شمن کے مخرج یعنی 8 پر تقسیم کر دیں، خارج قسمت یعنی 3 کا شمن ہو گا۔ اسی طرح 96 کا ربع معلوم کرنا ہو تو 96 کو ربع کے مخرج یعنی 4 پر تقسیم کر دیں حاصل تقسیم یعنی 24، 24 کا ربع ہو گا، علیٰ لہذا القياس۔
ہر کل میں بیشہ 10 عشر، 9، تسع، 8، شمن، 7، سیع، 6، سدس، 5، خمس، 4، ربع، 3، ٹیسٹ اور 2 نصف ہوتے ہیں۔ اس کو منظر کھتھے ہوئے ان کسروں کی آپس کی بے شمار نسبتیں سمجھی جاسکتی ہیں، مثلاً عشر نصف خمس ہوتا ہے یادو سدس ایک ٹیسٹ ہوتے ہیں، دو شمن ایک ربع ہوتے ہیں، دو ربع ایک نصف ہوتے ہیں وغیرہ۔

عدد (Number) کی تعریف

وہ کمیت یعنی مقدار جو چند آحاد (واحد یعنی ایک کی جمع) سے مرکب ہو، جیسے 2، 3، 4، وغیرہ۔ اس تعریف کے مطابق 1 عدد نہیں ہے کیونکہ یہ چند آحاد سے مرکب نہیں ہے۔

توافق (Accordance)

دو عددوں میں توافق یہ ہے کہ نہ تو وہ دونوں ایک جیسے ہوں اور نہ ہی ان میں سے چھوٹا عدد بڑے عدد کو پورا پورا تقسیم کر دے بلکہ ایک تیسرا عدد ان دونوں کو پورا پورا تقسیم کر دے، جیسے 12 اور 15، ان کو 3 پورا تقسیم کرتا ہے۔ جن دو

اعداد میں توافق کی نسبت ہوان کو متوافقین کہتے ہیں۔

قانونِ توافق کیوضاحت

دو عدد جس تیسرے عدد پر بلاکسر تقسیم ہو جاتے ہوں وہ تیسرا عدد جس کسر کا مخرج ہو اس کسر میں دونوں عددوں کا توافق کہلاتے گا، مثلاً ۴ اور ۶ ایک تیسرے عدد یعنی ۲ پر بلاکسر تقسیم ہو جاتے ہیں اور ۲ نصف کا مخرج ہے لہذا ہم کہیں گے: ”۴ اور ۶ میں توافق بالنصف ہے“ یا ”۴ اور ۶ متوافقین بالنصف ہیں“۔ اسی طرح ۶ اور ۹ ایک تیسرے عدد یعنی ۳ پر بلاکسر منقسم ہیں اور ۳ ثلث یعنی $\frac{1}{3}$ کا مخرج ہے لہذا کہا جائے گا: ”۶ اور ۹ میں توافق بالثلث ہے“ یا ”۶ اور ۹ متوافقین بالثلث ہیں“۔

نوت: بسا اوقات دو عددوں میں متعدد وجہ سے توافق ہوتا ہے، جیسے 12 اور 18 یہ دونوں متوافق بالنصف، متواافق بالثلث اور متواافق بالسدس ہیں یعنی ان دو اعداد کو 2، 3 اور 6 پورا پورا تقسیم کرتے ہیں۔ ایسی صورت میں بڑے عدد کا اعتبار کیا جاتا ہے جو ان دونوں کو تقسیم کر دے چونکہ 12 اور 18 کو 2، 3 اور 6 تینوں تقسیم کرتے ہیں اور ان میں بڑا عدد 6 ہے لہذا اس کا اعتبار کیا جائے گا اور کہا جائے گا کہ یہ دونوں عدد متواافق بالسدس ہیں۔

تبایں (Opposite)

دو عدد نہ ایک جیسے ہوں، نہ بڑے کو چھوٹا تقسیم کرے، اور نہ ہی کوئی تیسرا عدد ان کو پورا پورا تقسیم کرے، تو ایسے دو عددوں کے درمیان نسبت تباہی ہو گی اور وہ دونوں عدد تباہیں ہوں گے، جیسے 9 اور 10۔

دو عددوں میں پائی جانے والی نسبت کی پہچان کا طریقہ

دو عددوں میں تماثل تو واضح ہوتا ہے اور تداخل کی پہچان بھی آسان ہے لہذا یہاں صرف توافق اور تباہیں کی شناخت کا ضابطہ بیان کیا جاتا ہے۔

چھوٹے عدد کو بڑے عدد سے خارج کرتے رہیے یہاں تک کہ بڑا عدد چھوٹے عدد سے چھوٹا ہو جائے۔ پھر چھوٹے عدد کو (جو پہلے بڑا تھا) بڑے عدد سے (جو پہلے چھوٹا تھا) خارج کیجیے یہاں تک کہ بڑا عدد چھوٹا ہو جائے۔ اسی طرح جانبین سے سلسہ جاری رکھیے یہاں تک کہ دونوں عدد برابر ہو جائیں۔ پھر اگر وہ عدد ایک کے علاوہ ہو تو مطلب یہ ہو گا کہ ان دونوں عددوں میں توافق کی نسبت ہے اور اگر وہ عدد ایک ہو تو مطلب یہ ہو گا کہ ان دونوں عددوں میں تباہی کی نسبت ہے لہذا 49 اور 72 میں تباہی اور 72 اور 120 میں توافق کی نسبت ہو گی۔

دوسری فصل: کسر و تصحیح

کسر (Fraction) کی تعریف

جو حصے ورثا پر پورے پورے تقسیم نہ ہو رہے ہوں، جیسے 3 بیٹیاں ہوں اور 2 حصے ہوں تو اب 2 حصے 3 بیٹیوں پر پورے پورے تقسیم نہیں ہو رہے بلکہ اعشاریہ کی صورت میں تقسیم ہوتے ہیں، اسے کسر کہتے ہیں۔

تصحیح (Correction)/Whole Number کی تعریف

کوئی ایسا طریقہ کرنا کہ یہ سہام یعنی حصے ورثا پر پورے پورے تقسیم ہو جائیں، اسے تصحیح کہتے ہیں۔

تصحیح کے اصول

تصحیح کے سات اصول ہیں۔ تین اصول روؤس اور سہام سے متعلق ہیں اور چار اصول روؤس کے درمیان ہیں یعنی صرف روؤس سے متعلق ہیں۔

نوت: حصے وصول کرنے والے ورثا کو روؤس کہتے ہیں اور حصوں کو سہام کہتے ہیں۔

اصول نمبر 1: اگر روؤس اور سہام کے درمیان نسبت تماثل کی ہو تو کسی ضرب، تقسیم کی ضرورت نہیں اور تداخل کی نسبت ہو تو کسی ضرب کی ضرورت نہیں بلکہ سادہ طریقے پر تقسیم کر دیا جائے گا۔

اہم نوت: تداخل کی صورت میں سادہ طریقے پر تقسیم اس وقت کیا جائے گا جب سہام زیادہ ہوں اور روؤس کم ہوں، جیسے سہام 4 ہوں اور روؤس 2 ہوں تو سادہ طریقے پر تقسیم کیا جائے گا۔ اگر اس کے برعکس صورت ہو یعنی سہام کم ہوں اور روؤس زیادہ ہوں جیسے سہام 2 ہوں اور روؤس 4 ہوں تو اس صورت میں 2 سہام 4 روؤس پر پورے پورے تقسیم نہیں ہو رہے تو یہاں سادہ طریقے پر تقسیم نہیں کیا جائے گا بلکہ اس صورت میں اصول نمبر 2 یعنی توافق کا قاعدہ لاگو ہو گا کیونکہ ایسی صورت میں مداخلت، موافقت کے حکم میں

ہوتی ہے ”إِذَا الْمُدَاخِلَةُ فِي حُكْمِ الْمُوَافَقَةِ۔“

مثال کی مثال:

اصل مسئلہ: 6

باقی بیٹیاں 4	بپ	ماں
$\frac{2}{3} \times 6$	$\frac{1}{6} \times 6$ مع العصبة	$\frac{1}{6} \times 6$
4	1	1

تدالی کی مثال:

اصل مسئلہ: 6

باقی بیٹیاں 2	بپ	ماں
$\frac{2}{3} \times 6$	$\frac{1}{6} \times 6$ مع العصبة	$\frac{1}{6} \times 6$
4	1	1

اصل نمبر 2: اگر پورے مسئلے میں صرف ایک فریق پر کسر واقع ہو اور اس فریق کے رووس اور سہام کے درمیان توازن / تداخل (یعنی جہاں سہام کم ہوں اور رووس زیادہ ہوں) کی نسبت ہو تو وفقِ رووس کو اصل مسئلہ یعنی مخرج میں اور ینچے سہاموں میں ضرب دیں گے اور اگر مسئلے میں عول ہوتا ہو تو وفقِ رووس کو اصل مسئلہ کی بجائے عول میں ضرب دیں گے۔

اصل مسئلہ: $6 = 5 \times 30$

بیٹیاں (5 و فی رووس)	بپ	ماں
$\frac{2}{3} \times 6$	$\frac{1}{6} \times 6$ مع العصبة	$\frac{1}{6} \times 6$
4×5	1×5	1×5
20	5	5

اصل مسئلہ: $12 \times 15 = ?$

بیٹیاں (3 دفعہ روس)	باپ	ماں	شوہر
$\frac{2}{3} \times 12$	$\frac{1}{6} \text{ مع العصبة} \times 12$	$\frac{1}{6} \times 12$	$\frac{1}{4} \times 12$
8×3	2×3	2×3	3×3
24	6	6	9

اصول نمبر 3: اگر پورے مسئلے میں صرف ایک فریق پر کسر واقع ہو اور روس و سہام کے درمیان نسبت تباہی کی ہو تو گل عدد روس کو اصل مسئلہ میں اور نیچے سہاموں میں ضرب دیں گے اور اگر مسئلہ میں عوول ہوتا ہو تو عدد روس کو اصل مسئلہ کی بجائے عوول میں ضرب دیں گے۔

اصل مسئلہ: $6 \times 5 = ?$

بیٹیاں 5	باپ	ماں
$\frac{2}{3} \times 6$	$\frac{1}{6} \text{ مع العصبة} \times 6$	$\frac{1}{6} \times 6$
4×5	1×5	1×5
20	5	5

اصل مسئلہ: $7 \times 5 = ?$

حقیقی بہنیں 5	شوہر
$\frac{2}{3} \times 6$	$\frac{1}{2} \times 6$
4×5	3×5
20	15

اصول نمبر 4: اگر ایک سے زیادہ فریقوں پر کسر واقع ہو تو روس و سہام کی کٹوتی کے بعد روس کی آپس میں نسبت دیکھی جائے گی، اگر تماشی کی نسبت ہو تو ان میں سے ایک عدد لے کر اسے اصل مسئلہ میں اور نیچے سہاموں میں ضرب دیں گے۔

نوت: کٹوتی سے مراد یہ ہے کہ پورے مسئلے میں اگر کسی فریق کی اپنے سہاموں کے ساتھ نسبت توافق کی ہو تو پہلے وفقِ رُووس نکالیں گے، پھر اس وفقِ رُووس کی دیگر فریقوں کے رُووس کے ساتھ نسبت دیکھتے ہیں۔

اصل مسئلہ: $18 = 3 \times 6$

3 چھا	3 دادیاں	6 بیٹیاں (3 وفقِ رُووس)
عصبہ	$\frac{1}{6} \times 6$	$\frac{2}{3} \times 6$
1×3	1×3	4×3
3	3	12

اصول نمبر 5: اگر ایک سے زیادہ فریقوں پر کسر واقع ہو تو رُووس و سہام میں کٹوتی کے بعد رُووس کی آپس میں نسبت دیکھیں گے، اگر نسبت تداخل کی ہو تو ان میں سے بڑے عدد کو لے کر اصل مسئلہ اور یعنی سہاموں میں ضرب دیں گے۔

اصل مسئلہ: $144 = 12 \times 12$

12 چھا	3 دادیاں	4 بیویاں
عصبہ	$\frac{1}{6} \times 12$	$\frac{1}{4} \times 12$
7×12	2×12	3×12
84	24	36

اصول نمبر 6: اگر ایک سے زیادہ فریقوں پر کسر واقع ہو رہی ہو تو رُووس و سہام میں کٹوتی کے بعد رُووس کی آپس میں نسبت دیکھیں گے اگر نسبت توافق کی ہو تو جن دو عددوں کے درمیان توافق کی نسبت ہو ان میں سے ایک کے وفق کو دوسرے عدد سے ضرب دیں گے پھر حاصل ضرب اور تیسرے عدد رُووس میں نسبت دیکھیں گے، اگر توافق کی نسبت ہو تو حاصل ضرب کو تیسرے عدد رُووس کے وفق میں ضرب دیں گے اور اگر تباہی کی نسبت ہو تو حاصل ضرب کو تیسرے عدد رُووس کے کل میں ضرب دیں گے۔ یونہی اعداد رُووس کے درمیان آخر تک نسبت دیکھیں گے توافق کی صورت میں ایک کے وفق کو دوسرے کے کل میں اور تباہی کی صورت میں ایک کے کل کو دوسرے کے کل میں ضرب دیں گے، آخر

میں جو حاصل ضرب نکلے اس کو اصل مسئلہ اور یعنی سہاموں میں ضرب دیں گے۔

$$\text{اصل مسئلہ: } 4320 = 180 \times 24$$

6 چھپا	15 دادیاں	18 بیٹیاں (9 وفت روؤس)	4 بیویاں
عصبہ	$\frac{1}{6} \times 24$	$\frac{2}{3} \times 24$	$\frac{1}{8} \times 24$
1×180	4×180	16×180	3×180
180	720	2880	540
ہر چھپا کے 30 حصے	ہر دادی کے 48 حصے	ہر بیٹی کے 160 حصے	ہر بیوی کے 135 حصے

نوت: 4، 6، 9 اور 15 کا ذرا اضعاف اقل بھی نکالا جاسکتا ہے۔ جو 180 بنے گا جس کو اصل مسئلہ اور سہاموں میں

ضرب دی جائے گی۔

اصول نمبر 7: اگر ایک سے زیادہ فریقوں پر کسر واقع ہو رہی ہو تو روؤس و سہام میں کٹوتی کے بعد روؤس کی آپس میں نسبت دیکھیں گے، اگر نسبت تباہی کی ہو تو جن دو عددوں کے درمیان تباہی کی نسبت ہو ان میں سے ایک کو دوسرے عدد سے ضرب دیں گے پھر حاصل ضرب اور تیسرا عدد روؤس میں نسبت دیکھیں گے، اگر تباہی کی نسبت ہو تو حاصل ضرب کو تیسرا عدد روؤس کے گل میں اور اگر تواافق کی نسبت ہو تو حاصل ضرب کو تیسرا عدد روؤس کے وفت میں ضرب دیں گے، وعلیٰ حذراً القياس۔ آخر میں جو حاصل ضرب نکلے اس کو اصل مسئلہ اور یعنی سہاموں میں ضرب دیں گے۔

$$\text{اصل مسئلہ: } 5040 = 210 \times 24$$

7 چھپا	10 بیٹیاں (5 وفت روؤس)	6 دادیاں (3 وفت روؤس)	2 بیویاں
عصبہ	$\frac{2}{3} \times 24$	$\frac{1}{6} \times 24$	$\frac{1}{8} \times 24$
1×210	16×210	4×210	3×210
210	3360	840	630
ہر چھپا کے 30 حصے	ہر بیٹی کے 336 حصے	ہر دادی کے 140 حصے	ہر بیوی کے 315 حصے

تصحیح کا مختصر اور آسان طریقہ

جس جس فریق پر کسر واقع ہو اس کے عدد رؤوس (افراد) اور سہاموں میں نسبت دیکھیں، اگر دونوں میں تباہی ہو تو گل عدد رؤوس محفوظ کر لیں، اور اگر توازن یا تداخل ہو تو عدد رؤوس کا ذوق محفوظ کر لیں۔ اب اگر ایک ہی عدد محفوظ ہوا ہو تو اسی عدد کو اصل مسئلہ یا عوول میں ضرب دیں، حاصل ضرب تصحیح ہو گی، پھر اسی عدد کو ہر وارث اور ہر فریق کے سہام میں ضرب دیں، حاصل ضرب اس وارث اور اس فریق کا حصہ ہو گا، پھر ہر فریق کا حصہ اس کے افراد پر تقسیم کر دیں، خارج قسمت اس فریق کے ہر ہر فرد کا حصہ ہو گا۔

اور اگر ایک سے زائد اعداد محفوظ ہوئے ہوں تو ان اعداد کا ذوق اضعاف اقل لے کر اسے اصل مسئلہ یا عوول میں ضرب دیں، حاصل ضرب تصحیح ہو گی، پھر اسی ذوق اضعاف اقل کو ہر وارث اور ہر فریق کے سہام میں ضرب دیں، حاصل ضرب اس وارث اور اس فریق کا حصہ ہو گا، پھر ہر فریق کا حصہ اس کے افراد پر تقسیم کر دیں، خارج قسمت اس فریق کے ہر ہر فرد کا حصہ ہو گا۔

ذوق اضعاف اقل معلوم کرنے کا ضابطہ

- (1) متاثرین میں سے کوئی ایک عدد دونوں کا ذوق اضعاف اقل ہوتا ہے۔
- (2) متداخلین میں سے بڑا عدد دونوں کا ذوق اضعاف اقل ہوتا ہے۔
- (3) متوافقین میں سے کسی ایک عدد کے وفق کو دوسرے عدد میں ضرب دینے سے جو حاصل آتا ہے وہی دونوں کا ذوق اضعاف اقل ہوتا ہے، جیسے 4 اور 6 کا ذوق اضعاف اقل 12 ہے۔
- (4) متہبین میں سے ایک عدد کو دوسرے میں ضرب دینے سے جو حاصل ضرب آتا ہے وہی دونوں کا ذوق اضعاف اقل ہوتا ہے، جیسے 5 اور 3 کا ذوق اضعاف اقل 15 ہے۔

نوت: دو سے زائد اعداد کا ذوق اضعاف اقل معلوم کرنا ہو تو مذکورہ بالا اصول کے مطابق پہلے کسی دو عدد کا ذوق اضعاف اقل معلوم کیجئے پھر اس کے ساتھ ایک اور عدد کو ملا کر ان دونوں کا ذوق اضعاف اقل معلوم کیجئے اسی طرح عمل کرتے رہیے، آخری ذوق اضعاف اقل ان تمام اعداد کا ذوق اضعاف اقل ہو گا، مثلاً ہمیں 4, 6, 7, 9, 14 کا ذوق اضعاف اقل معلوم کرنا ہے تو اولاً مذکورہ بالا اصول کی روشنی میں 4 اور 6 کا ذوق اضعاف اقل لیا جو 12 ہے پھر 12 اور 9 کا لیا جو 36 ہو پھر 36 اور 7 کا لیا جو 252 بنا

پھر 252 اور 14 کا ذواضعاف اقل بھی 252 ہی رہا، لہذا معلوم ہوا کہ ان سب اعداد کا ذواضعاف اقل 252 ہے۔

ذواضعاف اقل معلوم کرنے کا ایک اور آسان طریقہ

2	4	6	9	7	14
2	2	3	9	7	7
3	1	3	9	7	7
3	1	1	3	7	7
7	1	1	1	7	7
	1	1	1	1	1

$$2 \times 2 \times 3 \times 3 \times 7 = 252$$

تحقیق سے متعلقہ مشقی سوالات

- .1. شوہر، دادی، ۳ اخیانی بہنیں۔
- .2. ماں، باپ، ۱۸ بیٹیاں۔
- .3. زوج، ماں، باپ، ۱۶ بیٹیاں۔
- .4. ۲ بیویاں، ۶ بیٹیاں، ۳ بہنیں، ۲ بھتیجے۔
- .5. ۲ بیویاں، ماں، ۶ حقیقی بہنیں، ۳ اخیانی بہنیں۔
- .6. شوہر، ۲ بیٹیاں، ۲ بھائی، ۲ بہنیں۔
- .7. شوہر، ۶ علاقی بہنیں، ۴ اخیانی بھائی۔
- .8. ۲ بیویاں، بیٹا، بیٹی، ماں، باپ۔
- .9. ۲ بیٹیاں، دادی، نانی، ۷ سگے بھتیجے۔
- .10. ۴ بیویاں، ۶ بیٹیاں، ماں، ۴ چچا۔
- .11. ۲ بیویاں، دادی، ۵ چچا۔
- .12. ۴ بیویاں، ۱۰ بیٹیاں، ۳ اخیانی بھائی، ۶ چچا۔

تیری فصل: تخارج / تصالح کا بیان

لغوی معنی

لغت میں تخارج کا معنی ”نکنا“ ہے۔

اصطلاحی معنی

تخارج کا مطلب یہ ہے کہ کوئی ایک وارث مالِ میراث سے کوئی معین چیز لے کر اپنے حصہ وراثت سے دستبردار ہو جائے، خواہ اس شخص کا حق معین چیز سے زیادہ ہو یا کم اور دیگر تمام عاقل، بالغ، موجود و رثا اس بات پر راضی ہوں تو اس صورت میں تخارج یا تصالح کی ضرورت پیش آتی ہے۔ دوسرے لفظوں میں یوں کہیے کہ ورثا میں سے بعض کو میت کے ترکہ سے معین چیز دے کر نکالنے پر مصالحت کرنا تخارج کہلاتا ہے۔

مسئلہ حل کرنے کا طریقہ

ایسی صورت حال میں مسئلہ حل کرنے کا طریقہ یہ ہے کہ جو وارث معین چیز لے کر اپنے حصہ وراثت سے دستبردار ہو جائے اسے مسئلہ بناتے وقت شامل رکھیں گے، پھر جب پورا مسئلہ حل ہو جائے تو اس وراث کے جتنے سہام بنیں اس کو اصل مسئلہ سے تفریق کر دیں گے، مثلاً کوئی عورت شوہر، ماں اور چچا چھوڑ کر مری، شوہر کہے کہ میرے ذمہ جو عورت کا مہر واجب تھا وہ مجھے معاف کر دیں اس کے بد لے میں اپنے حصہ وراثت سے دستبردار ہوتا ہوں تمام عاقل، بالغ، موجود و رثا بھی اس بات پر راضی ہو جائیں تو ایسا کرنا صحیح ہے اسی کا نام تخارج / تصالح ہے۔

اصل مسئلہ: $6 - 3 = 3$ اس کو یوں بھی لکھ سکتے ہیں۔ اصل مسئلہ: $6 \text{ طرح } 3 \text{ رد } 3$

چچا	ماں	شوہر
عصبه	$\frac{1}{3} \times 6$	$\frac{1}{2} \times 6$
1	2	3
1	2	0

$$\text{اصل مسئلہ: } 25 = 7 - 32 = 4 \times 8$$

بیٹھے 4-1=3	بیوی
عصبہ	$\frac{1}{8} \times 8$
7×4	1×4
$28-7=21$	4

اس مثال میں بیٹھے چار تھے۔ ایک بیٹھا معین حصہ لے کر اپنے حصہ وراثت سے دستبردار ہو گیا اس لئے باقی بیٹھے 3 فتح گئے جن کو 21 حصے ملے اور ہر ایک کو 7 حصے ملے۔

چوتھی فصل: رد کابیان

(Redistribution to Quranic heirs)

رد، عول کی ضد ہے، اس کا مطلب یہ ہوتا ہے کہ سہام زیادہ ہو گئے اور ان کو لینے والے لوگ کم یعنی عول میں حصہ لینے والے زیادہ اور سہام کم ہوتے ہیں یہاں اس کا الٹ ہے کہ سہام زیادہ ہیں اور لینے والے کم۔ بالفاظ دیگر اصل مسئلہ جو بنایا گیا ہے وہ اصحابِ فرائض میں تقسیم ہونے والے حصوں سے بڑھ جائے، جیسے اصل مسئلہ 12 ہے اور نیچے سہام 11 ہیں چنانچہ اصحابِ فرائض کو ان کے حصے دینے کے بعد جب کوئی عصبه وارث موجود نہ ہو جس کو یہ مالِ وراثت دیا جائے تو اس پنچ ہوئے مال کو دوبارہ اصحابِ فرائض پر لوٹایا جائے گا اور اس مرتبہ اصحابِ فرائض میں سے زوجین کے علاوہ سب کو ان کے حصے کے مطابق دیا جائے گا۔

نوٹ: جہاں رد ہو گا وہاں کوئی عصبه رشتہ دار موجود نہیں ہو گا اور جہاں عصبه ہو گا وہاں رد نہیں ہو گا۔

رد کے فریق

رد کے دو فریق ہیں:

1. مَنْ يُرِدُ عَلَيْهِ

من لايرد عليه

اس سے مراد وہ اصحابِ فرائض ہیں جنہیں رد کے طور پر حصہ نہیں ملتا، یہ میاں بیوی ہیں۔ جب بھی رد کیا جائے گا اس میں سے میاں بیوی کو حصہ نہیں دیا جائے گا کیونکہ ان کا آپس میں رشتہ عارضی ہے جو طلاق کی وجہ سے یا موت کے بعد ختم ہو جاتا ہے۔

نوٹ: اگر کسی مسئلہ میں زوج یا زوجہ کے علاوہ کوئی دوسرا وارث نہ ہو یعنی نہ تو کوئی عصبه ہو، نہ کوئی نسبی ذی فرض، نہ ذی رحم، نہ مولی الموالات وغیرہ تو ایسی صورت میں زوجین کو فرض حصہ دینے کے بعد بقیہ حصہ زوجین پر رد نہیں کیا جائے گا بلکہ بقیہ حصہ بیت المال میں رکھ دیا جائے گا لیکن اس زمانے میں چونکہ بیت المال کا نظام موجود نہیں ہے یا بیت المال کے منتظمین خائن ہیں اس لیے یہ بچا ہو امال پھر دوبارہ شوہر یا بیوی کو دے دیں گے یعنی آخذ الزوجین پر رد کیا جائے گا۔

اگر ذوی الفروض اور عصبه رشتہ دار تو موجود نہ ہوں لیکن ذوی الارحام موجود ہوں تو آخذُ الزوجین کو اس کا حصہ دینے کے بعد باقی مال ذوی الارحام کو دیا جائے گا۔

من یرد علیہ

زوجین کے علاوہ بقیہ تمام اصحابِ فرائض ”من یرد علیہ“ ہیں یعنی زوجین کے علاوہ بقیہ جتنے بھی اصحابِ فرائض ہیں ان پر مال لوٹایا جاتا ہے۔

رد کے اصول

رد کے چار اصول ہیں۔

۱۔ مسئلہ میں موجود ورثا من یرد علیہ ہوں اور من یرد علیہ ایک جنس یا ایک فریق ہوں اور مسئلہ میں من لا یرد علیہ یعنی زوجین نہ ہوں تو اصل مسئلہ من یرد علیہ کے عدد رووس کے مطابق ہو گا۔

اصل مسئلہ: ۳ رد

2 بیٹیاں / 2 بہنیں
$\frac{2}{3} \times 3$
2

ہر بیٹی / بہن کو ایک ایک حصہ دیا جائے گا۔

اصل مسئلہ: 6 رد

2 دادیاں
$\frac{1}{6} \times 6$
1
$1+1=2$

۲۔ مسئلہ میں موجود ورثا من یرد علیہ ہوں اور من یرد علیہ ایک سے زیادہ جنسیں ہوں اور مسئلہ میں من لا یرد علیہ یعنی زوجین نہ ہوں تو اصل مسئلہ من یرد علیہ کے شہام کی تعداد سے بنے گا۔

اصل مسئلہ: ۶ رد ۲

اختیانی بھائی	دادی
$\frac{1}{6} \times 6$	$\frac{1}{6} \times 6$
1	1

اصل مسئلہ: ۶ رد ۳

اختیانی بھائی	ماں
$\frac{1}{3} \times 6$	$\frac{1}{6} \times 6$
2	1

اصل مسئلہ: ۶ رد ۴

ماں	بیٹی
$\frac{1}{6} \times 6$	$\frac{1}{2} \times 6$
1	3

اصل مسئلہ: ۶ رد ۵

ماں	بیٹیاں
$\frac{1}{6} \times 6$	$\frac{2}{3} \times 6$
1	4

اصل مسئلہ: ۶ رد ۵

اختیانی بھائی	دادی	علاتی بھائی
$\frac{1}{6} \times 6$	$\frac{1}{6} \times 6$	$\frac{1}{2} \times 6$
1	1	3

اصل مسئلہ: 6 رد 5

عینی بہن	12 اخیانی بہنیں
$\frac{1}{2} \times 6$	$\frac{1}{2} \times 6$
3	2

3. من یرد علیہ ہوں اور من یرد علیہ ایک جنس یا فریق ہوں نیز من لا یرد علیہ بھی ہوں ایسی صورت میں من یرد علیہ کے حصوں سے قطع نظر کرتے ہوئے سب سے پہلے من لا یرد علیہ کو اس کے اقل مخارج سے حصہ دیں گے۔

نوٹ: اقل مخارج سے یہاں یہ مراد ہے کہ اگر من لا یرد علیہ زوج ہے تو اس کا مخرج یا 2 ہو گا یا 4، اور اگر من لا یرد علیہ زوج ہے تو اس کا اقل مخارج 4 یا 8 ہو گا، چنانچہ وہ جس کا بھی مستحق ہو اس کو وہ دیا جائے گا۔

پھر اس کا حصہ نکالنے کے بعد دیکھیں گے کہ جو سہام باقی بچے ہیں وہ من یرد علیہ پر پورے پورے تقسیم ہوتے ہیں یا نہیں؟ اگر پورے پورے تتقسیم ہو جائیں تو فیہا یعنی ٹھیک ورنہ ان سہام اور روؤوس کی آپس میں نسبت دیکھیں گے، اگر نسبت توافق / تداخل (إِذَا النُّدَائِلُتُنَعْلَمُ الْمُوَافَقَةُ) کی ہو تو من یرد علیہ کے عدد روؤوس کے وفق کو من لا یرد علیہ کے فرض حصہ کے مخرج یعنی من لا یرد علیہ کے اصل مسئلہ میں اور نیچے تمام سہاموں میں ضرب دیں گے اور اگر نسبت تباہی کی ہو تو من یرد علیہ کے جمیع عدد روؤوس کو من لا یرد علیہ کے فرض حصہ کے مخرج یعنی اصل مسئلہ میں اور نیچے تمام سہاموں میں ضرب دیں گے، یوں مسئلے کی تصحیح ہو جائے گی۔

نوٹ: دوسرے لفظوں میں یوں سمجھئے کہ احمد الزوجین کو اقل مخارج سے حصہ دینے کے بعد جو سہام باقی بچے ہیں اگر من یرد علیہ پر پورے پورے تقسیم نہ ہو رہے ہوں تو پورے مسئلے میں ایک فریق پر کسر واقع ہو رہی ہے، لہذا کسر و تصحیح کے قاعدہ نمبر 2 اور 3 کے تحت مسئلے کی تصحیح کی جائے گی۔

نوٹ: ”فِيهَا“ کا مطلب یہ ہے: ”فِيهَا بِهِذِهِ الْأِسْتِقَامَةِ وَنَعْمَلُ هُنَّا إِذَا لَا حَاجَةٌ حِينَئِذٍ إِلَى مَبْدُدٍ عَمَلٍ“ یعنی اس تقسیم کاری کو خوش آمدید اور یہ تقسیم کاری کتنی اچھی ہے کیونکہ اب کسی مزید عمل کی ضرورت نہیں ہے۔

اصل مسئلہ: 4

3 بیٹیاں	شہر
	$\frac{1}{4} \times 4$
3	1

اصل مسئلہ: 8

3 بیٹیاں	بیوی
	$\frac{1}{8} \times 8$
$7 \times 3 = 21$	$1 \times 3 = 3$

اصل مسئلہ: 8

6 بیٹیاں (2 دختر و 4 پسر)	شہر
	$\frac{1}{4} \times 4$
$3 \times 2 = 6$	$1 \times 2 = 2$

اصل مسئلہ: 20

5 بیٹیاں	شہر
	$\frac{1}{4} \times 4$
$3 \times 5 = 15$	$1 \times 5 = 5$

.4. من یرد علیہ ہوں اور من یرد علیہ ایک سے زیادہ جنس ہوں نیز من لا یرد علیہ بھی ہوں اس صورت میں مسئلہ حل کرنے کا طریقہ یہ ہے کہ من لا یرد علیہ کو اقل مخارج سے حصہ دینے کے بعد من یرد علیہ کا مسئلہ رد کے اصول نمبر 2 کے مطابق جدا بنائیں گے۔

من لا یرد علیہ کو اقل مخارج سے حصہ دینے کے بعد مکھیں گے کہ جو سہام باقی بچے ہیں وہ من یرد علیہ پر پورے پورے تقسیم ہو رہے ہیں یا نہیں؟ اگر پورے پورے تقسیم ہو جائیں تو فیہا یعنی ٹھیک اور ایسا صرف ایک صورت میں ہوتا ہے اور وہ

صورت یہ ہے کہ زوجات کے لیے رنج ہو اور باقی مسیر دعیہ کے درمیان اثلاً یعنی 2 اور 1 کی نسبت سے تقسیم ہو، جیسے کوئی شخص فوت ہوا اور اس نے ورثائیں زوجہ، 4دادیاں اور 6اخیانی بہنیں چھوڑی۔ (مثال نمبر 2 کے تحت اس کو حل کیا گیا ہے)۔

اور اگر من لا یرد علیہ کو اقل مخارج سے حصہ دینے کے بعد جو سہام باقی نیچے ہیں وہ من لا یرد علیہ پر پورے پورے تقسیم نہ ہو رہے ہوں تو دونوں مسئلتوں کے اصل مسئلہ کو آپس میں ضرب دیں گے، حاصل ضرب مجموعی طور پر اصل مسئلہ بن جائے گا۔ پھر من لا یرد علیہ کے مخرج یعنی اصل مسئلہ کو من لا یرد علیہ کے سہاموں میں اور من لا یرد علیہ کے اصل مسئلہ کے مابقی کو من لا یرد علیہ کے سہاموں میں ضرب دیں گے پھر اگر ایک یا ایک سے زیادہ فریقوں پر کسر واقع ہو تو تصحیح کے اصولوں کے مطابق مسئلے کی تصحیح کی جائے گی۔

مثال نمبر: 1:

اصل مسئلہ: 6 ردی 5

6دادیاں	9بیٹیاں
$\frac{1}{6} \times 6$	$\frac{2}{3} \times 6$
1	4

اصل مسئلہ: 8 ردی 1440 = 36 × 40 = 5 × 8

6dadیاں	9بیٹیاں	4بیویاں
		$\frac{1}{8} \times 2$
1 × 7	4 × 7	1 × 5
7 × 36	28 × 36	5 × 36
252	1008	180
ہر دادی کے 42 حصے	ہر بیٹی کے 112 حصے	ہر بیوی کے 45 حصے

مثال نمبر: 2:

اصل مسئلہ: 6 ردی 3

6اخیانی بہنیں	4دادیاں
$\frac{1}{3} \times 6$	$\frac{1}{6} \times 6$
2	1

اصل مسئلہ: 4 ردی 48 = 12 × 4

6اخیانی بہنیں	4دادیاں	بیوی
		$\frac{1}{4} \times 4$
2 × 12	1 × 12	1 × 12
24	12	12

رد سے متعلقہ مشقی سوالات

1. پوتی، اخیانی بہن و بھائی۔
2. بیوی، اخیانی بھائی۔
3. حقیقی بہن، اخیانی بہن۔
4. ماں، اخیانی بھائی و بہن۔
5. شوہر، بیٹی۔
6. شوہر، ماں۔
7. بیٹی، بیوی۔
8. دو بیٹیاں، شوہر۔
9. بیوی، 2 بیٹیاں۔
10. بیوی، دو پوتیاں۔
11. بیوی، بیٹی، پوتی۔
12. بیوی، 2 بیٹیاں، پوتی۔
13. اخیانی بھائی، حقیقی بہن۔
14. 3 بیویاں، 2 بیٹیاں۔
15. علائی بہنیں، بیوی۔
16. حقیقی بہن، علائی بہن۔
17. بیوی، ماں۔
18. بیوی، بیٹی، پوتی، نانی۔
19. نانی، دادی، 3 اخیانی بہنیں۔
20. بیٹی، پوتی، دادی۔
21. 3 بیویاں، 4 بیٹیاں، دادی، نانی۔
22. پوتی، نانی، دادی، اخیانی بہن۔
23. 2 بیٹیاں، ماں۔
24. بیوی، دو بیٹیاں، ماں۔
25. ماں، 2 اخیانی بھائی۔

چھٹا باب

♦ پہلی فصل: مناسخ

♦ دوسری فصل: مقامت

پہلی فصل: مناسنخہ

(Running Property)

لغوی معنی

مناسنخہ "نخ" سے مانوڑ ہے، جس کے مختلف معانی ہیں: ازالہ، تغیر، نقل۔

اصطلاحی معنی

اصطلاح اہل فرائض میں قبل از تقسیم کسی وارث کے مرنے کی وجہ سے اس کے حصہ کا اس کے ورثا کی طرف منتقل ہو جانا، مناسنخہ کہلاتا ہے۔

مطلوب یہ ہے کہ ایک شخص فوت ہوا اس کی وراثت ابھی تقسیم نہ ہوئی تھی کہ ورثا میں سے ایک اور فوت ہو گیا اور اس نے بھی ورثا چھوڑے، اس صورت میں اس دوسرے فریق کو بطنِ اول کہتے ہیں اور بالفرض اس کی بھی وراثت ابھی تقسیم نہ ہوئی تھی کہ ورثا میں سے ایک اور فوت ہو گیا اور اس نے بھی ورثا چھوڑے تو یہ بطنِ ثانی کہلاتا ہے۔ اس طرح کے تمام بطون کو حل کرنے کا ایک ہی طریقہ ہے۔

احتیاطیں

1. مناسنخہ کا مسئلہ حل کرنے سے پہلے ورثا کی اچھی طرح جائز پڑھتاں کریں۔
2. روؤس کی تعداد تحریر کرنے کی بجائے ایک ایک فرد کو جدا جدا لکھیں، جیسے 5 بیٹیاں لکھنے کی بجائے یوں لکھیں: بیٹی، بیٹی، بیٹی، بیٹی، بیٹی۔
3. ہر وارث کا نام ضرور لکھیں۔
4. جب تک پہلے بطن کو اچھی طرح حل نہ کر لیں تب تک آگے مسئلہ حل نہ کیا جائے۔
5. مسئلہ حل کرنے کے بعد لفظ "الاحیاء" لمبا کر کے لکھیں۔ اس کے نیچے ہر وارث کا نام اور نام کے نیچے اس کے سہام لکھیں۔
6. مناسنخہ میں ایک وارث کو متعدد جگہ سے حصہ ملتا ہے، ان سب حصوں کو احتیاط کے ساتھ جمع کر کے اس وارث کے نام کے نیچے لکھیں۔

مناسنخ کے اصول

ورثا میں سے جو فوت ہو جاتا ہے اس کے سہام کو ”مانی الید“ کہتے ہیں اور مانی الید کو ہمیشہ اصل مسئلہ کے مقابل دوسرے کنارے پر لکھا جاتا ہے۔

فوت ہونے والے وارث کا جب مسئلہ بنائیں تو مسئلہ حل کرنے کے بعد اصل مسئلہ اور مانی الید میں نسبت دیکھیں، اگر دونوں میں نسبت تماثل کی ہو تو مزید کسی ضرب تقسیم کی حاجت نہیں اور اگر اصل مسئلہ اور مانی الید میں نسبت توافق / تداخل کی ہو دونوں کا وفق بکال لیں گے، پھر اصل مسئلہ کے وفق کو چار جگہ ضرب دی جائے گی۔

1. بالمقابل لکھے گئے مانی الید میں۔

2. اوپر جہاں مانی الید ہے اس میں۔

اور مانی الید کے وفق کو دو جگہ ضرب دی جائے گی۔

2. نیچے والے ورثا کے سہام میں۔

اور اگر نسبت تباہ کی ہو تو اصل مسئلہ کے گل کو چار جگہ ضرب دی جائے گی۔

1. بالمقابل لکھے گئے مانی الید میں۔

2. اوپر جہاں مانی الید ہے اس میں۔

اور مانی الید کے گل کو دو جگہ ضرب دی جائے گی۔

2. نیچے والے ورثا کے سہام میں۔

نوت: جتنے بطور بڑھتے جائیں اس میں یہ اضافہ ہوتا جائے گا کہ ہر نیچے والے اصل مسئلہ کے وفق یا گل کو اوپر والے تمام اصل مسئلہ، تمام مانی الید اور تمام زندہ ورثا کے سہاموں میں ضرب دیتے جائیں گے اور مانی الید کے وفق یا گل کو بالمقابل لکھے گئے اصل مسئلہ اور نیچے والے ورثا کے سہاموں میں ضرب دیتے جائیں گے۔

اور ہر جگہ اصل مسئلہ اور مانی الید میں نسبت دیکھنے کے وہی اصول ہیں جو اوپر بیان کیے گئے۔

نوت: ورثا کے سہام میں جو ضرب دینے کا بیان کیا گیا ہے وہ صرف زندہ ورثا کے سہام میں ضرب دی جائے گی۔

مثال: ایک عورت فوت ہوئی اس نے ورثا میں زید شوہر، کریمہ بیٹی، عظیمہ ماں چھوڑی۔ اس کے بعد زید شوہر کا انتقال ہو گیا۔ اس نے ورثا میں نئی زوجہ حیمہ، عمر و باپ اور رحیمہ ماں چھوڑی۔ پھر کریمہ بیٹی فوت ہوئی اس نے ورثا میں

رقیہ بیٹی، خالد بیٹا، عبد اللہ بیٹا اور عظیمہ نانی چھوڑی جو سب سے پہلے مسئلہ میں مال تھی۔ اس کے بعد خود عظیمہ (مال/نانی) نوت ہوئی اس نے ورثا میں عبد الرحمن شوہر، عبد الرحیم اور عبد الکریم دو حقیقی بھائی چھوڑے۔

اصل مسئلہ: 12

عظیمہ (مال)	کریمہ (بیٹی)	زید (شوہر)
$\frac{1}{6} \times 12$	$\frac{1}{2} \times 12$	$\frac{1}{4} \times 12$
2	6	3

مذکورہ صورت میں رد ہو رہا ہے کیونکہ اصل مسئلہ 12 ہے اور نیچے سہام 11 ہے۔ اس لیے اس کو رد کے قاعدہ نمبر 4 کے تحت ذیل میں حل کیا گیا۔

اصل مسئلہ: 6 رد 4

عظیمہ (مال)	کریمہ (بیٹی)
$\frac{1}{6} \times 6$	$\frac{1}{2} \times 6$
1	3

اصل مسئلہ: 4 زید 1

عظیمہ (مال)	کریمہ (بیٹی)	زید (شوہر)
		$\frac{1}{4} \times 4$
1 × 3	3 × 3	1 × 4
3 × 2 = 6	9	4

ماں الیڈ: 4

اصل مسئلہ: 4 زید (شوہر)

مسئلہ زید (شوہر)

رجیمہ (مال)	عمر و (باپ)	حیمہ (زوج)
$\frac{1}{3} \times 3$	عصباء	$\frac{1}{4} \times 4$
1 × 2	2 × 2	1 × 2
2 × 4	4 × 4	2 × 4
8	16	8

اصل مسئلہ: $6 \times 3 = 3 \times 18 = 18 \times 4 = 4 \times 9 = 9 \times 2 = 2 \times 18$ مانی الید: (بیٹی) عظیمہ کریمہ (بیٹی)

عظیمہ (نانی)	عبد اللہ (بیٹا)	خالد (بیٹا)	رقیہ (بیٹی)
$\frac{1}{6} \times 6$	عصبہ	عصبہ	عصبہ
1×3	2×3	2×3	1×3
3	6×4	6×4	3×4
	24	24	12

اصل مسئلہ: $2 \times 9 = 9 \times 4 = 4 \times 9 = 9 \times 3 = 3 \times 6$ مانی الید: (ماں / نانی) عظیمہ کریمہ (بیٹی)

عبدالکریم (بھائی)	عبد الرحیم (بھائی)	عبد الرحمن (شوہر)
عصبہ	عصبہ	$\frac{1}{2} \times 2$
1×2		1×2
$2 \times 9 = 18$		2×9
9	9	18

مسئلہ: 128

الاچی

عبدالکریم (بھائی)	عبد الرحیم (بھائی)	عبد الرحمن (شوہر)	عبد اللہ (بیٹا)	خالد (بیٹا)	رقیہ (بیٹی)	رحیمہ (ماں)	عمرو (باپ)	زوجہ (طیمہ)
9	9	18	24	24	12	8	16	8

مناسخہ والی مثال کو حل کرنے کا نسبتاً آسان طریقہ

میت اول کا مکمل مسئلہ بنائیں یہ تصحیح اول ہو گی اور اس سے میت ثانی کو ملنے والے سہام کو مانی الید قرار دیں، پھر میت ثانی کا مکمل مسئلہ بنائیں یہ تصحیح ثانی ہو گی۔ اس کے بعد ”مانی الید“ اور ”تصحیح ثانی“ میں نسبت دیکھیں، اگر دونوں میں تماشی

ہو تو مسئلہ مکمل ہو گیا، مزید کسی عمل کی حاجت نہیں۔ اور اگر دونوں میں تباہی ہو تو دونوں کا پورا پورا عدد محفوظ کر لیں اور توافق یادداخل ہو تو دونوں کا وفق محفوظ کر لیں، اس طرح دو محفوظ حاصل ہوں گے:

1. صحیح ثانی کا محفوظ۔ 2. مافی الید کا محفوظ۔

اب مسئلے کی تکمیل کے لیے صرف دو عمل درکار ہوں گے۔

پہلا عمل: صحیح ثانی کے محفوظ کو صحیح اول میں اور اوپر کے تمام زندہ وارثوں کے سہام میں ضرب دیں۔

دوسرा عمل: مافی الید کے محفوظ کو میت ثانی کے وارثوں کے سہام میں ضرب دیں۔

اگر میت اول یا میت ثانی کے وارثوں میں سے کوئی تیسا فوت ہو گیا ہو تو میت ثانی کا مناسخہ کرنے کے بعد میت اول اور میت ثانی کو میت اول کی جگہ اور میت ثالث کو میت ثانی کی جگہ مان کر میت ثالث کا مناسخہ مذکورہ بالا قاعدے کے مطابق کیا جائے گا، یوں ہی ہر فوت ہونے والے کو بالترتیب میت ثانی کی جگہ اور اس سے پہلے کی تمام اموات کو میت اول کی جگہ مان کر مناسخہ کا عمل کیا جائے گا۔

مناسخہ سے متعلقہ مشقی سوالات

1. ایک شخص اختر فوت ہوا اس نے ورثا میں بیوی ہندہ، بیٹا زید، بیٹا خالد، بیٹی کریمہ، بیٹی عظیمہ اور بیٹی خالدہ چھوڑی، پھر اس کے بعد بیوی ہندہ فوت ہوئی اس نے ورثا میں بیٹا زید، بیٹا خالد، بیٹی کریمہ، بیٹی عظیمہ اور بیٹی خالدہ چھوڑی، پھر اس کے بعد زید بیٹا فوت ہوا اس نے ورثا میں بھائی خالد، بہن کریمہ، بہن عظیمہ، اور بہن خالدہ چھوڑی، پھر اس کے بعد بہن کریمہ فوت ہوئی اس نے ورثا میں بھائی خالد، بہن عظیمہ، اور بہن خالدہ چھوڑی۔
2. ایک عورت بشری فوت ہوئی اس نے شوہر سعید، بیٹا عمر، بیٹا اسماعیل، بیٹی سکینہ، بیٹی رقیہ، بیٹی ام ایمن اور بیٹی زینب چھوڑی، اس کے بعد عمر بیٹے کا انتقال ہوا اس نے ورثا میں والد سعید، ایک بیوہ خالدہ، بیٹا لیاقت، بیٹا قاسم اور بیٹی محمودہ چھوڑی۔
3. جواد کا انتقال ہوا اور شویں میں بیٹا بلال، بیٹا عبد الرحمن اور بیٹی ہندہ چھوڑی، پھر بیٹے بلال کا انتقال ہوا اس نے ورثا میں بھائی عبد الرحمن اور بہن ہندہ چھوڑی، پھر بیٹی ہندہ کا انتقال ہوا اس نے ورثا میں شوہر ابراہیم، بیٹا علی، بیٹا فیضان، بیٹا زین چھوڑے پھر دوسرے بیٹے عبد الرحمن کا انتقال ہوا اور اس نے ورثا میں بیوہ سدرہ، بیٹی مسکان چھوڑی۔

دوسری فصل: مقامست

اصطلاحی معنی

مقامست سے مراد یہ ہے کہ دادا کو حقیقی بھائیوں کی طرح ایک بھائی قراد دیا جائے، اور اگر مسئلے میں صرف دادا اور حقیقی بھائی موجود ہوں تو مال ان کے درمیان برابر برابر تقسیم کیا جائے، اور اگر مسئلے میں دادا اور حقیقی بھینیں موجود ہو تو مال ان کے درمیان **لِذَّكَرِ مُشْلُحٌ حَظِ الْأُتْقَيْنِ** کے مطابق تقسیم کیا جائے۔

حضرت ابو بکر صدیق رضی اللہ عنہ اور متعدد صحابہ و تابعین (جیسے عبد اللہ بن عباس، عبد اللہ بن زبیر، عبد اللہ بن عمر، حذیۃ بن یمان، ابو سعید خدری، ابی بن کعب، معاذ بن جبل، ابو موسیٰ الشعرا، عائشہ، امام اعظم ابو حنیفہ، قتادہ، جابر بن زید، قاضی شریح، عطا، عروہ بن زبیر، عمر بن عبد العزیز، حسن بصری، ابن سیرین رضی اللہ عنہم) کے نزدیک دادا کے موجودگی میں بنو اعیان یعنی حقیقی بھن، بھائی اور بنو علات یعنی علاقی بھن، بھائی وارث نہیں ہوتے۔ ہمارے نزدیک یہی مذہب مفتی ہے۔

جبکہ حضرت زید بن ثابت، حضرت علی، حضرت عبد اللہ ابن مسعود، امام محمد، امام ابو یوسف اور امام شافعی رضی اللہ عنہم کے نزدیک دادا کے موجودگی میں بنو اعیان اور بنو علات محروم نہیں ہوتے بلکہ حصے پاتے ہیں۔ ان کے نزدیک مسئلے کی دو صورتیں ہیں۔ جب دادا بنو اعیان اور بنو علات کے ساتھ آجائے اور کوئی ذی فرض یعنی ذو سہم مسئلے میں موجود نہ ہو تو اس صورت میں دادا کے لیے **أَفْضَلُ الْأُمْرِيْنِ** ہو گا یعنی مقامست اور جمیع مال کے ثلث میں سے جو بہتر ہو وہ اختیار کیا جائے گا۔

اور اگر کوئی ذی فرض یعنی ذو سہم مسئلے میں موجود ہو تو اس صورت میں دادا کے لیے **أَفْضَلُ الْأُمْرِيْرِ الشَّدَّادِ** ہو گا یعنی مقامست، جمیع مال کا سدس اور نایقی کا ثلث میں سے جو بہتر ہو وہ اختیار کیا جائے گا۔

اصل مسئلہ: $2 \times 2 = 4$ روپے

زوج	مقامست	دادا	بھائی
$\frac{1}{2} \times 2$	عصبه	عصبه	عصبه
1×2			
2		1 —————— 2	1
50 روپے	25 روپے	25 روپے	25 روپے

اصل مسئلہ: 6

مجموع مال کا سدس

کل ترکہ: 100 روپے

بھائی	دادا	زوج
عصبہ	$\frac{1}{6} \times 6$	$\frac{1}{2} \times 6$
2	1	3
روپے 33.33	روپے 16.66	روپے 50

اصل مسئلہ: 6

ماہنئی کا ثلث

کل ترکہ: 100 روپے

بھائی	دادا	زوج
عصبہ	$\frac{1}{3} \times 3$	$\frac{1}{2} \times 6$
2	1	3
روپے 33.33	روپے 16.66	روپے 50

نوت: اس مثال میں دادا کے لیے مقامت بہتر ہے لہذا اس میں مقامت کو اختیار کیا جائے گا۔

مقامست سے متعلقہ مشقی سوالات

1. کوئی شخص فوت ہوا اور ورثائیں دادی، دادا، حقيقی بھائی اور ایک حقيقی بہن چھوڑی۔
2. فوت ہونے والے نے ورثائیں دادی، بیٹی، دادا اور حقيقی بھائی چھوڑے۔

بتائیے مذکورہ بالا دونوں مثالوں میں دادا کے لیے تین امور یعنی مقامست، جمع مال کا سدس اور ماتا بیقی کا ثلث میں سے کیا بہتر ہے؟

3. دادا، حقيقی بھائی، حقيقی بہن اور علاقی بھائی۔
- اگر مذکورہ بالا اور ورثاءوں تو دادا کے لیے افضل الامرین یعنی مقامست اور جمع مال کا ثلث میں سے کیا بہتر ہے؟

ساتواں باب

♦ پہلی فصل: مختصر کا بیان

♦ دوسری فصل: حمل کی وراثت کا بیان

♦ تیسرا فصل: مفقود کی وراثت کا بیان

♦ چوتھی فصل: قیدی کی وراثت کا بیان

♦ پانچھویں فصل: حادثات میں ہلاک ہونے والوں کا بیان

پہلی فصل: مُخْنَث (Effeminate) کا بیان

مُخْنَث یعنی بیجڑا وہ شخص ہے جس میں مرد اور عورت دونوں کے اعضاء ہوں، یادوںوں میں سے کوئی عضو نہ ہو، اگر دونوں عضو ہوں تو یہ دیکھا جائے گا کہ پیشاب کون سے عضو سے کرتا ہے؟ اگر مردانہ عضو سے پیشاب کرتا ہے تو مرد کا حکم ہے اور اگر زنانہ عضو سے پیشاب کرتا ہے تو عورت کا حکم ہے۔ اور اگر دونوں سے پیشاب کرتا ہے تو یہ دیکھا جائے گا کہ پہلے پیشاب کون سے عضو سے کرتا ہے؟ جس سے پہلے پیشاب کرے گا اس کا حکم ہو گا۔ اور اگر دونوں عضو سے ایک ساتھ پیشاب کرتا ہے تو امام اعظم ابوحنیفہ رحمۃ اللہ علیہ ارشاد فرماتے ہیں: ایسے کسی مخت کا مجھے علم نہیں ہے۔^(۱)

جبکہ صاحبین یعنی امام محمد، امام ابو یوسف رحمۃ اللہ علیہا ارشاد فرماتے ہیں: دیکھا جائے گا کہ زیادہ پیشاب کون سے عضو سے کرتا ہے، اگر مردانہ عضو سے زیادہ پیشاب کرتا ہو تو مرد کا حکم ہے اور اگر زنانہ عضو سے زیادہ پیشاب کرتا ہو تو عورت کا حکم ہے۔ اور اگر دونوں عضو سے مقدار میں برابر پیشاب کرتا ہو تو ہمیں کسی ایسے مخت کا علم نہیں ہے۔^(۲)

اس کو ”خنثی مشکل مو قوف“ کہتے ہیں، یعنی بلوغت تک انتظار کیا جائے گا۔ اگر بلوغت کے بعد مردوں کی علامات ظاہر ہو جائیں، جیسے داڑھی نکل آئی یا مردوں کی طرح احتلام ہو یا عورت سے مبادرت یعنی جماع کرنے کے لاکن ہو جائے تو مرد ہے۔ اور اگر عورت کی علامات ظاہر ہو جائیں، جیسے اس کے پستان ظاہر ہو جائیں یا ماہواری آجائے تو عورت ہے۔ اگر مرد و عورت دونوں کی علامات ایک ساتھ ظاہر ہو جائیں یا کوئی بھی علامت ظاہرنہ ہو تو اس کو ”خنثی مشکل محکم“ کہتے ہیں، یعنی اس کے مرد عورت ہونے کا کچھ پتہ نہیں چلتا۔

وراثت کے باب میں خنثی مشکل کے حکم میں علماء کا اختلاف ہے۔

مفہٹی بحکم

خنثی مشکل کا حکم یہ ہے کہ اس کو مذکرو منہ مان کر دونوں طریقوں پر مسئلہ حل کر لیا جائے، پھر جس صورت میں کم حصہ ملتا ہے وہ صورت اختیار کی جائے۔ اور اگر ایک صورت میں اسے حصہ ملتا ہے اور ایک صورت میں نہیں ملتا تو نہ ملنے والی صورت اختیار کی جائے گی کیونکہ کم حصہ والی صورت یا نہ ملنے والی صورت متین یعنی یقینی ہے۔

(۱) شریفیہ شرح سراجیہ، ص 122۔

(۲) شریفیہ شرح سراجیہ، ص 122۔

نوت: جس انسان کا نہ ذکر ہو اور نہ فرج، تو وہ ملحت بائنی ہے۔ اس کا حکم اور خشی مشکل کا حکم ایک جیسا ہوتا ہے۔

پہلی مثال:

اصل مسئلہ: ۵

خشی (مفروضہ مذکور، پیٹا)	بینی	پیٹا
عصبہ	عصبہ	عصبہ
2	1	2

اصل مسئلہ: ۴

خشی (مفروضہ موٹھ، بینی)	بینی	پیٹا
عصبہ	عصبہ	عصبہ
1	1	2

نوت: ثالثی صورت اختیار کی جائے گی کیونکہ $\frac{2}{5}, \frac{1}{4}$ سے کم ہے۔

دوسری مثال:

اصل مسئلہ: ۲

خشی (باپ کی طرف سے مفروضہ بھائی یعنی علاقی بھائی)	حقیقی بہن	زوج
عصبہ	$\frac{1}{2} \times 2$	$\frac{1}{2} \times 2$
محروم	1	1

اصل مسئلہ: ۶

خشی (باپ کی طرف سے مفروضہ بہن یعنی علاقی بہن)	حقیقی بہن	زوج
$\frac{1}{6} \times 6$	$\frac{1}{2} \times 6$	$\frac{1}{2} \times 6$
1	3	3

نوت: پہلی صورت اختیار کی جائے گی کیونکہ اس میں خشی محروم ہو رہا ہے۔

دوسری فصل: حمل کی وراثت کا بیان

(Inheritance of Child in Pregnancy)

کوئی شخص فوت ہوا اور اس کی بیوی حاملہ ہو یا کوئی ایسی رشتہ دار حاملہ ہو کہ جس سے پیدا ہونے والا بچہ اس فوت ہونے والے کا وراثت بتتا ہو، جیسے کسی شخص کی ماں حاملہ ہو تو اس عورت سے پیدا ہونے والا بچہ اس فوت ہونے والے کا یا تو بھائی ہو گا یا بہن، یا جیسے کسی کی بہو حاملہ ہو تو اس عورت سے پیدا ہونے والا بچہ فوت ہونے والے (دادا) کا یا تو پوتا ہو گا یا پوتی۔

ایسی صورت میں سب سے بہتر طریقہ یہ ہے کہ بچے کے پیدا ہونے تک وراثت تقسیم نہ کی جائے۔ اور اگر ورثا اصرار کریں کہ ہر صورت وراثت تقسیم کی جائے تو اس صورت میں مسئلہ حل کرنے کا طریقہ یہ ہے کہ حمل کو ایک مرتبہ لڑکا اور ایک مرتبہ لڑکی فرض کر کے دونوں طریقوں سے مسئلہ حل کر لیں پھر دونوں مسئللوں کے اصل مسئلہ میں نسبت دیکھیں، اگر توافق / تداخل کی نسبت ہو تو ہر اصل مسئلہ کے وفق کو دوسرے اصل مسئلہ کے گل میں ضرب دیں گے۔ حاصل ضرب مجموعی طور پر اصل مسئلہ ہو گا۔ پھر ہر اصل مسئلہ کے وفق کو دوسرے اصل مسئلہ کے سہاموں میں ضرب دیں گے۔

اور اگر دونوں اصل مسئلہ کے درمیان تباہی کی نسبت ہو تو ہر اصل مسئلہ کے گل کو دوسرے اصل مسئلہ کے گل میں ضرب دیں گے۔ حاصل ضرب مجموعی طور پر اصل مسئلہ ہو گا۔ اب ہر اصل مسئلہ کے گل کو دوسرے اصل مسئلہ کے سہاموں میں ضرب دیں گے۔

نُوٹ: اس عمل کو "تجنیس" کہتے ہیں۔ تجنیس کرنے سے دونوں مسئلے مساوی ہو جاتے ہیں اور یہ واضح ہو جاتا ہے کہ کس کا حصہ کس مسئلے میں کم یا زیادہ یا برابر ہے۔

دونوں طریقوں سے مسئلہ حل کرنے کے بعد اب حمل اور دیگر ورثا کو جہاں جہاں سے حصے کم ملیں وہ صورت اختیار کی جائے گی یعنی کم حصے دیئے جائیں گے اور زائد حصوں کو محفوظ کر لیا جائے گا۔ پھر جب لڑکا یا لڑکی پیدا ہو تو دیکھا جائے کہ حمل یا دیگر ورثا کا کتنا حصہ بتتا ہے۔ اگر جتنا حصہ دیا ہے وہی بتتا ہو تو فیہا یعنی ٹھیک و گرنہ محفوظ حصوں سے ہر ایک کی کمی کو پورا کر دیا جائے گا۔

بیوی کے حاملہ ہونے کی پہلی مثال:

اصل مسئلہ: $42 = 6 \times 7$

زوجہ حاملہ (خلع سے مطلقہ باشنا)	حمل (مفروضہ ذکر)	بیٹی	بیٹا	بیٹا
محروم (بسبب طلاقِ بائن)	عصبہ	عصبہ	عصبہ	عصبہ
—	2×6	1×6	2×6	2×6
—	12	6	12	12

اصل مسئلہ: $42 = 7 \times 6$

زوجہ حاملہ (خلع سے مطلقہ باشنا)	حمل (مفروضہ موٹھ)	بیٹی	بیٹا	بیٹا
محروم (بسبب طلاقِ بائن)	عصبہ	عصبہ	عصبہ	عصبہ
—	1×7	1×7	2×7	2×7
—	7	7	14	14

بیوی کے حاملہ ہونے کی دوسری مثال:

اصل مسئلہ: $216 = 9 \times 24$

حمل (مفروضہ ذکر)	بیٹی	زوجہ (حاملہ)	ماں	باپ
عصبہ	عصبہ	$\frac{1}{8} \times 24$	$\frac{1}{6} \times 24$	$\frac{1}{6} \times 24$
13×9		3×9	4×9	4×9
78 ————— 117 ————— 39		27	36	36

اصل مسئلہ: $24 = 8 \times 3$

حمل (مفروضہ مونٹ)	بیٹی	زوجہ (حاملہ)	ماں	باپ
$\frac{2}{3} \times 24$		$\frac{1}{8} \times 24$	$\frac{1}{6} \times 24$	$\frac{1}{6} \times 24$ مع اعصہب
$8 \times 8 - 16 - 8 \times 8$		3×8	4×8	4×8
64	64	24	32	32

ماں کے حاملہ ہونے کی مثال:

اصل مسئلہ: $24 = 4 \times 6$

حمل (مفروضہ مذکور، حقیقی بھائی)	ماں (حاملہ)	زوج
اعصہب	$\frac{1}{3} \times 6$	$\frac{1}{2} \times 6$
1×4	2×4	3×4
4	8	12

اصل مسئلہ: $24 = 3 \times 8$

حمل (مفروضہ مونٹ، حقیقی بھائی)	ماں (حاملہ)	زوج
$\frac{1}{2} \times 6$	$\frac{1}{3} \times 6$	$\frac{1}{2} \times 6$
3×3	2×3	3×3
9	6	9

حمل کے مسائل

- . امام اعظم ابو حنیفہ رحمۃ اللہ علیہ اور آپ کے اصحاب کے نزدیک زیادہ سے زیادہ مدتِ حمل دو سال ہے، جبکہ لیث بن سعد رحمۃ اللہ علیہ کے نزدیک تین سال، امام شافعی رحمۃ اللہ علیہ کے نزدیک چار سال اور امام زہری رحمۃ اللہ علیہ کے نزدیک سات سال ہے۔ اور حمل کی کم سے کم مدت سب ائمہ کے نزدیک چھ ماہ ہے۔

.2 اگر حمل میت کا ہے یعنی مرنے والے کی بیوی حاملہ ہے اور زوج کی موت کے وقت سے دوسال کے درمیان بچہ پیدا ہوا اور عورت نے ابھی تک عدت ختم ہونے کا اقرار نہ کیا ہو تو یہ بچہ وارث بھی ہو گا اور مورث بھی یعنی اس کے مال کے اور لوگ بھی وارث ہوں گے۔ اور اگر دوسال پورے ہونے کے بعد بچہ پیدا ہو تو یہ وارث بھی نہیں ہو گا اور اس کا بھی کوئی وارث نہیں ہو گا۔

.3 اگر میت کے علاوہ کسی دوسرے کا حمل ہو، جیسے مرنے والے کے باپ کا حمل ہو تو مورث کی موت کے چھ ماہ یا اس سے کم مدت میں پیدا ہونے والا بچہ وارث ہو گا۔ اور مورث کی موت کے چھ ماہ بعد پیدا ہونے والا بچہ وارث نہیں ہو گا۔

.4 حمل سے پیدا ہونے والا بچہ اس وقت وارث ہو گا جب کہ وہ زندہ پیدا ہو یا اس کا اکثر حصہ زندہ باہر ہوا ہو اور زندگی کو اس طرح جانا جائے گا کہ وہ روئے یا چھینکے یا ہنسے یا کوئی آواز نکالے یا اس کے اعضا حرکت کریں۔ رسول اکرم صلی اللہ علیہ وآلہ وسلم نے ارشاد فرمایا: جب بچہ چھن مارے یا روئے یا چھینکے تو اس کی نمازِ جنازہ بھی پڑھی جائے گی اور وہ وارث بھی بنے گا۔⁽¹⁾

.5 اگر بچہ سیدھا پیدا ہوا یعنی اس طرح پیدا ہوا کہ اس کا سر پہلے نکلا تو سینے پر دار و مدار اور بنیاد ہے، یعنی اگر سینہ زندہ رہ کر نکل آیا تو وارث ہو گا اور اگر سینہ نکلنے سے پہلے مر گیا تو وارث نہیں ہو گا۔ اور اگر بچہ اٹھا پیدا ہوا یعنی اس کے پاؤں پہلے نکلے ہیں تو ناف کا اعتبار ہو گا یعنی اگر ناف ظاہر ہونے تک زندہ تھا تو وارث ہو گا ورنہ نہیں۔

.6 حمل کی مذکورہ بالا تمام امثالہ میں، حمل میں ایک بچہ مان کر تخریج مسائل کی گئی ہے اس لیے کہ اس مسئلہ میں امام ابو یوسف رحمۃ اللہ علیہ کے قول پر فتویٰ ہے، لیکن یہ احتمال ہے کہ حمل سے ایک سے زیادہ بچے پیدا ہوں اسی لیے تمام وارثوں کی طرف سے ضامن لیا جائے گا تاکہ اگر زیادہ بچے پیدا ہوں تو ان وارثوں سے مال واپس دلانے کا وہ ضامن ذمہ دار ہو۔

.7 ان تمام مسائل میں حصہ محفوظ رکھنے کا حکم ان وارثوں کے حق میں ہے جن کا حصہ زیادتی سے کمی کی طرف تبدیل ہو جاتا ہے اور جن کا حصہ تبدیل نہیں ہوتا ہے ان کے حق میں محفوظ رکھنے کی کوئی ضرورت نہیں، مشلاً دادی / نانی اور حاملہ زوج۔

(1) ابن ماجہ، ابواب الفرائض، باب اذا استهبل المولود ورث، ص 482، حدیث: 2750۔

اور جن وارثوں کی یہ حالت ہو کہ حمل کے مذکروں میں سے ایک صورت میں محروم ہوتے ہیں اور ایک صورت میں وارث ہوتے ہیں تو انہیں کچھ نہیں دیا جائے گا اور ان کا حصہ محفوظ بھی نہیں رکھا جائے گا، مثلاً بھائی اور پچاچب حاملہ زوج کے ساتھ ہوں تو اگر حمل سے لڑکا پیدا ہو تو یہ محروم رہیں گے اور اگر لڑکی پیدا ہوئی تو یہ عصبه ہو کر وارث ہو جائیں گے لہذا ان کے لیے کوئی حصہ محفوظ نہیں رکھا جائے گا۔

بیوی کے حاملہ ہونے کی تیسرا مثال:

اصل مسئلہ: 8

زوجہ (حاملہ)	حمل (مفروضہ مذکر، بینا)	بھائی	چچا
$\frac{1}{8} \times 8$	عصبہ	عصبہ	عصبہ
1	7	محروم	محروم

اصل مسئلہ: 8

زوجہ (حاملہ)	حمل (مفروضہ موٹھ، بینی)	بھائی	چچا
$\frac{1}{8} \times 8$	$\frac{1}{2} \times 8$	عصبہ	عصبہ
1	4	3	محروم

تیری فصل: مفقود (گشته) کی وراثت کا بیان

(Inheritance of the Missing persons)

- ۱۔ اگر کوئی شخص گم ہو جائے اور اس کی زندگی یا موت کا کچھ علم نہ ہو تو وہ شخص اپنے مال کے اعتبار سے زندہ متصور ہو گا یعنی اس کے مال میں وراثت جاری نہ ہو گی مگر دوسرے کے مال کے اعتبار سے مردہ شمار ہو گا یعنی کسی سے اس کو وراثت نہ ملے گی۔
- ۲۔ گشته شخص کے مال کو محفوظ رکھا جائے گا یہاں تک کہ اس کی موت کی تصدیق ہو جائے یا اس پر ایک ایسی مدت گزر جائے کہ اس مدت کے گزر جانے کے بعد قاضی کی طرف سے اس کی موت کا حکم دے دیا جائے اس مدت کے بارے میں روایات مختلف ہیں۔

ظاہر الروایہ: جب اس کے ہم عصر ساتھیوں میں سے کوئی بھی باقی نہ پچے تو اس کی موت کا حکم لگادیا جائے گا۔ حسن بن زیاد، امام اعظم ابوحنیفہ رحمۃ اللہ علیہ سے روایت کرتے ہیں: وہ مدت، مفقود کے یوم پیدائش سے 120 سال ہے۔^(۱) یعنی 120 سال کے بعد موت کا حکم لگایا جائے گا۔

امام محمد رحمۃ اللہ علیہ کے نزدیک وہ مدت 110 سال، جبکہ امام ابو یوسف رحمۃ اللہ علیہ کے نزدیک وہ مدت 105 سال ہے۔

اور بعض علماء فرماتے ہیں: 90 سال ہے۔ صاحب کنز نے اسی پر جزم کیا۔^(۲) اور مصنف ”سراجیہ“ علامہ سراج الدین محمد بن عبد الرشید سجاوندی حنفی کے نزدیک اسی پر فتویٰ ہے۔^(۳) جبکہ صاحب فتح القدر کی رائے میں یہ ہے کہ مفقود کی عمر کے 70 برس گزر جائیں تو قاضی اس کی موت کا حکم دے گا۔^(۴) اور اس کی جو املاک ہیں وہ ان لوگوں پر تقسیم ہوں گی جو اس کی موت کے حکم کے وقت موجود ہیں۔

(۱) سراجیہ، ص 105۔

(۲) کنز الدقائق، ص 396۔

(۳) سراجیہ، ص 105۔

(۴) فتح القدر، کتاب المفقود، 6/140۔

(۱) اعلیٰ حضرت مولانا شاہ امام احمد رضا خاں رحمۃ اللہ علیہ نے درج ذیل حدیث پاک کی وجہ سے اس پر فتویٰ دیا ہے۔

رسولِ اکرم صلی اللہ علیہ والہ وسلم نے ارشاد فرمایا: **أَعْتَدْنَا مَأْمَقَيْ مَا يَبْيَنُ السِّتْتَيْنَ إِلَى السَّبْعِينَ** میری امت کی عمر میں 60 اور 70 سال کے درمیان ہیں۔^(۲)

.3. مفقود کا اپنا مال تو پورا محفوظ رکھا جائے گا تا و قتیکہ اس کی موت کا حکم دیا جائے۔ اگر اس حکم سے پہلے وہ واپس آگئیا تو اپنے مال پر قبضہ کر لے گا اور اگر واپس نہ آیا تو جس وقت موت کا حکم کیا جائے گا اس وقت جو وارث موجود ہوں گے ان پر مفقود کا مال تقسیم کر دیا جائے گا، جیسا کہ اوپر بیان ہوا۔

.4. مفقود کے کسی مورث کا انتقال ہوا جس کے وارثوں میں مفقود کے علاوہ دوسرے بھی ہیں تو جن ورثا کا حصہ مفقود کی زندگی اور موت سے تبدیل نہیں ہوتا ان کو پورا حصہ دے دیا جائے گا اور جو وارث مفقود کو زندہ ماننے سے محروم ہوتے ہیں اور مردہ ماننے سے وارث ہوتے ہیں ان کا حصہ ابھی محفوظ رکھا جائے گا تا و قتیکہ مفقود واپس آجائے یا اس کی موت کا حکم کر دیا جائے اور جن وارثوں کا حصہ مفقود کو زندہ ماننے کی صورت میں کم ہوتا ہے اور مردہ ماننے کی صورت میں زیادہ ہوتا ہے تو ان کو کم حصہ دیا جائے گا اور باقی کو محفوظ رکھا جائے گا تا و قتیکہ مفقود کا حال معلوم ہو۔

.5. مفقود کے مورث کا مسئلہ مفقود کو زندہ اور مردہ تصور کر کے دونوں طریقوں پر الگ الگ بنایا جائے گا دونوں مسئللوں کے اصل مسئلہ میں نسبت دیکھنے کے وہی اصول و ضوابط ہیں جو حمل کے باب میں مذکور ہوئے یعنی یہاں بھی تجنبیں کا عمل کیا جائے گا، تفصیل درج ذیل ہے۔

مفہود کو ایک مرتبہ زندہ اور ایک مرتبہ مردہ فرض کر کے دونوں طریقوں سے مسئلہ حل کر لیں۔ پھر دونوں مسئللوں کے اصل مسئلہ میں نسبت دیکھیں، اگر توافق / تداخل کی نسبت ہو تو ہر اصل مسئلہ کے وفق کو دوسرے اصل مسئلہ کے ٹھیک میں ضرب دیں گے۔ حاصل ضرب مجموعی طور پر اصل مسئلہ ہو گا۔ پھر ہر اصل مسئلہ کے وفق کو دوسرے اصل مسئلہ کے سہاموں میں ضرب دیں گے۔

(۱) فتاویٰ رضویہ، 26/99، 100۔

(۲) ابن ماجہ، ابواب النزہ، باب الامل والا جل، ص 740، حدیث: 4236۔

اور اگر دونوں اصل مسئلہ کے درمیان تباہی کی نسبت ہو تو ہر اصل مسئلہ کے گل کو دوسرے اصل مسئلہ کے گل میں ضرب دیں گے حاصل ضرب مجموعی طور پر اصل مسئلہ ہو گا۔ اب ہر اصل مسئلہ کے گل کو دوسرے اصل مسئلہ کے سہاموں میں ضرب دیں گے۔

دونوں طریقوں سے مسئلہ حل کرنے کے بعد اب مفقود اور دیگر ورثا کو جہاں جہاں سے حصے کم ملیں وہ صورت اختیار کی جائے گی لیکن کم حصے دیئے جائیں گے اور زائد حصوں کو محفوظ کر لیا جائے گا۔

پھر جب مفقود کی موت کی تصدیق ہو جائے یا قاضی کی طرف سے مفقود کی موت کا حکم لگ جائے یا مفقود زندہ واپس آجائے تو دیکھا جائے کہ مفقود یا دیگر ورثا کا حصہ کتنا بتا ہے؟ اگر جتنا حصہ دیا ہے وہی بتا ہو تو ٹھیک، وگرنہ محفوظ حصوں سے ہر ایک کی کمی کو پورا کر دیا جائے گا۔

پہلی مثال:

$$\text{اصل مسئلہ: } 6 \times 7 = 56$$

اخیانی بھائی (مفقود بصورت مفروضہ مردہ)	دو عینی بہنیں	شہر
—	$\frac{2}{3} \times 6$	$\frac{1}{2} \times 6$
—	4×8	3×8
—	32	24

$$\text{اصل مسئلہ: } 6 \times 8 = 56$$

اخیانی بھائی (مفقود بصورت مفروضہ زندہ)	دو عینی بہنیں	شہر
$\frac{1}{6} \times 6$	$\frac{2}{3} \times 6$	$\frac{1}{2} \times 6$
1×7	4×7	3×7
7	28	21

نوت: چونکہ 8 اور 7 میں نسبت تباہی کی ہے اس لیے 8 کو 7 میں اور 7 کو 8 میں ضرب دی، حاصل جواب 56 آیا۔

دوسری مثال:

اصل مسئلہ: $24 = 6 \times 4$

2 پوتیاں	پوتا	بیٹا (مفقود بصورت مفروضہ زندہ)	2 بیٹیاں
محروم	محروم	عصبہ	عصبہ
—	—	2×6	2×6
—	—	12	12

اصل مسئلہ: $24 = 2 \times 12 = 4 \times 3$

2 پوتیاں	پوتا	بیٹا (مفقود بصورت مفروضہ مردہ)	2 بیٹیاں
عصبہ	عصبہ	—	$\frac{2}{3} \times 3$
1×4	—	—	2×4
4×2	—	—	8×2
4 ————— 8 ————— 4	—	—	16

چونکہ 4 اور 12 میں نسبت توانی کی ہے اس لیے 4 کے وفاق 2 کو 12 سے ضرب دی اور 12 کے وفاق 6 کو 4 سے ضرب دی، حاصل جواب 24 آیا۔

چوتھی فصل: قیدی کی وراثت کا بیان

(Inheritance of Emasculate)

وہ مسلمان جس کو کافر قید کر کے لے گئے اس کا حکم عام مسلمانوں جیسا ہے کہ وہ دوسروں کا وارث ہو گا اور اس کے انتقال کے بعد اس کے وارث اس کے مال سے ترکہ پائیں گے، جب تک وہ اپنے مذہب پر باقی رہے گا۔ اور اگر اس نے کافروں کی قید میں جانے کے بعد مذہبِ اسلام کو چھوڑ دیا تو اس پر وہی احکام ہوں گے جو مرتد کے ہیں۔ اور اگر قیدی کی موت و زندگی کا کچھ علم نہ ہو تو اس کا حکم مفقود یعنی گمشدہ کا حکم ہو گا، جس کا بیان ہو چکا۔

پانچویں فصل: حادثات میں ہلاک ہونے والوں کا بیان

(Inheritance of Dead by Sink, Fire and Destruction and Similar)

اگر کسی حادثے میں چند رشتہ دار ہلاک ہو جائیں اور یہ معلوم نہ ہو سکے کہ ان میں سے پہلے کون ہلاک ہوا، مثلاً بحری جہاز ڈوب گیا یا ہوائی جہاز گر گیا، ٹرین یا بس وغیرہ کے حادثات یا آگ لگ گئی یا عمارت گر گئی یا خود گش دھماکے سے ہلاکت ہوئی اور یہ معلوم نہیں کہ پہلے کون مر اور بعد میں کون؟ اب ان کا حکم یہ ہے کہ آپس میں توکسی کے وارث نہ ہوں گے، البتہ ان کا مال ان کے زندہ وارثوں میں تقسیم کیا جائے گا۔ یہی قول مختار اور مفتی ہے۔

آٹھواں باب

- ♦ پہلی فصل: ذوی الارحام کا تعارف و اقسام
- ♦ دوسری فصل: ذوی الارحام میں مال تقسیم کرنے کے اصول و ضوابط
- ♦ تیسرا فصل: ورثا اور غرما کے درمیان ترکہ تقسیم کرنے کا طریقہ
- ♦ چوتھی فصل: کلالہ کی وراثت کا بیان
- ♦ پانچویں فصل: متفرق (اہم) مسائل
- ♦ چھٹی فصل: مال و راثت میں خیانت کی صورتیں اور اقسام

پہلی فصل: ذوی الارحام (Blood Relatives) کا تعارف و اقسام

لغوی معنی

ارحام، رحم کی جمع ہے، اور رحم اس مقام کو کہتے ہیں جس سے بچہ پیدا ہوتا ہے۔
لغت میں صاحبِ قرابت کو ذوی رحم بولتے ہیں، خواہ ذی فرض ہو یا نہ ہو۔

اصطلاحی معنی

اہل فرائض میں ذوالرحم ہر اس رشتہ دار کو کہتے ہیں جو نہ ذوی الفرض میں سے ہو اور نہ ہی عصبات میں سے ہو۔

اقسام

ذوی الارحام کی چار اقسام ہیں:

پہلی قسم: وہ لوگ جو میت کی اولاد میں ہوں۔ یہ بیٹیوں یا پوچھیوں کی اولاد ہے۔

دوسری قسم: یہ وہ لوگ ہیں جن کی اولاد خود میت ہے۔ یہ جدِ فاسد یا جدہ فاسدہ ہے، خواہ ان کی تعداد کتنی ہی کیوں نہ ہو، جیسے نانا جدِ فاسد ہے، نانا کی ماں کی ماں، نانا کے باپ کی ماں، نانا کے باپ کی باپ کی ماں کی ماں یہ سب جدات فاسدہ ہیں۔

تیسرا قسم: یہ وہ لوگ ہیں جو میت کے ماں باپ کی اولاد میں ہوں، جیسے حقیقی و علائقی بھائیوں کی بیٹیاں یعنی بھتیجیاں، اخیانی بھائیوں کی اولاد یعنی بیٹے، بیٹیاں اور ہر قسم کی (حقیقی، علائقی اور اخیانی) بہنوں کی اولاد یعنی بھانجے اور بھانجیاں۔

چوتھی قسم: یہ وہ لوگ ہیں جو میت کے دادا، دادی، نانا، نانی کی اولاد میں ہوں، جیسے باپ کا ماں شریک بھائی یعنی اخیانی چچا اور اس کی اولاد، حقیقی و علائقی چچاؤں کی بیٹیاں، پھوپھیاں اور ان کی اولاد، ماموں اور ان کی اولاد، خالائیں اور ان کی اولاد۔

دوسری فصل: ذوی الارحام میں مال تقسیم کرنے کے اصول و ضوابط

۱. ذوی الارحام کی چاروں قسموں میں جب ایک ہی وارث ہو، جبکہ ذی فرض اور عصبه موجود نہ ہو، تو تمام مال عصبه کی طرح اس کو دیا جائے گا۔
۲. ان میں ترتیب عصبه والی ہے کہ پہلی قسم کے ہوتے ہوئے دوسری قسم کے ذوی الارحام وارث نہ ہوں گے۔ اور دوسری قسم کے ہوتے ہوئے تیسرا قسم کے وارث نہ ہوں گے۔ اور تیسرا قسم کے ہوتے ہوئے چوتھی قسم کے وارث نہ ہوں گے یعنی جب تک پہلے درجے کا کوئی فرد ذی رحم موجود ہے بعد والے درجے کا کوئی فرد ذی رحم نہیں بن سکتا۔
۳. ذوی الارحام اسی وقت وارث ہوں گے جبکہ اصحاب فرائض میں سے وہ لوگ موجود نہ ہوں جن پر مال دوبارہ رد کیا جاسکتا ہے اور عصبه بھی موجود نہ ہوں۔
۴. اس پر اجماع ہے کہ زوجین کی وجہ سے ذوی الارحام محبوب یعنی محروم نہ ہوں گے یعنی زوجین کو حصہ دینے کے بعد ذوی الارحام پر مال تقسیم کیا جائے گا۔

ذوی الارحام کی پہلی قسم

- ذوی الارحام کی پہلی قسم وہ لوگ ہیں جو میت کی اولاد میں ہوں۔ یہ بیٹیوں یا پوپتوں کی اولاد ہے۔
۱. پہلی قسم کے ذوی الارحام میں میراث کا زیادہ مستحق ہے ہے جو میت سے اقرب ہو، جیسے نواسی یعنی بیٹی کی بیٹی پڑپوتی یعنی پوتی کی بیٹی سے زیادہ مستحق ہے۔ بالفاظ دیگر اقرب کے ہوتے ہوئے آبعد محروم ہو گا۔
 ۲. اگر قرب درجہ میں سب برابر ہیں تو ان میں سے جو وارث کی اولاد ہے وہ زیادہ مستحق ہے، خواہ وہ عصبه کی اولاد ہو یا صاحب فرض کی اولاد ہو۔

امثلہ:

۱. پڑپوتی یعنی پوتی کی بیٹی، نواسی کے بیٹے سے زیادہ مستحق ہے کیونکہ پڑپوتی، پوتی کی بیٹی ہے اور پوتی ذوی الفرض میں سے ہے، جبکہ اس کے مقابلے میں نواسی کا بیٹا ہے اور نواسی نہ تو ذوی الفرض میں سے ہے اور نہ ہی عصبات میں سے ہے۔

- .II پوتی کا بیٹا نواسی کے بیٹے سے زیادہ مستحق ہے۔
- .3 اگر قرب (یعنی رشتہ داری) کے تعلق میں سب برابر ہوں اور ان میں وارث (ذی فرض یا عصبه) کی اولاد کوئی نہ ہو یا سب وارث کی اولاد ہوں تو مال سب میں برابر تقسیم کیا جائے گا جبکہ تمام مرد ہوں یا تمام عورتیں ہوں۔ اگر کچھ مرد ہوں اور کچھ عورتیں ہوں تو **للہ کِ مُشْلُحَةُ الْأُنْثَيَيْنِ** کے مطابق تقسیم ہو گا۔ اس حکم میں ہمارے ائمہ کا اتفاق ہے جب کہ ان ذوی الارحام کے آباء و امهات (یعنی اصول ذکورت و انوشت) (مرد اور عورت ہونے) کی صفت میں متفق ہوں۔
- .4 اگر اصول کی صفات ذکورت و انوشت (مرد اور عورت ہونے) کے اعتبار سے مختلف ہوں تو امام ابو یوسف رحمۃ اللہ علیہ کے نزدیک ابدان فروع کا اعتبار ہو گا اور مال ان کے درمیان برابر تقسیم ہو گا بشرطیکہ وہ سب مرد ہوں یا سب عورتیں ہوں۔ اور اگر ملے جلے ہوں تو **للہ کِ مُشْلُحَةُ الْأُنْثَيَيْنِ** کے مطابق تقسیم ہو گا۔
- نوت:** ذوی الارحام کے بارے میں امام اس سیجابی نے مبسوط میں فرمایا کہ امام ابو یوسف کا قول صحیح ہے کیونکہ وہ سہل تر ہے۔ صاحبِ محیط کا بیان ہے کہ بخارات کے مشايخ نے ان مسائل میں امام ابو یوسف کے قول پر ہی فتویٰ دیا ہے۔⁽¹⁾
- اصل مسئلہ: 3

نواسی	نواسہ
1	2

توضیح: یہاں صفت اصول متفق ہے (یعنی دونوں بیٹی کی اولاد ہیں تو مال کی تقسیم باعتبارِ ابدان ہو گی) (یعنی نواسہ مرد ہونے کی وجہ سے بمنزلہ دو عورتوں کے ہے گویا کل 3 وارث ہوئے تو مال کے تین حصے کر لیے گئے دو حصے نواسے کو اور ایک حصہ نواسی کو دے دیا گیا۔

اصل مسئلہ: 3

نواسی کی بیٹی کی بیٹی (بنت بنت بنت)	نواسی کے بیٹے کا بیٹا (اپن اپن بنت)
1	2

(1) حاشیہ عبد الحجی لکھنؤی علی الشریفیہ، ص 98۔

توضیح: چونکہ اصول دونوں کے متفق ہیں لیکنی مؤنث ہیں تو اب مال وارثوں کے ابدان کے اعتبار سے تقسیم ہو گا لیکنی مرد کو دو گنا اور عورت کو ایک حصہ ملے گا۔

اصل مسئلہ: ۲

نواسہ کی بیٹی (بنت ابن بنت)	نواسی کی بیٹی (بنت بنت بنت)
1	1

توضیح: اس صورت میں امام ابو یوسف کے نزدیک فروع ابدان کا اعتبار کرتے ہوئے مال ان کے درمیان آدھا آدھا تقسیم کر دیا جائے گا۔

اصل مسئلہ: ۴

نواسی کا ایک بیٹا	نواسہ کی دو بیٹیاں
2	1 — 2 — 1

توضیح: اس صورت میں بھی امام ابو یوسف کے نزدیک وارثوں کے ابدان کا اعتبار کر کے نواسی کے بیٹے کو نواسہ کی دو بیٹیوں کے برابر قرار دے کر دو حصے نواسی کے بیٹے کو اور ایک ایک نواسے کی دونوں بیٹیوں کو دیا جائے گا۔

شرعاً اختلاف:

اصل مسئلہ: ۳

نواسی کا بیٹا	پوتے کی بیٹی
2	1

یہ امام ابو یوسف رحمۃ اللہ علیہ کے نزدیک ہے۔

اصل مسئلہ: ۳

نواسی کا بیٹا	پوتے کی بیٹی
1	2

یہ امام محمد رحمۃ اللہ علیہ کے نزدیک ہے۔

ذوی الارحام کی دوسری قسم

ذوی الارحام کی دوسری قسم وہ لوگ ہیں جن کی اولاد میں میت خود ہے، جیسے فاسد دادا اور دادی۔

۱. ذوی الارحام کی دوسری تقسیم میں میراث کا مستحق وہی ہو گا جو میت سے زیادہ قریب ہو گا، خواہ وہ باپ کی جانب کا ہو یا ماں کی جانب کا، اور قریب والے کے ہوتے ہوئے دور والا محروم رہے گا، خواہ یہ قریب والا موئٹ ہو اور بعدِ الامد کر ہو۔

دادی کا باپ	نانی کا باپ	نانا
محروم	محروم	کل مال

چونکہ ان تینوں میں ننانیت کے زیادہ قریب ہے اس لئے کل مال ننانی کو ملے گا اور باقی دونوں محروم ہوں گے۔

۲. اگر یہ لوگ رشتہ داری کے قریب کے اعتبار سے برابر ہوں تو ان کی چھ صورتیں ہیں:

I. ان میں سے بعض کی نسبت میت کی جانب وارث کے واسطے سے ہو اور بعض کی نسبت وارث کے واسطے سے نہ ہو، جیسے آب اُمِ الام یعنی ننانی کا باپ اور آب اُبِ الام یعنی ننانا کا باپ۔

تو پڑھ: ان میں ننانی کے باپ کی رشتہ داری میت سے ننانی کے واسطے سے ہے اور ننانی ذوی الفروض میں ہے۔ اور ننانا کے باپ کی رشتہ داری ننانا کے واسطے سے ہے وہ خود ذوی الفروض میں سے نہیں ہے بلکہ ذوی الارحام میں ہے، لیکن چونکہ ننانی کا باپ اور ننانا کا باپ درجہ میں برابر ہیں اس لئے مذہب صحیح پر دونوں وارث ہوں گے اور وارث کے ذریعے سے رشتہ داری سب سے ترجیح نہ ہوگی۔

II. ان سب کی نسبت میت کی طرف وارث کے واسطے سے ہو، جیسے آب اُمِ الاب یعنی دادی کا باپ اور جیسے آب اُمِ الام یعنی ننانی کا باپ۔

تو پڑھ: دادی کے باپ کی رشتہ داری دادی کے ذریعے سے ہے اور دادی ذوی الفروض میں ہے۔ اسی طرح ننانی کے باپ کی رشتہ داری ننانی کے ذریعے سے ہے وہ بھی ذوی الفروض میں سے ہے تو دونوں وارث ہوں گے۔

III. ان میں سے کسی کی نسبت میت کی طرف وارث کے واسطے سے نہ ہو، جیسے آب اُمِ الام یعنی ننانا کا باپ اور آب اُبِ الام یعنی ننانا کی ماں۔

تو تصحیح: نانا کے باپ کی رشتہ داری نانا کے واسطے سے ہے اور نانا ذوی الارحام میں ہے۔ یہی رشتہ نانا کی ماں کا بھی ہے لہذا دونوں کی رشتہ داری وارث کے واسطے سے نہیں ہے تو دونوں وارث ہو جائیں گے۔

IV. ان سب کی میت سے رشتہ داری میت کے باپ کی طرف سے ہو، جیسے آب آبِ اُمِ الاب یعنی دادی کا دادا اور اُمِ آبِ اُمِ الاب یعنی دادی کی دادی۔

V. ان سب کی میت سے رشتہ داری میت کی ماں کی جانب سے ہو، جیسے آب آبِ الام یعنی نانا کا باپ اور اُمِ آبِ الام یعنی نانا کی ماں۔

چوتھی اور پانچویں صورت کی تو تصحیح: جب درجہ میں مساوی ذوی الارحام کی میت سے قرابت میں اتحاد ہو، مثلاً سب میت کے باپ کی جانب کے رشتہ دار ہوں، جیسا چوتھی صورت میں ہے، یا سب کی قرابت میت کی ماں کی جانب سے ہو، جیسے پانچویں صورت میں ہے، اور جس کے ذریعے سے قرابت ہے وہ مذکرو مونث ہونے میں بھی یکساں ہے تو یہ ذوی الارحام بھی اگر سب مذکر ہوں یا سب مونث ہوں تو سب کو برابر حصہ ملے گا۔ اور اگر بعض مذکر ہیں اور بعض مونث تو **لہلہ کی مثل حظِ الاشتبین** کے مطابق مال تقسیم ہو گا۔ اور اگر جن کے ذریعے سے نسبت تھی ان کے مذکرو مونث ہونے میں اختلاف ہو تو سب سے پہلی جگہ جہاں اختلاف ہوا تھا وہاں مذکروں کو 2 حصے اور مونثوں کو ایک حصہ دیا جائے گا۔ پھر مذکروں اور مونثوں کے حصے کو ان کے وارثوں میں اس طرح تقسیم کیا جائے گا کہ اگر سب ورثا مذکر ہوں یا سب مونث تو ان کے اب ان پر برابر تقسیم کر دیا جائے گا۔ اور اگر کچھ مذکر ہیں اور کچھ مونث تو **لہلہ کی مثل حظِ الاشتبین** کے مطابق مال تقسیم کیا جائے گا۔

چوتھی صورت کی 3 مثالیں:

اصل مسئلہ: 3

دادی کا نانا	دادی کا دادا
1	2

تو تصحیح مثال: اس میں دادی کے دادا اور دادی کے نانا و نوں کی رشتہ داری باپ کی جانب سے ہے اور درجہ میں بھی دونوں برابر ہیں اور دونوں مذکر ہیں لیکن دادی کے دادا کی قرابت دادی کے باپ کی وجہ سے ہے اور وہ مذکر ہے اور دادی کے نانا کی قرابت دادی کی ماں کی وجہ سے ہے اور وہ مونث ہے لہذا مال کے تین حصے کر کے دادی کے دادا کو دو حصے اور دادی کے نانا کو ایک حصہ ملے گا۔

اصل مسئلہ: 3

دادی کی نانی	دادی کی دادی
1	2

توضیح مثال: اس میں دادی کی نانی اور دادی کی دادی دونوں کی رشتہ داری باپ کی جانب سے ہے اور درجہ میں دونوں برابر ہیں اور دونوں موئٹ ہیں، لیکن دادی کی دادی کی نسبت میت کی جانب دادی کے باپ کے ذریعے سے ہے اور وہ مذکور ہے اور دادی کی نانی کی نسبت دادی کی ماں کے ذریعے سے ہے اور وہ موئٹ ہے، لہذا مال کے تین حصے کر کے دو حصے دادی کی دادی کو اور ایک حصہ دادی کی نانی کو ملے گا۔

اصل مسئلہ: 3

دادی کی دادی	دادی کا دادا
1	2

توضیح مثال: دادی کا دادا اور دادی کی دادی دونوں کی رشتہ داری توباب کی جانب سے ہے اور درجہ میں بھی برابر ہیں اور جس کے ذریعے سے قربات ہے وہ بھی دونوں جگہ مذکور ہے مگر یہ مذکروں میں مختلف ہیں لہذا مال کے تین حصہ کر کے دو حصے دادی کے دادا کو اور ایک حصہ دادی کی دادی کو دیا جائے گا۔

پانچویں صورت کی 3 مثالیں:

اصل مسئلہ: 3

نانی کا دادا	نانا کا دادا
1	2

توضیح مثال: نانا کے دادا اور نانی کا دادا دونوں کی رشتہ داری ماں کی طرف سے ہے اور درجہ میں دونوں برابر ہیں اور دونوں مذکور ہیں، لیکن ذریعہ قربات میں اختلاف ہے۔ اور یہ اختلاف ماں کے اوپر نانی اور نانا میں ہوا لہذا وہیں مال اس طرح تقسیم کیا جائے گا کہ نانا کو دو حصے اور نانی کو ایک حصہ ملے گا۔ پھر نانا کا حصہ اس کے دادا کو دیا جائے گا۔



اصل مسئلہ: ۳

نناناکی نانی	نناناکی دادی
1	2

توضیح مثال: نناناکی دادی اور نناناکی نانی دونوں کی رشتہ داری ماں کی جانب سے ہے اور دونوں درجے میں برابر ہیں اور دونوں موئٹ ہیں، لیکن ذریعہ قربت میں اختلاف ہے۔ اور یہ اختلاف نناناکے اوپر سے شروع ہوا۔ نناناکی دادی کی قربت نناناکے باپ کی وجہ سے ہے اور نناناکی نانی کی قربت نناناکی ماں کی وجہ سے ہے لہذا نناناکی ماں اور باپ میں پہلے ماں اس طرح تقسیم کیا جائے گا کہ نناناکے باپ کو دو حصے اور نناناکی ماں کو ایک حصہ دیا جائے گا پھر نناناکے باپ کا حصہ اس کی ماں کو اور نناناکی ماں کا حصہ اس کی ماں کو دے دیا جائے گا۔

اصل مسئلہ: ۴

نناناکا باپ	نناناکی ماں
1	2

توضیح مثال: نناناکا باپ اور نناناکی ماں دونوں کی رشتہ داری ماں کی جانب سے ہے اور دونوں درجے میں برابر ہیں مگر موئٹ و مذکر میں مختلف ہیں لہذا کوئی اور وارث نہ ہونے کی صورت میں ماں کے تین حصے کر کے نناناکے باپ کو دو حصے اور ایک حصہ نناناکی ماں کو ملے گا۔

VI. ان میں سے بعض کی رشتہ داری میت کے باپ کی جانب سے اور بعض کی رشتہ داری ماں کی جانب سے ہو، جیسے آب ام الام لیعنی دادی کا باپ اور آب ام الام لیعنی نانی کا باپ۔

ذوی الارحام کی تیسری فشم

میت کے بھائی بہنوں کی وہ اولادیں ہیں جو عصبات و ذوی الفروض میں نہیں ہیں، مثلاً ہر قسم کے بھائیوں لیعنی حقیقی، علاقی، اخیائی بھائیوں کی بیٹیاں لیعنی بھتیجیاں اور ہر قسم کی بہنوں کے بیٹے اور بیٹیاں لیعنی بھانجے اور بھانجیاں اور اخیائی بھائیوں کے بیٹے لیعنی اخیائی بھتیجے۔

1. ان ذوی الارحام میں اگر درجہ میں تفاوت ہو تو جوزیاہ قریب ہو گا اگرچہ موئٹ ہو، وہ وارث ہو گا۔ بعید والا وارث نہیں ہو گا۔

اصل مسئلہ

بھتیجی کا بیٹا	بہن کی بیٹی یعنی بھانجی
محروم	مُل مال

توضیح: چونکہ بھائی اور بھتیجی کا لڑکا دونوں ذوی الارحام کی تیسرا قسم میں ہیں۔ بھانجی قریب ہے اس لئے جب ذوی الارحام کی قسم اول اور ثانی نہ ہو تو قسم ثالث میں بھانجی وارث ہو جائے گی، بھتیجی کا بیٹا وارث نہیں ہو گا۔ 2. اور اگر درجہ میں سب برابر ہوں تو تین صورتیں ہوں گی:

پہلی صورت: سب وارث کی اولاد ہوں گے۔

اس پہلی صورت کی پھر تین صورتیں ہیں:

I. سب عصبه کی اولاد ہوں، جیسے سگے بھائی کی پوتی، باپ شریک بھائی کی پوتی۔

II. سب ذوی الفروض کی اولاد ہوں، جیسے حقیقی بہن کی بیٹی (سگی بھانجی)، باپ شریک بہن کی بیٹی (سوتیل بھانجی)۔

III. بعض عصبه کی اولاد ہوں اور بعض ذوی الفروض کی، جیسے حقیقی بھائی کی بیٹی (سگی بھتیجی)، ماں شریک بھائی کی بیٹی (سوتیل بھتیجی)، باپ شریک بھائی کی بیٹی (سوتیل بھتیجی)۔

دوسری صورت: کوئی وارث کی اولاد نہ ہو، یعنی کوئی عصبه اور ذوی الفروض کی اولاد نہ ہو، جیسے بھائی کی نواسی اور جیسے بھائی کا نواسہ۔

پہلی اور دوسری صورت کا حکم: پہلی اور دوسری صورت کی تمام صورتوں میں جب ذوی الارحام درجہ میں مساوات کے ساتھ قوت اور ضعف میں بھی برابر ہوں اور مذکرو مونث ہونے میں بھی یکساں ہوں تو سب کو برابر حصہ ملے گا اور اگر مذکرو مونث ہونے میں مختلف ہوں تو **لِدَدْ كَيْ مِثْلُ حَظِ الْأُتْشِيَّيْنَ** کے مطابق مال تقسیم ہو گا۔ اور اگر قوت و ضعف میں مختلف ہوں گے تو امام ابو یوسف کے قول (جس کو ذوی الارحام کے بارے میں ہم نے لیا ہے اس) کے مطابق جور شتہ میں قوی ہو گا وہ اولیٰ ہو گا اس سے جور شتہ میں ضعیف ہے، یعنی حقیقی بھائی کی اولادیں علاقی بھائی کی اولادوں کے مقابلے میں اولیٰ ہوں گی اور علاقی بھائی کی اولادیں اختیانی بھائی کی اولاد سے اولیٰ ہوں گی۔

نوت: اگر ذوی الارحام کی تیسرا قسم میں اختیانی بھائی بہنوں کی اولادیں ہوں اور ان سے مقدم کوئی مستحق وارث نہ ہو تو مذکرو مونث کو برابر برابر حصہ ملے گا، اس میں مذکرو مونث پر کوئی فضیلت نہیں ہو گی۔

تیری صورت: بعض وارث کی اولاد ہو گی اور بعض وارث کی اولاد نہ ہو گی۔ تو اگر بعض وارث کی اولاد ہو اور بعض وارث کی اولاد نہ ہو تو وارث کی اولاد غیر وارث کی اولاد پر مقدم ہو گی۔

اصل مسئلہ

بھانجی کا بیٹا	بھتیجے کی بیٹی
محروم	کل مال

توضیح: بھتیجے کی بیٹی اور بھانجی کا بیٹا درجہ میں دونوں برابر ہیں، مگر بھتیجے خود عصہ ہے اور بھانجی ذوی الارحام میں ہے اس لئے بھتیجے کی بیٹی وارث کی اولاد ہونے کی وجہ سے وارث ہو گی اور بھانجی کا بیٹا وارث نہیں ہو گا۔

ذوی الارحام کی چوتھی قسم کا بیان

چوتھی قسم کے ذوی الارحام میں وہ رشتہ دار ہیں جو میت کے دادا دادی، نانا نانی کی اولاد میں ہوں، جیسے باپ کا ماں شریک بھائی اور اس کی اولاد، پھوپھیاں اور ان کی اولاد، خالائیں اور ان کی اولاد، ماموں اور ان کی اولاد، حقیقی اور علائی چچاؤں کی بیٹیاں۔

1. اگر چوتھی قسم کا صرف ایک ہی ذور حم ہو اور پہلی تینوں قسموں میں سے کوئی نہ ہو تو کل مال اسی کو مل جائے گا۔
2. ان کی اولادوں میں جو میت سے زیادہ قریب ہو گا وہ وارث ہو گا، بعد وہ اولاد وارث نہیں ہو گا۔ یہ قریب خواہ باپ کی جانب کا ہو یا ماں کی جانب کا، اور خواہ مذکور ہو یا مومّنث۔
3. ان ذوی الارحام میں درجہ میں مساوی چند موجود ہوں، خواہ سب باپ کی جانب کے ہوں یا سب ماں کی جانب کے ہوں یا کچھ باپ کی جانب کے یا کچھ ماں کی جانب کے، تو ان میں سے جو وارث کی اولاد ہو گی وہ ذوی الارحام کی اولاد کے مقابلے میں رانج ہو گا، یعنی وارث کی اولاد کو ترکہ ملے گا اور ذی رحم کی اولاد کو نہیں ملے گا۔
4. اگر درجہ میں مساوی صرف ایک جانب کے ذوی الارحام نہ ہوں اور ان میں وارث کی اولاد کوئی نہ ہو تو ان میں قوتِ قرابت بھی وجہ ترجیح ہو گی، یعنی حقیقی رشتہ داری علاقی پر رانج ہو گی اور علاقی اختیافی پر۔ اور اگر دونوں طرف کے ذوی الارحام ہوں گے تو ایک جانب کی قوتِ قرابت دوسری جانب پر اثر انداز نہیں ہوتی بلکہ دو تہائی حصہ باپ کی طرف والوں کو اور ایک تہائی ماں کی طرف والوں کو ملے گا۔ اور ایک حیثیت کے مساوی ذوی الارحام میں ہر جگہ اس اصول پر بھی عمل کیا جائے گا۔

۵۔ جہتِ قربتِ مختلف ہونے کے بعد جیسا اور بیان کیا گیا قوتِ قربتِ وجہ ترجیح نہیں ہوتی بلکہ باپ کی طرف والے ذوی الارحام کو دو حصے اور ماں کی طرف والے ذوی الارحام کو ایک حصہ ملتا ہے پھر باپ کی طرف والے رشتہ دار ایک فریق بن جائیں گے اور ماں کی طرف کے رشتہ دار ایک فریق۔ ان میں آپس میں قوتِ قربت سے ترجیح ہو گی اور ہر فریق میں اگر صرف مذکور یا صرف موئنت ذوی الارحام ہوں تو ان کو برابر برابر حصہ ملے گا اور اگر مختلف ہوں تو **لَلَّهُ كَمُثُلُّ حَتَّىٰ إِنْ** پر عمل ہو گا۔

تیری فصل: ترکہ کو ورثا اور قرض خواہوں کے درمیان تقسیم کرنے کا طریقہ

جو شخص فوت ہوا اس کے تمام اموال، جیسے سونا، چاندی، کسی بھی ملک کی کرنی، پرازبانڈ، زمین، مکان، دکان، مالِ تجارت، فرنچر، برتن سمیت گھر کا تمام سامان، ذاتی ضروریات، جیسے کپڑے، جوتے، بستہ اور دیگر استعمال کا سامان، پیشہ و رول کے اوزار، کتابیں، موبائل فون، لیپ ٹاپ وغیرہ کام کیٹ ریٹ لگو اکارا اس کو گل ترکہ قرار دیا جائے، اور گل ترکہ کو اصل مسئلہ کے مقابل دوسرے کنارے پر لکھا جائے۔

پہلا طریقہ

کل ترکہ کو سہاموں سے ضرب دے کر اصل مسئلہ پر تقسیم کر دیا جائے۔ اس طرح کرنے سے ہر وارث کا حصہ کرنی کی صورت میں نکل آئے گا۔

مذکورہ بالاضابطے کافار مولا:

کل ترکہ یا گل رقم \times سہام \div اصل مسئلہ یعنی مخرج = حصہ وارث

دوسرा طریقہ

کل ترکہ کو اصل مسئلہ پر تقسیم کر کے سہاموں سے ضرب دے دیا جائے۔ اس طرح کرنے سے ہر وارث کا حصہ کرنی کی صورت میں نکل آئے گا۔

مذکورہ بالاضابطے کافار مولا:

کل ترکہ یا گل رقم \div اصل مسئلہ یعنی مخرج \times سہام وارث = حصہ وارث

رقم کی تقسیم کا ایک اور مختصر اور آسان طریقہ

مسئلے میں جس وارث کا جو حصہ ہو گل رقم کو اس حصے کے مخرج پر تقسیم کر کے خارج قسمت اس وارث کو دے دیں۔ اس طرح سب ذوی الفروض کو دینے کے بعد جو بچے وہ عصبه کو دے دیں۔

ترکہ: 100 روپے

اصل مسئلہ:

حقيقی بہن	ماں	بیوی	بیوی
عصبه	$\frac{1}{6}$	$\frac{1}{2}$	$\frac{1}{8}$

مثلاً مذکورہ بالامثال میں گل رقم کو 8 پر تقسیم کر کے خارج قسمت بھوی کو دے دیں، 2 پر تقسیم کر کے خارج قسمت بیٹی کو دے دیں، 6 پر تقسیم کر کے خارج قسمت ماں کو دے دیں، پھر جو بچے وہ سگی بہن کو دے دیں۔ اس طریقے میں یہ سہولت ہے کہ اس میں نہ تو اصل مسئلہ یعنی مخرج بنانے کی حاجت ہے نہ گل رقم کو اصل مسئلہ یعنی مخرج پر تقسیم کر کے خارج قسمت کو وارثوں کے سہاموں سے ضرب دینے کی۔

ضروری تشبیہ: خیال رہے کہ یہ دوسرا طریقہ صرف اس وقت اختیار کیا جاسکتا ہے جبکہ مسئلہ میں نہ عوول ہونہ رد کیونکہ عوول اور رد کی صورت میں وارثوں کے حصوں میں کمی بیشی واقع ہو جاتی ہے لہذا عوول یار دوائے مسائل میں رقم کی تقسیم کے لیے صرف پہلا اور دوسرا طریقہ ہی اختیار فرمائیں۔

ڈیون یعنی قرضہ جات کی ادائیگی کا طریقہ کار

ڈیون یعنی قرضہ جات کی ادائیگی میں ہر قرض خواہ کے قرض کو بمنزلہ سہام قرار دیا جائے یعنی ہر قرض خواہ کی قرض والی رقم کو سہاموں کی جگہ پر تحریر کیا جائے، اور مجموعی قرضے کو اصل مسئلہ کی جگہ تحریر کیا جائے۔ اور ترکہ کو مجموعی قرضے کے مقابل تحریر کیا جائے اب گل ترکہ کو ہر قرض خواہ کی رقم سے ضرب دے کر مجموعی قرضے کی رقم پر تقسیم کر دیا جائے۔ اب ترکے میں سے ہر قرض خواہ کا حصہ نکل آئے گا۔

ترکہ: 200 روپے

قرض: 20000 روپے

خالد	عمر	زید
4000	6000	10000
40	60	100

چوتھی فصل: کالہ کی وراثت کا بیان

لغوی معنی

لغت میں کالہ کا معنی ”کمزور“ ہے۔

اصطلاحی معنی

اصطلاح علم الفرائض میں وفات پانے والے ایسے مرد یا عورت کو کالہ کہا جاتا ہے جس کی کوئی اولاد نہ ہو اور نہ ہی اس کے ماں باپ زندہ ہوں، نیز اس کا خاوند / بیوی نہ ہو یا اپنے ہوچکا / بچکی ہو۔

^(۱) حضرت عبد اللہ بن عباس رضی اللہ عنہ فرماتے ہیں: **الْكَلَّةُ مَنْ لَا وَلَدَ وَلَا أَبَوْ** کالہ وہ ہے جس کا پیٹا اور باپ نہ ہو۔

کالہ کی وراثت کے احکام

1. اگر کالہ کی وراثت فقط ایک حقیقی یا باپ شریک بہن ہو تو اسے کالہ کے ترکہ کا نصف ملے گا، بقیہ نصف اگر عصبه وارث ہوں تو انہیں مل جائے گا ورنہ باقی نصف بھی اس بہن کو ملے گا۔
2. اگر کالہ کا وراثت فقط ایک حقیقی یا باپ شریک بھائی ہو تو وہ کالہ کے تمام ترکہ کا وراث ہو گا۔
3. اگر کالہ کے وراثت دو یادو سے زیادہ حقیقی یا باپ شریک بہنیں ہوں تو انہیں کالہ کے ترکہ کا دو تھائی حصہ ملے گا، بقیہ ایک تھائی حصہ اگر عصبه وارث ہوں تو انہیں ملے گا ورنہ باقی بھی انہی بہنوں کو مل جائے گا۔
4. اگر کالہ کے وراثت دو یادو سے زیادہ حقیقی یا باپ شریک بہن بھائی ہوں تو کالہ کا تمام ترکہ ان ہی میں **لِلَّهِ كَمْثُلُ حَظِّ الْأُشْتَيْنِ** کے اصول کے تحت تقسیم ہو گا۔
5. اگر کالہ کا وراثت فقط ایک ماں شریک بھائی یا ایک ماں شریک بہن ہو تو اسے کالہ کے ترکہ سے چھٹا حصہ ملے گا، بقیہ عصباتِ نسبیہ میں تقسیم ہو گا۔
6. اگر کالہ کے وراثت دو یادو سے زیادہ ماں شریک بھائی یا بہنیں ہوں تو انہیں کالہ کے ترکہ سے ایک تھائی حصہ ملے گا، بقیہ ترکہ عصباتِ نسبیہ کو ملے گا۔

(۱) مصنف عبد الرزاق، کتاب الفرائض، باب الکالہ، 8/385، حدیث: 17500۔

پانچویں فصل: متفرق اہم مسائل

(Miscellaneous Important issues)

- .1 سوتیلے ماں باپ کا وراثت میں کوئی حصہ نہیں ہوتا۔ اسی طرح سوتیلی اولاد کا۔
- .2 رضاعت موجب میراث رشتہ نہیں۔
- .3 مالِ میراث میں تقسیم کے وقت کا اعتبار ہے نہ کہ وفات کے وقت کا وہذا بعد وفات مثلاً اگر جانوروں میں اضافہ ہوا تو ان اضافہ شدہ جانوروں کو بھی شرعی اصول کے مطابق تقسیم کیا جائے گا۔
اگر ایک سے زیادہ بیویاں ہوں تو آٹھویں یا چوتھے حصے میں برابر کی شریک ہوں گی۔
- .4 بہو شرعاً وارث نہیں ہے۔ اسی طرح داماد ہونا اصلاً کوئی حقِ وراثت ثابت نہیں کر سکتا۔
- .5 وراثت کا استحقاق صحیح نکاح سے ہوتا ہے، لہذا فاسد یا باطل نکاح سے وراثت کا استحقاق بالاجماع نہ ہو گا۔⁽¹⁾
- .6 فاسق کو میراث سے محروم کر دینے کی اجازت ہے۔ فتاویٰ ہندیہ میں ہے: اگر اس کی اولاد فاسق ہو اور وہ چاہے کہ اپنا مال نیکی کے کاموں میں خرچ کرے اور فاسق و فاجر اولاد کو اس سے محروم کر دے تو یہ اس کے لیے بہتر ہے، بنت اس کے کہ وہ فاسق اولاد کے لیے مال چھوڑ جائے۔⁽²⁾ لیکن اگر میت ترکہ چھوڑ جائے اور وارث اسے گناہوں کے کاموں میں خرچ کر دیں تو میت سے اس کے بارے میں کوئی موآخذہ نہیں ہو گا۔
- .7 بیوی کا کفن خاوند پر واجب ہے، اگرچہ بیوی نے مال چھوڑا ہو۔
- .8 مسائلِ فرائض میں قیاس کو عمل دخل نہیں۔
- .9 شوہر اگر سرکاری ملازم ہو تو شوہر کے انتقال کے بعد عموماً بیوی کو حکومت کی طرف سے پیش ملتی ہے۔ یہ پیش صرف بیوہ کا حق ہے کیونکہ پیش حکومت کی طرف سے تبرع ہے، ترکہ نہیں ہے۔ اس لیے دیگر ورثا اس پیش میں وراثت کا دعویٰ نہیں کر سکتے۔
- .10 غیر شرعی وصیت کرنا اور اس پر عمل کرنا دونوں ناجائز ہیں۔

(1) فتاویٰ رضویہ، 12/185۔

(2) فتاویٰ رضویہ، 26/362۔ فتاویٰ ہندیہ، کتاب الہیہ، الباب السادس، 4/391۔

12. میت کا وہ مال جو کسی کے پاس امانت کے طور پر ہو یا عاریت کے طور پر، وہ مال ترکہ میں شامل ہوتا ہے۔

13. شادی بیاہ کے موقع پر لڑکی کو جہیز میں زیورات اور جو دیگر سامان دیا جاتا ہے، اسی طرح کچھ زیورات، کپڑے وغیرہ لڑکے والوں (سرال) کی طرف سے لڑکی کو بطورِ تملیک دیئے جاتے ہیں وہ سب لڑکی کی ملکیت ہوتا ہے، شرعاً کسی اور کا اس پر کوئی حق نہیں ہے۔ لڑکی کے انتقال کی صورت میں اس میں وراثت جاری ہو گی۔

14. زندگی میں ہر شخص اپنے مال کامال و مختار ہوتا ہے، جہاں چاہے، جب چاہے، جس پر چاہے اپنے مال کو خرچ کر سکتا ہے۔ اگر کوئی شخص اپنی زندگی میں اپنا مال اپنی اولاد کے درمیان تقسیم کرنا چاہے، تو مستحب یہ ہے کہ اولاد (بیٹا، بیٹی) کے درمیان مساوات کرے یعنی دونوں کو برابر برابر دے لیکن یہ تقسیم، وراثت کی تقسیم نہیں کھلانے گی بلکہ ہبہ کھلانے گا اور ہبہ میں اولاد کے درمیان مساوات کی ترغیب دلائی گئی ہے۔

فتاویٰ ہندیہ میں امام ابو یوسف رحمۃ اللہ علیہ سے منقول ہے: **یُعْطَى الابنَةُ مِثْلَ مَا يُعْطَى لِلأُبْنَیْنَ** بیٹی کو بیٹے کی مثل دیا جائے گا۔^(۱) فقہائے کرام نے اسی ارشاد کو مُفتی بہ قرار دیا۔

کسی اولاد کو امتیازی حیثیت دے کر زیادہ ہبہ کرنا اگر کسی دینی ضرورت کی بنا پر ہو، مثلاً وہ عالم دین ہے تو جائز ہے۔ اعلیٰ حضرت رحمۃ اللہ علیہ اس طرح کے ایک سوال کے جواب میں تحریر فرماتے ہیں: اگر ایک بیٹا یا بیٹی علم یا تقویٰ میں اور وہ سے زائد یا یہ موهوب لہ تحصیل علم میں مشغول ہے کہ کسب مال کی فرصت نہیں رکھتا، تو ایسے شخص کو سب سے زیادہ دینا کوئی حرج نہیں۔

فتاویٰ قاضی خان میں ہے: حضرت امام ابو حنیفہ رضی اللہ عنہ سے روایت ہے کہ اولاد میں سے کسی ایک کو ہبہ کرنے میں کچھ حرج نہیں جبکہ دوسری اولاد پر ترجیح و تفضیل دینا، دینی فضل و شرف کی وجہ سے ہو لیکن اگر سب برابر ہوں تو پھر ترجیح مکروہ ہے۔

فتاویٰ عالمگیری میں ہے: اگر بیٹا حصول علم میں مشغول ہو، نہ کہ دنیاوی کمائی میں تو ایسے بیٹے کو دوسری اولاد پر ترجیح، تفضیل دینے میں کوئی مضافات نہیں۔^(۲)

(۱) فتاویٰ ہندیہ، کتاب الہبیۃ، الباب السادس، 4/391۔

(۲) فتاویٰ رضویہ، 23، 534، 535۔

۱۵. لاوارث (ایسا شخص جس کا کسی قسم کا کوئی رشتہ دار نہ ہو) کا گل ترک تجهیز و تکفین، قرضہ جات کی ادائیگی اور وصیت پر عمل کرنے کے بعد عاجز، فقیر مسلمانوں کو ان کے مصارف (خوراک، لباس، ادویات وغیرہ) کے لیے دیا جائے گا۔
۱۶. عورتوں یعنی بیٹیوں، بہنوں کو میراث سے محروم کر دینا حرام قطعی اور قرآن مجید کی کھلی مخالفت اور یہ دیوں کی اتباع ہے۔ حضرت انس بن مالک رضی اللہ عنہ سے روایت ہے، رسول اکرم صلی اللہ علیہ والہ وسلم ارشاد فرماتے ہیں: **مَنْ فَرَّ مِنْ مِيرَاثٍ وَارِثَةٍ قَطَاعَ اللَّهُ مِيرَاثَهُ مِنَ الْجَنَّةِ يَوْمَ الْقِيَامَةِ** جو شخص اپنے وارث کی میراث سے بھاگے اللہ پاک قیامت کے دن جنت سے اس کی میراث ختم فرمادے گا۔^(۱)
۱۷. قرض مسلمان کا ہو یا غیر مسلم کافر کا، قرض کی ادائیگی تقسیم ترکہ پر مقدم ہے۔
۱۸. سیلا ب یا کسی آفت ناگہانی کی وجہ سے کسی عورت کے شوہر کا انتقال ہوا جس کی وجہ سے حکومت نے بیوہ عورت کی امداد کی، یہ حکومتی امداد بیوہ کے ساتھ خاص ہے اس میں میراث کے احکام جاری نہیں ہوں گے اس لیے کہ یہ مال، مرحوم کا ترکہ نہیں ہے جبکہ میراث ترکہ میں جاری ہوتی ہے۔
۱۹. تقسیم ترکہ کے بعد میت کے ذمہ قرض نکل آئے تو تقسیم ترکہ کا بعدم ہو جاتی ہے۔
۲۰. حق مہر ابھی ادا نہیں کیا گیا اور بیوی کا انتقال ہو گیا تو ایسی صورت میں حق مہر کی رقم ترکہ میں داخل کی جائے گی اور شرعی اصولوں کے مطابق ترکہ ورثا میں تقسیم کیا جائے گا۔
۲۱. بد کرداری (زنادغیرہ) وراثت سے محروم نہیں کرتی۔
۲۲. باپ کی زندگی میں اولاد کو اس سے یہ مطالبة کرنے کا حق نہیں ہے کہ وہ اپنی وراثت تقسیم کر دیں کیونکہ ابھی تو وہ زندہ ہیں اور ان کا مال ان کے انتقال پر ترکہ بننے گا جس میں وراثت جاری ہو گی، انتقال کے وقت جو ورثا موجود ہوں گے شرعی اصولوں کے مطابق ان کے درمیان مال تقسیم کیا جائے گا۔
۲۳. زوجہ کی وراثت میں اس کے سسر، ساس، نند، نندوئی، دیور، دیورانی، جیٹھ، جیٹھانی کا کوئی حصہ نہیں ہے۔
۲۴. باپ کے مرنے کے بعد عاق شدہ بیٹا بھی میراث کا حقدار ہے کیونکہ وراثت ایک اضطراری حق ہے کوئی شخص اپنی طرف سے اس حق کو زائل یا ختم نہیں کر سکتا۔

(۱) سنن ابن ماجہ، ابواب الوصایا، باب الحیف فی الوصیة، ص ۴۷۳، حدیث: ۲۷۰۳۔

۲۵. ترکہ کی تقسیم موجودہ قیمت کے اعتبار سے ہو گی، یعنی ترکہ کی تقسیم کے وقت اموال کی موجودہ قیمت کا اعتبار کیا جائے گا۔

۲۶. دیت، تاوان / ضمان کے طور پر ملنے والی رقمیت کے تمام ورثائیں ان کے حصوں کے مطابق تقسیم ہو گی۔

۲۷. مال حرام جیسے سود، رشوت، چوری، غصب وغیرہ اموال میں وراثت جاری نہیں ہوتی۔ جن لوگوں سے یہ مال لیا گیا ان کو یا ان کے وارثوں کو ایسا مال واپس کرنا ورثا پر لازم ہے۔ اگر معلوم نہ ہو کہ کن سے لیا گیا ہے تو ایسا مال بغیر ثواب کی نیت سے فقراء پر تصدق کر دیا جائے۔

۲۸. وراثت کے ذریعے جو ملکیت وارثوں کی طرف منتقل ہوتی ہے، ملکیت جبری ہے، نہ اس میں وارث کا قبول کرنا شرط ہے، نہ ہی اس کا اس پر راضی ہونا ضروری ہے، بلکہ اگر وہ زبان سے بصراحت یعنی واضح اور صاف لفظوں میں یوں بھی کہے کہ میں اپنا حصہ نہیں لیتا تب بھی وہ شرعاً اپنے حصے کا مالک ہو چکا۔ یہ دوسری بات ہے کہ وہ مالک بن کر شرعی قاعدہ کے مطابق کسی دوسرے کو ہبہ کر دے یا بیع ڈالے یا تقسیم کر دے۔ اعلیٰ حضرت رحمۃ اللہ علیہ اسی طرح کے ایک سوال کے جواب میں تحریر فرماتے ہیں: وارث جبری ہے کہ موت مورث پر ہر وارث خواہ مخواہ اپنے حصہ شرعی کا مالک ہوتا ہے، مانگے خواہ نہ مانگے، لے یانے لے، دینے کا عرف ہو یانہ ہو۔ اگر وارث صراحةً کہہ دے کہ میں نے اپنا حصہ چھوڑ دیا جب بھی اس کی ملک زائل نہ ہو گی۔^(۱)

۲۹. متنی (گود لیے گئے بچ) کا وراثت میں کوئی حصہ نہیں ہوتا۔ ہاں! اگر ایسے بچ کو گود لیا گیا جو اس کا بھتیجا یا بھانجا ہے تو وہ اس کا وارث بن سکتا ہے جبکہ کوئی مانع موجود نہ ہو۔

۳۰. اگر مرنے والے کا کوئی وارث نہ ہو تو ملک مال کی وصیت کی جاسکتی ہے۔

۳۱. مرض الموت میں مبتلا آدمی کا ایسی وصیت کرنا جس سے رشتہ داروں کو نقصان پہنچے، حرام اور گناہ کبیرہ ہے۔ اللہ پاک اور رسولِ اکرم صلی اللہ علیہ وآلہ وسلم نے اس سے سختی سے منع فرمایا ہے۔

مرض الموت کی تعریف: مرض الموت یہ ہے کہ جس میں آدمی اپنی ضروریات کے لئے باہر نہ نکل سکے۔ تحرید میں

(۱) فتاویٰ رضویہ، 26/113 ملکتی۔

اسی پر اعتماد کیا ہے۔ مختار یہ ہے کہ مرض الموت وہ ہے جس سے غالب موت ہو اگرچہ مریض صاحبِ فراش نہ ہو۔^(۱)

سیدی اعلیٰ حضرت امام احمد رضا خان رحمۃ اللہ علیہ فرماتے ہیں: مرض موت کی تفسیر میں اختلاف ہے، بعض کے نزدیک صاحبِ فراش ہونا ضرور، تجربہ میں اسی مذہب کو معتمد قرار دیا اور مختار یہ ہے کہ اس مرض کا قاتل ہونا چاہیے کہ بتلا اس کا غالباً نہ بچتا ہو، جب تک خوفِ موت غالب رہے مرض موت ہے، اگرچہ مثل تدرست کے چلے پھرے۔^(۲)

بہار شریعت میں ہے: مریض سے مراد وہ شخص ہے جس کی نسبت غالب گمان ہو کہ اس مرض سے ہلاک ہو جائے گا کہ مرض نے اُسے اتنا لاغر کر دیا ہے کہ گھر سے باہر کے کام کے لیے نہیں جاسکتا، مثلاً نماز کے لیے مسجد کو نہ جاسکتا ہو یا تاجر اپنی دکان تک نہ جاسکتا ہو اور یہ اکثر کے لحاظ سے ہے، ورنہ اصل حکم یہ ہے کہ اُس مرض میں غالب گمان موت ہو اگرچہ ابتدأً آجکہ شدت نہ ہوئی ہو باہر جاسکتا ہو، مثلاً ہیضہ وغیرہ امراض مہلکہ میں بعض لوگ گھر سے باہر کے بھی کام کر لیتے ہیں مگر ایسے امراض میں غالب گمان ہلاکت ہے۔ یوہیں یہاں مریض کے لیے صاحبِ فراش ہونا بھی ضروری نہیں اور امراض مزمنہ، مثلاً سلسی فانچ اگر روز بروز زیادتی پر ہوں تو یہ بھی مرض الموت ہیں اور اگر ایک حالت پر قائم ہو گئے اور پرانے ہو گئے یعنی ایک سال کا زمانہ گزر گیا تو اب اُس شخص کے تصرفات تدرست کی مثل نافذ ہوں گے۔^(۳)

(۱) در مختار، کتاب الوصایا، ص 735

(۲) فتاویٰ رضویہ، 19/227

(۳) بہار شریعت، 2/162، حصہ: 8

چھٹی فصل: مال و راثت میں خیانت کی صورتیں اور اقسام

تقسیم میراث میں دنیا کی مختلف اقوام میں مختلف طریقے رائج رہے ہیں جو اعتدال سے دور اور عدل و انصاف کے تقاضوں کے خلاف تھے۔ دین اسلام نے جہاں دیگر معاملات میں افراط و تغیریط کو ختم کیا وہیں تقسیم میراث کے معاملے میں بھی بہترین طریقہ عطا فرمایا اور اس میں پائی جانے والی باطل رسوموں کو مٹایا۔ عورتوں، تینیوں اور کمزوروں پر ہونے والے ظلم و ستم اور جور و جفا کو اٹھایا اور ہر قسم کی خیانت، حق تلفی اور بد دیانتی کو ختم فرمایا۔ مگر افسوس صد افسوس! اب بھی بہت سے مسلمان شرعی احکام سے لاعلی اور غفلت کی بنابریا محض ظلاماً مستحقین کو ان کا پورا حق نہیں دیتے، مال و راثت میں طرح طرح کی خیانتیں کرتے اور کبائر کے مر تک بنتے ہیں، مثلاً:

(1) کسی حق دار کو ناجائز وصیت کے ذریعے اس کے حق سے محروم قرار دینا، جیسے بعض لوگ اپنے کسی وارث کے بارے میں وصیت کرتے ہیں کہ اسے میرے مال میں سے ایک پائی بھی نہ دی جائے یا میرا فلاں پیٹایا بیٹی میری جائیداد سے عاق ہے، یہ وصیت میں خیانت ہے جو برے خاتمے اور جہنم میں جانے کا سبب ہے۔ یاد رہے! اس طرح کی وصیت سے یا کسی کو عاق کر دینے سے کسی حق دار کا حق ہرگز باطل نہیں ہوتا۔

(2) کسی وارث کو اس کا حصہ نہ دینا، جیسے بہت سی صورتوں میں بھائی، بہن، نانی، دادی یادا دا کا حصہ بتتا ہے مگر نہیں دیا جاتا، یوں ہی ماں اور بیوہ کا حصہ ہوتا ہے مگر نہیں دیا جاتا، حالانکہ وارث کو اس کے حق سے محروم کر دینا کافروں کا طرزِ عمل اور جہنم میں لے جانے والا کام ہے۔

(3) دوسروں کے مال و راثت پر ناجائز قبضہ جمالینا، یہ مال حرام حاصل کرنا اور مال حرام کھانا ہے جو سخت کبیرہ گناہ اور جہنم میں لے جانے والا کام ہے۔

(4) بالخصوص یتیم اور نابالغ وارثوں کا مال کھانا گناہ کبیرہ اور سخت حرام ہے۔ اس پر قرآن کریم نے بھڑکتی آگ کی وعید سنائی ہے۔ والعیاذ بالله

(5) یتیم اور نابالغ وارثوں کے مال سے میت کی فاتحہ، نیاز اور سوئم وغیرہ کرنا، یہ امور اگرچہ فی نفسہ جائز اور مستحب ہیں مگر کسی نابالغ کے مال سے ان امور میں خرچ کرنا حرام ہے۔

(6) بیٹیوں، بہنوں اور بیواؤں کو ان کا حق نہ دینا یا زور دے کر ان سے حصہ معاف کروالینا، خاص طور پر جبکہ بیٹی یا

بہن شادی شدہ ہو یا بیوہ دوسرا نکاح کر لے، یہ بھی ناجائز اور حرام ہے۔

(7) والدین کو اولاد کی وراثت سے حصہ نہ دینا یا باپ کی دوسری بیوی کو حصہ نہ دینا حالانکہ اولاد کے مال میں

والدین کا اور شوہر کے مال میں اس کی ہر ہر بیوی کا حق ہوتا ہے۔

مسلمانوں کو چاہیے کہ وراثت کے معاملے میں ہر گز ہر گز کسی قسم کی غفلت اور کوتاہی نہ کریں اور ہر معاملے میں

اللہ پاک اور اس کے پیارے رسول صلی اللہ علیہ والہ وسلم کی اطاعت و فرمانبرداری کو ملحوظ رکھیں کہ اسی میں دنیا اور

آخرت کی بہتری ہے۔

تفصیلی فہرست

صفہ	عنوان	صفہ	عنوان
10	زوجیت (شادی)	3	اجمالی یعنی مختصر فہرست
11	ولاء (ملکیت)	4	پیش لفظ
11	ولاء من جهہی العشق	5	پہلا باب
12	ولاء من جهہی الموالات	6	پہلی فصل: بنیادی تعارف (Basic Introduction)
12	معروف النسب و محبو النسب	6	فرائض کا لغوی معنی
12	جنایت	6	اصطلاحی معنی (Terminological definition)
13	چوتھی فصل: وراثت کی شرائط (Conditions of Inheritance)	6	موضوع
		6	غرض و غایت
13	موت کی تعریف	6	علم فرائض کی فضیلت میں وارد چند آحادیث
13	مانع ارث	7	علم فرائض کو نصف علم کہنے کی وجہ
14	پانچویں فصل: ثبوت وراثت کے مأخذ (Sources of Inheritance Evidence)	7	انسانی حالات کا اعتبار کرتے ہوئے
14	کتاب اللہ	8	سبب ملک کا اعتبار کرتے ہوئے
14	سنت	9	دوسری فصل: وراثت کے آرکان (Members of the Inheritance)
14	جماع امت		
15	دوسرا باب	9	مورث (Testator)
16	پہلی فصل: ترکہ میت کے مصارف (Relates to the properties of the dead)	9	وارث (Heirs)
		9	میراث (Heritage)
16	تجهیز و تکفین (Equipping and burial)	10	تیسرا فصل: وراثت کے اسباب (Reasons for inheritance)
18	قرضہ جات کی ادا بگی (Repayment of loans)		
19	نفاذ وصیت (Execution of a will)	10	قرابت (رثتے داری)

صفحہ	عنوان	صفحہ	عنوان
26	موانع ارث	19	وصیت کی تعریف
26	رتیقیت یعنی غلامی (Slavery)	19	وصیت کی شرائط
26	قتل (Killing)	21	تقسیم بین الورثات (Distribution of wealth between heirs)
28	اختلاف دین (Differences of Religion)	22	دوسری فصل: ترکہ میت کے مستحقین (Inheritor of the deceased's inheritance)
28	مرتد (Apostate) کے مورث اور وارث بننے کے احکام	22	اصحاب فرائض (Quranic Heirs)
30	اختلاف دارین (Differences of Countries or Difference in Dwelling)	22	عصبہ نسبیہ (The agnatic relations of the deceased)
30	اختلاف مملکت کی ممکنہ صورتیں	22	عصبہ سبیہ
32	تیرابا	23	عصبہ سبیہ کے ذکر عصبات
33	پہلی فصل: فروض اور ذوی الفروض کا تعارف (Introduction to Quranic heirs and their definite shares)	23	رد علی ذوی الفروض النسبیہ (Redistribution to Quranic Heirs)
33	فروض	24	ذوی الارحام
34	ذوی الفروض	24	موالی الموالات
34	ذوی الفروض کی تقسیم	24	نقیرہ بالنسب علی الغیر
35	قرآن پاک کے مقرر کردہ حصہ کی تفصیل	24	مقرله بالنسب علی الغیر کے مستحق وراثت ہونے کی شرائط
36	دوسری فصل: ذوی الفروض کے آحوال	25	موظی لہ بچیق المال
36	باپ کے آحوال	25	بیت المال (Islamic Exchequer)
37	دادا (Grandfather) کے آحوال	26	تیسرا فصل: موانع ارث (Deterrents from inheritance or Inheritance barriers)
38	آخیانی (ماں شریک) بیان اور بھائی کے آحوال (Conditions of Sister and Brother from Mother)	26	لغوی معنی
		26	اصطلاحی معنی

صفحہ	عنوان	صفحہ	عنوان
57	عصبہ بغیرہ (Female Agnates)	39	شہر کے احوال
58	عصبہ مع غیرہ (Female Agnates)	40	بیوی کے احوال
58	عصبہ باسب کی اقسام	42	بیٹی کے احوال
59	ذوی الفروض اور عصبات سے متعلقہ مشقی سوالات	43	پوتی (بیٹی کی بیٹی) granddaughter کے احوال
60	چوتھا باب	46	حقیقی (سگی) بہن کے احوال Conditions of sister from both parents
61	پہلی فصل: جب کا بیان (Deterring from inheritance)	48	علائی (باپ پر شریک) بہن کے احوال Conditions of Sister from father
61	لغوی معنی	51	ماں کے احوال
61	اصطلاحی معنی	53	جدہ صحیح یعنی دادی، نانی کے احوال Grandmother's condition
61	جب کی اقسام		جدہ صحیح کی تعریف
61	جب نقصان	53	جدہ صحیح کی تعریف
62	جب حرمان	53	جذفاسد کی تعریف
63	دوسری فصل: مخارج الفروض یعنی اصل مسئلہ بنانے کا طریقہ	54	احوال
63	ظرق (قواعد)	54	جدہ صحیح کے مسائل
67	تیسرا فصل: غول کا بیان (Shares excess)	56	تیسرا فصل: عصبات کا بیان (The Agnatic relation)
67	لغوی معنی	56	لغوی معنی
67	اصطلاحی معنی	56	اصطلاحی معنی
67	وضاحت	56	عصبہ کی اقسام
67	قواعد	56	عصبہ بالنسبہ کی اقسام
71	مخارج الفروض (اصل مسئلہ) اور عوول سے متعلقہ مشقی سوالات	56	عصبہ بنفسہ
72	پانچواں باب	56	عصبہ بنفسہ کی اقسام (Male Agnates)
73	پہلی فصل: نسبت (Ratio) کا بیان	57	عصبہ بنفسہ میں مال تقسیم کرنے کے اصول

صفحہ	عنوان	صفحہ	عنوان
84	اصطلاحی معنی	73	تماثل (Equivalent/ Correspondence)
84	مسئلہ حل کرنے کا طریقہ	73	تداخل
86	چوتھی فصل: رد کا بیان (Redistribution to Quranic heirs)	73	پہلی تعریف
86	رد کے فریق	73	دوسرا تعریف
86	من لایرد علیہ	73	تیسرا تعریف
87	من یرد علیہ	74	جز (Part) کی تعریف
87	رد کے اصول	74	کسر یعنی بندہ (Fractions)
92	رد سے متعلقہ مشقی سوالات	74	عدد (Number) کی تعریف
93	چھٹا باب	74	توافق (Accordance)
94	پہلی فصل: مناسخ (Running Property)	75	قانون توافق کی وضاحت
94	لغوی معنی	75	تباین (Opposite)
94	اصطلاحی معنی	75	دو عددوں میں پائی جانے والی نسبت کی بیچان کا طریقہ
94	اخیاطیں	76	دوسرا فصل: کسر و تصحیح
95	مناسخ کے اصول	76	کسر (Fraction) کی تعریف
97	مناسخ والی مثال کو حل کرنے کا نبیٹا آسان طریقہ	76	تصحیح (Correction/ Whole Number) کی تعریف
99	مناسخ سے متعلقہ مشقی سوالات	76	تصحیح کے اصول
100	دوسرا فصل: مقامست	81	تصحیح کا مختصر اور آسان طریقہ
100	اصطلاحی معنی	81	ذو اضعاف اقل معلوم کرنے کا ضابط
102	مقامست سے متعلقہ مشقی سوالات	82	ذو اضعاف اقل معلوم کرنے کا ایک اور آسان طریقہ
103	ساتواں باب	83	تصحیح سے متعلقہ مشقی سوالات
104	پہلی فصل: نجاشی (Effeminate) کا بیان	84	تیسرا فصل: تخارج / تصارع کا بیان
104	مفتش بہ حکم	84	لغوی معنی

صفحہ	عنوان	صفحہ	عنوان
127	ذوی الارحام کی چوتھی قسم	106	دوسری فصل: حمل کی وراثت کا بیان (Inheritance of Child in Pregnancy)
129	تیری فصل: ترکہ کو ورثا اور قرض خواہوں کے درمیان تقسیم کرنے کا طریقہ	108	حمل کے مسائل
129	پہلا طریقہ	111	تیری فصل: مفقود (گشیدہ) کی وراثت کا بیان (Inheritance of the Missing persons)
129	دوسرा طریقہ	115	چوتھی فصل: قیدی کی وراثت کا بیان (Inheritance of Emasculate)
129	رقم کی تقسیم کا ایک اور مختصر اور آسان طریقہ	116	پانچیں فصل: حادثات میں ہلاک ہونے والوں کا بیان (Inheritance of Dead by Sink, Fire) (and Destruction and Similar)
130	ڈیوبون یعنی قرضہ جات کی ادائیگی کا طریقہ کار	117	آٹھواں باب
131	چوتھی فصل: کلالہ کی وراثت کا بیان	118	پہلی فصل: ذوی الارحام (Blood Relatives) کا تعارف و اقسام
131	لغوی معنی	118	لغوی معنی
131	اصطلاحی معنی	118	اصطلاحی معنی
132	کلالہ کی وراثت کے احکام پانچیں فصل: متفرق اہم مسائل (Miscellaneous Important issues)	118	اقسام
137	چھٹی فصل: مال وراثت میں نخیانت کی صورتیں اور اقسام	119	دوسری فصل: ذوی الارحام میں مال تقسیم کرنے کے اصول و ضوابط
139	تفصیلی فہرست	119	ذوی الارحام کی پہلی قسم
144	ماخذ و مراجع	122	ذوی الارحام کی دوسری قسم
*	***	125	ذوی الارحام کی تیسرا قسم

ما خذوه مراجعاً

كتاب كتاب	مصنف / مؤلف / متوفى	مطبوعات
بخاري	امام ابو عبد الله محمد بن ابي عيسى بن خارji، متوفى ٢٥٦هـ	دار الكتب العلمية بيروت ١٣٩٦هـ
ترمذى	امام ابو عيسى محمد بن عيسى ترمذى، متوفى ٢٧٩هـ	مؤسسة الرسالة ناشرون
ابن ماجة	امام ابو عبد الله محمد بن يزيد ابن ماجة، متوفى ٢٧٣هـ	مؤسسة الرسالة ناشرون
ابوداود	امام ابو داود سليمان بن ابي شعث بختانى، متوفى ٢٧٥هـ	مؤسسة الرسالة ناشرون
مصنف عبد الرزاق	امام حافظ ابو بكر عبد الرزاق بن همام صناعى، متوفى ١١٢هـ	دار اقبال
دارمى	حافظ عبد الله بن عبد الرحمن دارمى، متوفى ٢٥٥هـ	دار الكتاب العربي بيروت
مستدرك	امام ابو عبد الله محمد بن عبد الله حاكم نيشابورى، متوفى ٣٠٥هـ	دار الرسالة العالمية
الفروع بما ثور الخطاب	شير ويه بن شهر دار بن شير ويه الدليلى، متوفى ٥٠٩هـ	دار الكتب العلمية بيروت
مسند طيالى	امام سليمان بن داود بن جارود طيالى، متوفى ٢٠٣هـ	دار تجرب مصر
الاختيار	عبد الله بن محمود بن مودود الموصلى الحنفى، متوفى ٢٨٣هـ	دار الكتب العلمية بيروت
ميراث على المذاهب الاربعه	شيخ حسين يوسف غزال	دار الفكر بيروت
السراجية	سراج الدين محمد بن عبد الرحيم السجاوندى الحنفى، متوفى ٢٠٠هـ	كتبة المدينة كراچى
حاشية شريفية شرح سراجية	الشيخ السيد الشريف على بن محمد الجرجانى، متوفى ٨١٢هـ	پشاور
حاشية شريفية شرح سراجية	الشيخ السيد الشريف على بن محمد الجرجانى، متوفى ٨١٢هـ	پشاور
حاشية عبد الحى لكتوى على الشرفية	مولانا عبد الحى لكتوى، متوفى ١٣٠٢هـ	كتبة المدينة كراچى
فتح القدير	كمال الدين محمد بن عبد الواحد المعروف بابن بهام، متوفى ٨١٢هـ	كتبة كوكبة
كتنالد قاتق	امام ابو البركات حافظ الدين عبد الله بن احمد نفى، متوفى ١٠٧هـ	دار البشائر الاسلامية
در محنتار	علامة علاء الدين محمد بن علي حصيفى، متوفى ١٠٨٨هـ	دار الكتب العلمية بيروت
ردا لمحتر	سيد محمد امين ابن عابدين شامي، متوفى ١٢٥٢هـ	دار عالم الكتاب
فتاویٰ حندیۃ	ملاظنام الدین، متوفى ١١٦١هـ، وعلمائے ہند	دار الفکر بيروت ١٣١١هـ
فتاویٰ رضویہ	علیٰ حضرت امام احمد رضا خان، متوفى ١٣٣٠هـ	رضافاؤمدشیں لاہور ١٣٢٢هـ
بہار شریعت	مفہیٰ محمد امجد علیٰ عظیمی، متوفى ١٣٢٧هـ	كتبة المدينة كراچى ١٣٢٩هـ

نصف علم

رسولِ کریم صلی اللہ علیہ وآلہ وسلم نے ارشاد فرمایا:
تَعْلَمُوا الْفَرَائِضَ وَعِلْمُوهَا، فَإِنَّهُ نِصْفُ الْعِلْمِ، وَهُوَ أَوَّلُ شَيْءٍ يُنْزَعُ مِنْ أَمْرِي

علم فرائض سیکھو اور سکھاؤ کیونکہ یہ نصف علم ہے اور یہ علم بھلا دیا جائے گا۔ اور یہ علم پہلا علم ہے جو میری امت سے کھیج لایا جائے گا۔

(ابن ماجہ، ابواب القرآن، باب الحث علی تعلیم القرآن، ص ۴۷۶، حدیث: ۳۷۱۹،
 مؤسسة الرسالة ناشرون)



978-969-722-577-4



01013419



فیضاں مدینہ، محلہ سوداگران، پرانی سبزی منڈی، باب المدینہ (کراچی)

UAN +92 21 111 25 26 92 0313-1139278

W www.maktabatulmadinah.com / www.dawateislami.net
E feedback@maktabatulmadinah.com / ilmia@dawateislami.net